





# ارشادات القرآن

حصہ دوم

## نفاۃ لقصص والحکایا

(حصہ اول)

جس میں نہایت سلیس اردو میں قرآن مجید کے قصے جمع کئے گئے ہیں

خان صاحب مولوی فتح محمد <sup>مؤلفہ</sup> محمد خان جالندھری

مصنف مصباح القواعد و مؤلف الاسلام و مترجم قرآن مجید

مؤلف کی نظر ثانی اور ترمیم کے بعد ان کی اجازت سے

حسب فرمائش شمس الدین تاجر کتب جالندھر

رفاہ عام ٹیمپریس لاہور میں طبع ہوا

# الاسلام

جب بچہ اُردو لکھنے پڑھنے پر قادر ہو جائے تو سب سے پہلے جو کتاب اُس کو پڑھانی چاہئے وہ ”الاسلام“ ہے۔ یہ اسلام کے عقائد ضروریہ میں ایک نہایت ضروری اور بہترین کتاب ہے۔ یہ بات ظاہر ہے کہ ہر مسلمان کو اپنے مذہب کے عقائد سے واقف ہونا اور ان کو خدا اور رسول خدا صلی اللہ علیہ وسلم کے ارشاد کے مطابق درست رکھنا چاہئے۔ اگر عقائد درست نہیں تو اعمال برباد ہیں۔ جناب مولوی محمد علی صاحب سابق ناظم ندوۃ العلماء اور مولوی ابو محمد ابراہیم صاحب بانی مدرسہ احمدیہ آراء اور دیگر علمائے کرام نے اس کو بہت پسند فرمایا ہے۔ شمس العلماء مولوی مذکور صاحب کی رائے بھی اس میں مندرج ہے اور انہوں نے اس کو یہ نظر اصلاح بھی دیکھا ہے۔ چونکہ مولوی صاحب نہایت سخن شناس ہیں اس لئے انداز بیان سے بہت خوش ہو کر چاہا ”گلد“ ”دیری گلد“ ”ناش“ ”دیری ناش“ ”چراک اللہ وغیرہ الفاظ تحسین فرماتے جاتے ہیں۔ خدا کی توحید کا جو اصل اصول اسلام ہے بچوں کی سمجھ کے مطابق جیسا عمدہ بیان اس کتاب میں ہے یقیناً کسی کتاب میں نہیں۔ بعض اسلامی ریاستوں اور انجمنوں میں اس کی خوبوں نے اس کو داخل نصاب مذہبی کرا دیا ہے۔ اگر آپ اپنے بچوں کو صحیح الاعتقاد بنانا چاہتے ہیں تو یہ کتاب اُن کو ضرور پڑھوائیے + قیمت ۸ ر

## قواعد اسلامی

بچوں کو قرآن مجید پڑھانے کے لئے کئی قاعدے لکھے گئے ہیں مگر نہایت وثوق کے ساتھ لکھا جاتا ہے کہ قواعد اسلامی سب سے عمدہ اور مفید ہیں اور اُن کو پڑھ کر بچے قرآن مجید اُس قدر جلد پڑھ لیتے ہیں۔ جس قدر جلد ممکن ہے۔ یہ قاعدے ایسے طرز پر لکھے گئے ہیں کہ ان سے قرآن کا پڑھنا بہت سہل ہو جاتا ہے۔ کوئی وقت ایسا تھا کہ قواعد بنیادی بہت کار آمد سمجھے جاتے تھے اور اب بھی مکتبوں میں پڑھائے جاتے ہیں مگر قواعد اسلامی میں ہیں وہ کسی قاعدے میں نہیں۔ قواعد کے پڑھانے سے جو اصل غرض ہے۔ وہ ان سے بخوبی حاصل ہوتی ہے۔ ان قواعد کے دو جلد کا گزرتا ہے اور ہر ایک جلد کی قیمت آدھ آدھ یعنی دونوں حصوں کی قیمت ایک آنہ ہے +



بسم اللہ الرحمن الرحیم

## دیباچہ طبع ثانی

یہ کتاب اور اس کا پہلا حصہ ارشادات القرآن اپنی طرز میں بالکل نئی کتابیں اہل اسلام کے سامنے پیش کی گئی تھیں۔ ہر چند امید ہی تھی کہ ارباب دانش و بینش ان کو نہایت پسند فرمائیں گے۔ مگر جو خیالات انھوں نے ان کے بارے میں ظاہر کئے ہیں وہ توقع سے کہیں بڑھ کر ہیں۔ اور مجھے اُن کا تہ دل سے شکریہ ادا کرنا چاہئے۔

عام اہل اسلام کی رغبت و توجہ بھی قابل ستائش ہے۔ کہ باوجود اس کے ان کتابوں کی اشاعت میں بہت ہی کم کوشش ہو سکی تھوڑے ہی عرصے میں اس حصے کے تمام نسخے جو بتعداد کثیر چھپوائے گئے تھے ہاتھوں ہاتھ خرید لئے۔

آب یہ حصہ بعد نظر ثانی و ترمیم دوسری بار طبع ہوتا ہے۔ چونکہ یہ کتابیں

حقیقت میں خدا سے عز و جل کا کلام ہے۔ اور سب مسلمانانِ اردو و ان ان کو  
 نہایت سہولت سے سمجھ سکتے ہیں۔ اس لئے یقین کیا جاتا ہے۔ کہ انشاء اللہ  
 بہت جلد ایسا وقت آجائیگا۔ کہ یہ ہندوستان کے تمام مسلمانوں کے گھر گھر میں  
 رائج ہو جائیگی۔ اور سب مرد اور عورتیں اور بچے اور بوڑھے ان کو شوق سے  
 پڑھا کریں گے۔

فتح محمد خاں

۱۳۔ اکتوبر ۱۹۱۶ء  
 شہر جالندھر۔ کوٹ اچھی  
 (پنجاب)

# اہل علم و فہم کی رائیں

## دکن ریویو حیدر آباد دکن ارشادات القرآن

کوئی کتاب ہمارے ملک میں اس قدر نہیں چھیتی اور نہیں بکتی جتنا قرآن شریف۔ اور یہ بھر جس قدر اہتمام پچھپائی لکھائی اور صحت کا اس کے لئے کیا جاتا ہے۔ شاید کسی دوسری کتاب کے لئے نہ کیا جاتا ہو۔ اور جو ضعیف اور جو کمال اس کے خوشخط لکھنے اور اس کے آراستہ کرنے میں دکھایا گیا ہے وہ بھی شاید کسی کتاب کو نصیب نہ ہوا ہو گا۔ علاوہ اس کے حافظ ہزار ہا موجود ہیں جو بقول کسے مع زیر زبہ پیش رات بھر میں سارا قرآن شروع سے آخر تک سنا دیں۔ لیکن باوجود اس کے اگر یہ سوال کیا جائے کہ کتنے مسلمان ہیں جو کلام خدا کو نصتے ہیں یا سمجھ کر پڑھتے ہیں تو ان کی تعداد اس قدر کم نکلیگی۔ کہ جسے سن کر حیرت ہو۔ تو کیا یہ کلام صرف اسی قدر لوگوں کے لئے نازل ہوا تھا؟ جب ہمارا یہ دعوئے ہے۔ کہ قرآن سارے عالم پر اور ہر قوم اور ہر ملت کے

لئے نازل ہوا ہے۔ تو اس کے یہ معنے نہیں ہیں۔ کہ سارے عالم کو اس کے  
سمجھنے کے لئے عربی پڑھنا لازم ہے۔ بلکہ یہ ہمارا فرض ہے۔ کہ ہم اس کا ترجمہ  
کر کے عام دنیا کی اقوام میں پیش کریں۔

خیر اتنی توفیق تو ہمیں کہاں تھی۔ کہ ہم دوسری قوموں کے لئے انبار اٹھائیں  
ہم اپنی ہی قوم کو کیوں نہ دیکھیں جو قرآن کو کلام خدا مانتی ہے۔ زبان سے سب  
اُستے ہیں مگر عملاً کوئی نہیں مانتا یہاں تک کہ جو سمجھ سکتے ہیں وہ بھی نہیں  
مانتے۔ عوام تو خیر معذور ہیں کہ عربی نہیں جانتے۔ اور عربی خوانوں کے نصاب  
تعلیم ہی میں قرآن داخل نہیں۔ وہاں فقہ وغیرہ پر سارا زور ہے۔ نہ انھیں قرآن پڑھایا  
جاتا ہے۔ اور نہ وہ خود پڑھیں۔ فقہ کی چاٹ ایسی پڑ جاتی ہے۔ کہ بھر دوسری  
چیز میں حزمہ نہیں آتا۔ یہ جو آئے دن ذرا اسی بات پر لٹھ چل جاتے ہیں  
اور آئین کے بلند آواز سے کہتے۔ ماتھے سینے پر باندھنے یا ناف پر باندھنے  
رفع یرین کرنے۔ ایڑیاں ملا کر کھڑے ہونے یا انگ رکھنے پر تکرار بڑھتے بڑھتے  
خون ہو جاتے ہیں تو اس کی کیا وجہ؟ یہی قرآن کا نہ جانا۔ ہم نے ایک ستم  
عالم کو اپنے کانوں پر یہ کہتے سنا ہے۔ کہ اسلام اور ایمان کے لئے صرف فقہ کا  
پڑھ لینا کافی ہے۔ حدیث اور قرآن کا پڑھنا محض تبرک ہے۔ اب تک ہم  
یہی سمجھے ہوئے تھے۔ کہ عوام ہی نے قرآن کو بالائے طاق رکھ دیا ہے۔  
مگر اب یہ معلوم ہوا کہ علما ان سے بھی دو قدم آگے ہیں۔ انہوں نے سرے  
سے ضرورت ہی نہ سمجھی۔ ایک دفعہ کا ذکر ہے۔ کہ ایک واعظ صاحب نے  
مسجد میں بڑے زور شور سے یہ وعظ کیا۔ کہ جو شخص امام کے پیچھے الحمد نہیں

پڑھتا اس کی نماز نہیں ہوتی۔ واعظ جب ختم ہو چکا تو ہمارے ایک بزرگ حضرت  
واعظ صاحب کی خدمت میں حاضر ہوئے اور عرض کی کہ حضرت میں تو ختم کھانا  
ہوں جو آج سے نماز پڑھوں۔ واعظ صاحب نے فرمایا۔ توبہ کرو توبہ کرو یہ کیا  
کفر کہتے ہو۔ انھوں نے کہا حضرت میں کُفر و فربکچھ نہیں جانتا۔ بات سنئے  
میری عمر اس وقت پچاس سال کی ہے۔ آج تک امام کے پیچھے میں نے کبھی  
الحمد نہیں پڑھی۔ تو ان پچاس برسوں کی عبادت تو رائگان کئی۔ اب فرض کیجئے  
میں نے الحمد پڑھنی شروع کر دی پچاس سال بعد آپ سالوٹی اور واعظ آگیا  
اور اس نے لہا کہ جو امام صاحب کے پیچھے الحمد پڑھیکا اس کی نماز نہ ہوگی۔ تو  
اس طرح میری تو ساری عمر غارت ہو گئی اور میں کہیں کا نہ رہا۔ سو حضرت میں ایسی  
نماز سے باز آیا۔ غرض نوبت یہاں تک پہنچ گئی ہے۔ اور یہ سب کچھ اس وجہ  
ہے کہ ہم قرآن سمجھ کر نہیں پڑھتے ورنہ ان سب جھکڑوں کی جڑ کٹ جائے  
جن لوگوں نے مسلمانوں کے زوال و ادبار کے اسباب پر غور کیا ہے انھوں  
نے سب سے بڑا سبب یہ بتایا ہے۔ کہ لوگوں نے قرآن پر عمل کرنا چھوڑ دیا  
ہے۔ اس پر علما کو نیز پڑائی نئی روشنی والے تمام صاحبوں کو کامل اتفاق ہے  
یعنی کوئی یہ نہیں دیکھتا کہ عمل ہو تو کیونکر ہجے ہم سمجھ ہی نہیں سکتے۔  
اس پر عمل کیسے کر سکتے ہیں۔ علما جن کا سب سے بڑا فرض تھا کہ قرآن کی  
تعلیم دیں۔ اور قرآن کے ترجمے مختلف زبانوں میں شائع کریں وہ سب میں  
ہیٹے ہیں۔ وہ آپس میں ٹوٹو میں بیٹھ کر لینے اور عوام پر عربی آیات پڑھ کر  
عرب جمالیے کو کافی سمجھتے ہیں۔ علاوہ اس کے قرآن کا ترجمہ کرنا اور

الگ شائع کرنا ان کے مذہب میں جائز نہیں۔ عربی سب پر اہ نہیں سکتے۔ ترجموں کا الگ شائع کرنا گناہ ٹھیرا۔ اب کام چلے تو کیسے اور کوئی مذہب کو سمجھے تو کیونکر۔ غرض نہ خود کہیں نہ دوسرے کو کرنے دیں۔ مطلب یہ کہ لوگ ان کے محتاج رہیں۔ اور ان کے حلوے مانڈے میں فرق نہ آئے۔

ہمیں دل سے شکریہ ادا کرنا چاہئے مولوی فتح محمد خان صاحب جالندھری کا کہ انھوں نے کڑا دل کر کے اس نہایت ضروری کام کو سرانجام دیا۔ اور تمام اردو خوان مسلمانوں پر احسان عظیم کیا۔ انھوں نے بغرض سہولت ناظرین قرآن کا اردو ترجمہ دو حصوں میں کیا ہے۔ ایک حصے میں تو احکام اور عبادات و معاملات ہیں دوسرے میں قصص۔ پہلے کا نام ارشادات القرآن ہے دوسرے کا لفظ القصص والحکایا ترجمہ صاف سلیس زبان میں ہے۔ اب ہر شخص جو اردو پڑھ سکتا ہے قرآن کے مطالب پر حاوی ہو سکتا ہے۔ اور کلام خدا کو اسی طرح سمجھ سکتا ہے جیسے ایک عربی دان ملا اور شاید اکثر ملاؤں سے بہتر۔ یہ دونوں حصے مصنف سے مل سکتے ہیں۔



## پیشہ اخبار لاہور

### ارشادات القرآن حصہ اول و حصہ دوم

مولوی فتح محمد خان صاحب نے اس نام سے نہایت سلیس اور عام فہم اردو میں

مضامین قرآنی کو بڑی خوبی سے ترجمہ کیا ہے۔ تاکہ بولوگ عربی نہیں سمجھ سکتے وہ اسے پڑھ کر تعلیم قرآن مجید سے واقف ہو جائیں۔ اور مولوی صاحب کو اس کام میں بڑی کامیابی حاصل ہوئی ہے۔ پہلے ایڈیشن میں جس ترجمہ قرآن مجید سے اس نے اس کو مرتب کیا گیا تھا دوسرے ایڈیشن میں اسے ترک کر کے اس سے بہتر ترجمہ کیا گیا اور چھپوایا بھی عمدہ کیا ہے۔ حصہ اول میں اردو زبان میں احکام قرآن ہیں اور حصہ دوم میں قرآنی قصے جمع کئے گئے ہیں۔

## ریاض الاخبار۔ گورکھ پور نقائس القصص والحکایات

یہ کتاب ارشادات القرآن کا دوسرا حصہ ہے۔ ارشادات القرآن میں مُصَنَّفِ عَلام مولوی فتح محمد خان صاحب نے احکام قرآنی کو نہایت سلیس اور شستہ زبان میں بیان کیا ہے۔ اور اس حصے میں قرآن پاک کے قصص و حکایات جو انسانی زندگی کے لئے ضروری امور ہیں۔ اُن کو بہت صاف اور پیاری زبان میں لکھا ہے۔ ان لوگوں کے لئے جو قرآن پاک کے معنی سے آگاہ نہیں ہیں یہ دونوں حصے بہت ضروری ہیں۔ بالخصوص لڑکوں اور لڑکیوں کے پڑھانے کے واسطے ہمارے نزدیک ان سے بڑھ کر کوئی کتاب مستقل طور سے قرآن پاک کے مطالب پر عبور کرائنے کے لئے ایسی موجود نہیں ہے۔ اور ترجمے جو

ہماری زبان میں ہیں وہ یا تو لفظی ترجمے ہیں جو زبان کے تغیر و تبدل سے اب زیادہ  
کار آمد نہیں ہیں۔ اور جو دو ایک ترجمے نے الحال کئے گئے ہیں وہ زیرِ متن ہونے  
کے باعث کوئی مستقل فائدہ لڑکوں کو نہیں پہنچا سکتے۔ ان ترجموں میں مصنف  
علام نے یہ بات بھی قائم رکھی ہے۔ کہ جسے الامکان قرآنی معانی سے اجنبیت  
نہیں ہونے دی ہے۔ اور جہاں تک امکان میں تھا سلسلے کا خیال رکھا ہے۔  
قرآن کے معنی سمجھنے والوں کے لئے یہ ترجمے ضرور مفید ہیں۔ اور ہم تمام مسلمانوں  
سے چاہتے ہیں کہ وہ ان دونوں حصوں کو اپنے اپنے خاندانوں میں پڑھائیں  
اور اسلامی مدارس میں بھی ان ترجموں کا داخل ہونا بہت ضروری امر ہے۔  
ہم متمم صاحب مدرسہ انیسویں کو توجہ دلانا بہت ضروری جانتے  
ہیں۔ ان ترجموں سے لڑکوں کو بہت فائدہ پہنچے گا۔ اور وہ نہایت ذوق  
و شوق سے سلاست بیان کے باعث ان کو پڑھیں گی۔

## جناب نواب صدر الدین حسین خان صاحب میں عظم بڑودہ

کرم غرامے بندہ جناب ولوی فتح محمد خان صاحب زاد لطفہ۔

السلام علیکم ورحمۃ اللہ۔ کتاب ارشادات القرآن ہر دو حصہ مجھے نہایت مہی  
پسند آئی۔ آپ نے اس تاریک ملک میں بہت بڑی روشنی پھیلانے کا کام کیا ہے۔ یہ  
خدمت تائیدِ غیبی سے آپ کے ہاتھ لگی ہے جو کسی کو نہ سوجھی تھی۔ میرا مشغلہ  
ات دن کتب بینی ہے۔ میں آپ سے بیچ عرض کرتا ہوں کہ قرآن کو اس قدر



آسان کر دینے والی کتاب آج تک میری نظر سے نہیں گزری۔ یہ کتاب اس قابل ہے کہ اسے ہر مسلمان حرز جان بنا کر رکھے۔ اس کتاب کو شہرت دینے میں آپ زیادہ کوشش کیجئے۔ تاکہ ہندوستان کے ہر گوشے میں اس کی خبر پہنچ جائے۔ اور ہر جگہ اس کے فروخت کرنے کے لئے ایجنٹ مقرر کیجئے۔ اگر آپ کا ارادہ ہو گا تو میں اس جگہ معتبر لوگوں کو ایجنٹ بنانے کی تحریک کروں گا۔ اور آپ کو ان کے نام و نشان سے اطلاع دوں گا۔

## ریو یورقزہ سید امجد علی صاحب اشہری

مندرجہ اخبار وکیل امرت سر

### ارشادات القرآن حصہ اول و دوم

ہندوستان کے مسلمان مرد و مسلمان عورتوں کو جو صرف اردو پڑھ سکتے ہیں یا یہ کہ وہ قرآن کے معنوی مقاصد کا ادراک نہیں کر سکتے۔ ایک ایسی کتاب کی بڑی ضرورت تھی جو ان کو قرآن کے احکام اور اسلام کے اخلاق و آداب سے واقف کرے۔ اس کمی کو جناب مولوی فتح محمد خان صاحب جالندھری نے عمدہ طریق سے پورا کیا ہے۔ اس قابل قدر کتاب کے پہلے حصے میں احکام قرآنی کا بیان ہے اور دوسرے حصے میں قرآن کے قصے جمع کئے گئے ہیں۔ اور اس طور پر اردو میں قرآن کے تمام ضروری مقاصد کو نہایت صفائی اور سلاست اور حُسن ترتیب

سے بیان کر دیا ہے۔ جس سے بہتر ممکن خیال نہیں کیا جاتا۔ عبارت میں ربط کلام کا بھی نہایت قابل قدر خیال رکھا گیا ہے۔ غالباً اردو میں یہ پہلی کتاب ہے۔ جو اس قابل اقدار ترتیب سے تالیف کی گئی ہے۔ میں نے ارشادات القرآن کے ترجمے کو حضرت شاہ عبد القادر صاحب اور فارسی کے ایک مستند ترجمے سے ملا کر دیکھا ترجمے کی صحت کا پورا لحاظ رکھا گیا ہے۔ اور درمیان میں کہیں کہیں عبارت کو مرموط کرنے کے لئے دو ہلالی خطوں کے درمیان میں چند الفاظ لکھ کر کلام کو ایسا بے تکلف کر دیا ہے۔ کہ اُس کے پڑھنے سے وہ مطلب آسانی سے سمجھ میں آجاتا ہے۔ میں امید کرتا ہوں کہ مسلمان مرد اور مسلمان عورتیں اس کتاب سے فائدہ اٹھائیں۔ اور مسلمانوں کی بڑی بڑی درس گاہوں مثل مدرسۃ العلوم علی گڑھ و انجمن حمایت اسلام لاہور و انجمن اسلامیہ ممبئی و مدراس وغیرہ میں اس کو اشاعت عام کا موقع دیا جائے۔ اور تمام لکھی پڑھی عورتیں اس کے مطالعے کو مقدم سمجھیں۔ فاضل مصنف نے مجھ کو وہ دونوں حصے عنایت کئے ہیں میں ان کی عنایت کا شکریہ ادا کرتا ہوں۔

## اخبار پنجہ فولاد۔ لاہور

### ارشادات القرآن و نفائس القصص و الحکایات

ملک میں قرآن شریف کے متعدد ترجمے رائج ہیں۔ اور یہ خوشی کی بات ہے کہ

بعض مترجم صاحبوں نے زمانے کی حالت کے موافق نہایت سلیس اُردو میں کتاب اللہ کی تسہیل کر کے مسلمانوں کے سر پر احسان کا بار عظیم رکھ دیا ہے۔ اور اس لحاظ سے بجا ہے خود ہر ترجمہ مفید ثابت ہوا مگر نے الحال مولوی فتح محمد خان صاحب جالندھری نے مندرجہ بالا کتابیں بالکل جدید پیرائے میں مرتب کی ہیں۔ یعنی ارشادات القرآن میں احکام و ہدایات کا ترجمہ ہے۔ اور غافل القصص والحکایات میں وہ تمام قصے جمع کر دئے ہیں جو قرآن مجید میں مذکور ہیں۔ اگرچہ کتاب اللہ کی اصل عربی عبارت ترجمے کے ساتھ موجود نہیں۔ مگر حاشیے پر سیپار اور سورت کا نام مع شمار آیات لکھ دیا گیا ہے۔ جس سے ترجمے کے سمجھنے میں کسی قسم کا ابھٹاؤ باقی نہیں رہتا۔ اور جو لوگ عربی سے نا آشنا ہیں اُن کے لئے اس کی چنداں ضرورت بھی معلوم نہیں ہوتی۔ ان ہر دو کتب کا ترجمہ نہایت بامحاورہ اور فصیح اُردو میں کیا گیا ہے۔ کچھ شک نہیں کہ یہ کتابیں اس قابل ہیں کہ ہر مسلمان کے گھر میں ان کی ایک ایک جلد موجود رہنی چاہئے۔ خصوصاً جو لوگ صاحب اولاد ہیں اُن کو اپنے بچوں کے لئے احکام دین کی تلقین میں ان سے کافی مدد مل سکتی ہے۔ اور غالباً مترجم صاحب نے اسی خیال سے ان کتابوں کو مروجہ سرکاری تقطیع کے پیمانے پر طبع کرایا ہے۔ تاکہ مسلمانوں کے بچے جو سررشتہ تعلیم کی کتابیں پڑھنے کے عادی ہیں وہ رغبت کے ساتھ ان کا مطالعہ کر سکیں۔ یہ کتابیں مطبع رفاه عام لاہور میں نہایت آب و تاب کے ساتھ طبع کرائی گئی ہیں۔

راقم وجاہت حسین صدیقی جھنجھانوی

# رسالہ انجمن حمایت اسلام لاہور

## ارشادات القرآن و نفائس القصص والحکایات

جس کتاب پر تمام فرقہ ہائے اسلامی متفق ہیں۔ اور جس کو بلا اختلاف صحیح و مستند مانتے اور دستور العمل سمجھتے ہیں۔ وہ قرآن مجید ہے۔ یہی کتاب ہے جس کی مسلمانوں کو سب سے بڑھ کر ضرورت ہے۔ مگر چونکہ وہ عربی زبان میں ہے۔ اس لئے عوام الناس کو اس کا سمجھنا مشکل ہے۔ مؤلف نے اس بات کو نہایت ضرور سمجھا ہے۔ کہ ہر ایک مسلمان جو اردو بول سکتا اور سمجھ سکتا ہے قرآن مجید سے واقف کر دیا جائے۔ اسی لئے قرآن میں سے تمام احکام و ہدایات الگ اور قصص و حکایات الگ محض اردو زبان میں جمع کر دیئے ہیں۔ ارشادات القرآن میں احکام ہیں اور وہ پہلا حصہ ہے۔ نفائس القصص والحکایات میں قصے ہیں اور وہ دوسرا حصہ ہے۔ پہلا حصہ اگرچہ احکام میں ہے۔ مگر ترجمہ ایسا با محاورہ اور مطلب خیز اور لطیف کیا گیا ہے۔ کہ جس آیت کو پڑھئے مطلب صاف سمجھ میں آتا۔ اور جوں جوں پڑھتے جاتیے جی خوش ہوتا جاتا ہے۔ دوسرا حصہ تو قصے ہیں۔ قصے کیا ہیں موتیوں کی لڑیاں ہیں۔ پڑھی لکھی مائیں اپنے بچوں کو ہر روز کہانی کے طور پر کچھ کچھ سنایا کریں تو بچوں کے قلوب پر جو بلور سادہ سے بھی بڑھ کر صاف ہوتے ہیں عمدہ اثر ہو۔ اور بچپن ہی میں انبیاء کے حالات سے ان کو واقفیت ہو جائے۔ ورنہ بڑے ہو کر خواہ وہ نبی اے

ایم اے کی ڈگری حاصل کر لیں مذہبی مسائل تو کیا انبیاء کے ناموں سے بھی ایسے ناواقف ہوتے ہیں۔ کہ ناقد صالح کی نسبت سوال کیا جائے تو بغلیں جھانکنے لگ جائیں گے۔ اور نہیں بتا سکیں گے کہ صالح کون تھے اور ان کا ناقد کیا تھا۔ ایسے عالم فاضل بن جانے سے اگر کسی کو خوشی ہوتی ہو تو انھیں کو مبارک رہے۔ مگر ہم تو ایسوں کو یہی کہیں گے کہ سَلَامٌ عَلَیْکُمْ لَا تَبْتَغِیْ الْجَاهِلِیْنَ۔ دونوں کتابیں سرکاری کتابوں کی تقطیع پر چھپی ہیں۔ لکھائی چھپائی اور کاغذ عمدہ ہے مولوی فتح محمد خان صاحب جالندھر کے پتے سے مل سکتی ہیں ❖

## الینچ۔ بانکی پور

### ارشادات القرآن و نفائس القصص والحکایات

یہ دونوں رسالے حصہ اول و دوم ہیں۔ پہلا چھوٹی تقطیع میں ۱۷۴ صفحوں پر تمام ہوا ہے۔ دوسرا اسی تقطیع میں ۸۷ صفحوں پر۔ مصنف جناب منشی فتح محمد خان صاحب (جالندھر۔ پنجاب) دونوں رسالے اپنی آپ نظر ہیں۔ پہلے حصے میں قرآن مجید کے احکام نہایت شستہ عام فہم اور سلیس اردو میں ترجمہ کئے گئے ہیں۔ اور دوسرے میں سارے قصص و حکایات نہایت خوبی سے جمع کئے گئے ہیں۔ یہ دونوں رسالے اردو زبان میں مفید اضافے

ہوئے ہیں۔ ان سے کوئی گھر خالی نہ رہنا چاہئے۔

## شحفہ دکن۔ پونہ

ارشادات القرآن | اس کتاب کے دو حصے ہیں جس کا یہ پہلا حصہ ہے۔ اس کے مترجم یا مؤلف

جناب فتح محمد خان صاحب جالندھری ہیں۔

حصہ اول میں لائق مترجم نے سورہ ہاے قرآن پاک کا اردو میں بہت عمدہ اور فصیح ترجمہ کیا ہے۔ عبارت پڑھنے سے معلوم ہوتا ہے۔ کہ کوئی اصلی عبارت ہے۔ ایسی کتاب کی ضرورت تھی اور شکر خدا کہ اس کام کو جناب خان صاحب نے عمدہ طور سے انجام کو پہنچایا۔ واقعی کتاب کو ہمارے مدرسوں میں داخل کرنا چاہئے۔ اور ہر ایک شخص کو بھی پڑھنا ضروریات سے ہے۔ مسلمانوں کو ایسی کتاب کی قدر کرنی چاہئے۔

یہ بھی اصل میں ارشادات انبیاء  
ہی ہے۔ یا دوسرا حصہ

## نفائس القصص والحکایات

ہے۔ جس میں فصیح اردو میں قرآن شریف کے قصوں کا ترجمہ کیا گیا ہے اور مؤلف نے نہایت ہی عمدہ کام کیا ہے۔ اگر یہ بھی مدرسوں میں داخل ہو جائے تو خوب ہوگا۔

# افضل الاخبار۔ دہلی

## ریویو

اس میں کچھ شک نہیں کہ قرآن مجید و فرقان حمید کا سمجھنا سمجھانا نہایت ہی مشکل ہے۔ اس کے باریع مفہوم و بدیع مطالب آں حضرت صلی اللہ علیہ وسلم سمجھے یا صحابہ کرام رضی اللہ عنہم۔ متقدمین و متاخرین مفسروں نے سینکڑوں تفسیریں۔ عربی۔ فارسی اردو لکھ ڈالیں لیکن ابھی تک علما و فضلاء جد و جہد کئے جاتے ہیں۔ اس زمانے میں مولوی فتح محمد خان صاحب جالندھری نے چند تفاسیری جدید اردو ترجموں سے بھی نفیس مجموعہ احکام و ہدایات و قصص و حکایات قرآنی کو جہاگانہ دو حصوں میں جو کتابی صورت و شہادت میں عیسائی کتب پر فوقیت رکھتے ہیں مرتب کر کے اردو خوان اہل اسلام کے سامنے پیش کئے ہیں۔ حصہ اول یعنی احکام کے مجموعے کا ارشادات القرآن اور حصہ دوم قصص کے مجموعے کا نفاث القصص و الحکایات نام رکھا ہے۔ اول الذکر مجموعے میں حوالہ پارہ۔ نذرہ۔ آیہ کا بھی دیا ہے۔ عوام کو خاص امور و حکایات قرآنی کی تلاش میں جو دشواریاں عارض ہوتی تھیں مولینا ممدوح نے علیحدہ علیحدہ یکجا جمع کر کے ان کا انسداد کر دیا ہے۔ خدا نہ کرے لوگ نادانہ اقصیت سے لحاظ عظمت قرآنی کو بالائے طاق رکھیں۔ عربی فرقان

حمید کی ترتیب حضرت عمر فاروق رضی اللہ تعالیٰ عنہ کا اور اردو قرآن مجید کی مولوی صاحب موصوف کا حصہ ہے۔ اہل اسلام جن قدر قدر کریں کم ہے۔ عبارت بہت صاف و سلیس لکھائی چھپائی عمدہ۔ کاغذ بھی نفیس +

## دکھپ امر تشر

ارشادات القرآن (حصہ اول) یہ کتاب مولوی فتح محمد خان صاحب جالندھری نے مسلمانوں کے دینی فائدے کے لئے نہایت محنت اور جانفشانی سے تیار کی ہے۔ اس میں قرآن مجید کے تمام احکام ایسی سلیس اور عام فہم اردو میں جمع کئے گئے ہیں۔ کہ ہر ایک شخص جو معمولی طور پر بھی اردو زبان سمجھ سکتا ہے۔ اس نادر کتاب سے بآسانی مستفیض ہو سکتا ہے +

یہ کتاب مسلمانوں کی ضروریات زمانہ کے لحاظ سے ایک غیر مترقبہ نعمت ہے۔ آج کل کی مذہبی بے پروائی نے ہر قوم و ملت کو مذہبی تقدس اور صراط مستقیم سے بہت دور ڈال دیا ہے۔ مگر یہ سرمایہ معاش و معاد لٹتا دیکھ کر اب بہت سے اصحاب اس غفلت اور اس کے مضر نتائج سے باخبر ہو گئے ہیں۔ اور محسوس کرنے لگ گئے ہیں۔ کہ مذہب کی طرف سے بیفکری بہت ہی نقصان دے رہی ہے۔ اور آئندہ نہایت خطرناک طوفان لانے والی ہے۔ پس وہ نئے سرے سے مذہب کی عظمت کے فکر میں لگ رہے ہیں۔ اس وقت میں مولوی فتح محمد خان صاحب نے اہل اسلام



کی خدمت کی ہے۔ وہ نہایت شکرگزاری اور حسان مستہی کے قابل ہے۔  
 ارشادات القرآن میں احکام آئی جس عہد کی اور پسندیدہ ترتیب کے درج ہوئے ہیں  
 کسی حالت میں کسی طبیعت کے لئے فائدے سے خالی نہیں ہو سکتے۔ ہمارے  
 نزدیک تو ہر مسلمان کا فرض ہے۔ کہ اس قیمتی کتاب کو حاصل کرے۔ اور اپنے  
 خاندان کو اس کے فیض سے محروم نہ رہنے دے۔ یہ کتاب لاہور کے معزز  
 اور نامور مطبع رفاہ عام سٹیم پریس میں نہایت خوشخط اور اعلیٰ درجے کے  
 حسن اہتمام سے چھپی ہے۔

**ارشادات القرآن (حصہ دوم)** اسی سلسلے میں مولوی صاحب  
 موصوف نے ارشادات القرآن کا دوسرا حصہ نفائس القصص والحکایات کے  
 نام سے مرتب کیا ہے جس میں قرآن مجید سے وہ تمام قصص اور حکایات جو  
 خدا نے تعالےٰ نے متعدد موقعوں پر مثال کے طور پر عبرت دلانے یا ہدایت پانے  
 کے لئے بیان فرمائے ہیں اردو میں کمال خوبی سے جمع کئے گئے ہیں ترجمہ  
 نہایت پسندیدہ ہے۔ اور زبان ایسی ہے۔ کہ تاثیر سننے ایک ایک لفظ پر  
 قبضہ کر رکھا ہے۔ غرض ان کتابوں میں قرآن مجید کے جمیع مضامین بہت  
 ہی خوبی اور خوش اسلوبی سے درج کر کے اہل اسلام کے واسطے ایک نعمت  
 عظمیٰ کی گئی ہے۔ جس کے لئے ہم مؤلف کو تمام مسلمانوں کے قومی شکر یہ  
 کا مستحق سمجھتے ہیں۔

ہم کو کامل امید ہے۔ کہ ہر ایک دیندار مسلمان ان دونوں کتابوں کو خرید کر  
 فائدہ حاصل کرے گا۔ اور صاحبان شوق مولوی فتح محمد خان صاحب شہر جالندھر

کے پتے سے منگوا سکتے ہیں ۔

ریویو

## چکیدہ قلم مولوی سید ممتاز علی صاحب

(مندرجہ تالیف و اشاعت)

مولوی فتح محمد خان صاحب نے حال میں دو نئی کتابیں تصنیف و شائع کر کے مسلمانوں پر بہت احسان کیا ہے۔ ایک کتاب "ارشادات القرآن" ہے جس میں قرآن کے احکام و ہدایات کو منتخب طور پر نہایت بامحاورہ اردو میں لکھا ہے دوسری کتاب "نفائس القصص والحکایات" ہے جس میں تمام قرآن کے قصے نہایت بامحاورہ سلیس اور شستہ اردو میں جمع کئے گئے ہیں۔ قرآن کے متعدد ترجمے اب تک چھپ چکے ہیں۔ اور ہر ایک بجائے خود کوئی نہ کوئی خوبی رکھتا ہے۔ مگر بعض مقامات کے ترجمے میں "ارشادات القرآن" سب ترجموں سے ممتاز معلوم ہوتا ہے۔ ان میں نفائس القصص والحکایات تو ایسی کتاب ہے کہ ہر مسلمان کے گھر میں خصوصاً جس میں بال بچے ہوں۔ اور وہ بال بچے تعلیم بھی پاتے ہوں۔ اس کتاب کا ہونا ضروری ہے۔ قرآنی قصوں کو نہایت مختصر اور سادہ و سلیس ڈھنگ میں لکھا ہے۔ جس سے وہ تمام مخلوق جو قرآن مجید کے مختلف مقامات میں بکھری ہوئی ہیں۔ ایک جگہ آسانی سے مل سکتی ہیں ۔

## بسم اللہ الرحمن الرحیم

یہ کتاب ارشادات القرآنؑ سے کچھ عرصہ پہلے مرتب ہوئی تھی۔ مگر ٹلپیہ طبع سے آراستہ ہو کر نور افزائے چشم اہل ایمان و یقین نہیں ہوئی تھی۔ اس کی تالیف کے وقت جیسا کہ اس کے دیباچے سے ظاہر ہے۔ اس بات کا خیال بھی نہ تھا کہ کسی وقت میں قرآن مجید کے تمام احکام بھی جمع کئے جائیں گے۔ اور یہ اس کا کوئی حصہ قرار پائیگا۔ مگر چونکہ مشیت ایزدی میں اسی طرح تھا۔ اس لئے اب قرآنی قصے بھی اور احکام بھی دونوں جداگانہ حصوں میں ایک ساتھ شائع کئے جاتے ہیں۔ ✱

قرآن مجید میں زیادہ تر یا تو احکام ہیں جو مسلمانوں کے لئے واجب العمل اور باعث رشد و ہدایت ہیں۔ یا قصص جو موجب عبرت و خبرت ہیں۔ سوا احکام تو ارشادات القرآنؑ میں لکھے گئے ہیں۔ اور وہ پہلا حصہ مقرر کیا گیا ہے۔ اور قصص اس کتاب میں قلمبند کئے گئے ہیں۔ اور یہ دوسرا حصہ قرار دیا گیا ہے رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ✱  
بندۂ خاکسار

فتح محمد خاں

۳۰۔ ماہ ۳۔ ۱۹۰۳ء

بِسْمِ اللّٰهِ الرَّحْمٰنِ الرَّحِیْمِ

## حَامِلًا وَمُصَلِّيًا

یہ انسان کی طبعی بات ہے۔ کہ حکایتوں اور قصوں کو بہت رغبت اور توجہ سے سنتا اور ان سے ایک طرح کا لطف حاصل کرتا ہے۔ اور بچے تو کہانیوں کو نہایت شوق سے سنتے اور اُن کو خوش ہوتے ہیں۔ اسی لئے لوگوں نے حکایتوں اور قصے کہانیوں کی بہت سی کتابیں لکھ ڈالیں۔

اردو میں حکایتوں کی جتنی کتابیں لکھی گئی ہیں ان میں بعض تو سراسر لطائف و ظرائف یعنی ہنسی مذاق کی باتوں سے پر ہیں۔ اور اُن سے مقصود یہ ہے کہ پڑھنے والے ان کو پڑھ کر ہنسیں اور ہنسی لگتی ہیں وقت بسر کریں مگر یہ وہ ہنسی ہے جس کی نسبت کہا گیا ہے۔ کہ

أَلَصَحَّتْ يُمُتُّ الْقَلْبُ ہنسی سے دل مرجاتا ہے بعض کتابیں بغرض پسند و نصائح تالیف کی گئی ہیں بعض سے یہ غرض ہے۔ کہ بچے عمدہ اردو سیکھیں۔ غرض مختلف کتابیں ہیں اور مختلف اغراض مگر ان سب کتابوں میں عموماً فرضی حکایتیں۔ بنائے ہوئے لطیفے۔ اور گھرے ہوئے چٹکے ہیں۔ اور ایک کتاب بھی ایسی نہیں جس سے حلاوت ایمانی اور لطف روحانی حاصل ہو۔

میں ایک روز ایک حدیث کی کتاب کا مطالعہ کر رہا تھا۔ چونکہ بہت سی حدیثوں سے لطف حکایات حاصل ہوتا تھا۔ اس لئے میرے دل میں خیال پیدا ہوا کہ اگر قرآن مجید اور کتب حدیث میں سے قصص و حکایات انتخاب کر کے اردو میں ایک ایسی کتاب جمع کر دی جائے جس سے اُور فائدوں کے علاوہ ذائقہ ایمان و یقین اور آگہی از امور دین حاصل ہو تو قوم کے بچوں کے لئے کچھی اور نفع کا موجب ہو گا پس میں نے کتب مذکورہ سے یہ مجموعہ دو حصوں میں منقسم کر کے مرتب کیا۔ پہلے حصے میں وہ قصے اور حکایتیں لکھیں جو قرآن مجید میں مذکور ہیں۔ دوسرے میں وہ جو کتب

۱۰ لفظی ترجمہ یہ ہے کہ ہنسی دل کو مردہ کر دیتی ہے +

احادیث میں مسطور میں شعر  
 ماقصہ سکندر ودارا نخوانده ایم  
 ازما بجز حکایت مہر و فامپیرس  
 یہ بھی معلوم ہے کہ یہ کتاب حقیقت میں قرآن و حدیث کے  
 الفاظ کا ترجمہ ہے۔ مگر چونکہ ہر زبان میں انداز بیان مختلف ہوتا ہے  
 اس لئے کہیں کہیں تقدیم و تاخیر سے کام لیا گیا ہے۔ اور کہیں کہیں  
 حذف و زیادت سے کہیں کہیں ایسا بھی کیا گیا ہے۔ کہ ایک شخص  
 کے متعلق کئی قصے جو قرآن مجید میں متعدد جگہ بیان ہوئے ہیں ان کو  
 ایک جگہ مسلسل لکھ دیا ہے۔ بعض جگہ یوں بھی کیا گیا ہے۔ کہ ایک  
 قصہ جو کئی مقامات میں بیان ہوا ہے تو کچھ حصہ ایک مقام سے  
 لیا گیا اور کچھ دوسرے مقام سے۔ غرض جہاں تک ہو سکا اردو  
 زبان کے طریق بیان کو ملحوظ رکھ کر اس کتاب کے سلیس بنانے  
 میں کوشش کی گئی ہے۔ ہاں اس میں قصص کی وہ ترتیب  
 نہیں ہے جو قرآن میں ہے۔ اور ایسا کہ نا ضرور بھی معلوم نہ ہو  
 خدا کرے کہ اہل ایمان اس سے حظ ایمانی اور منفعت دینی  
 حاصل کریں ❦

# ارشادات القرآن

حصہ دوم

## نفاۃ القصص والحکایا

(حصہ اول)

جس میں نہایت سلیس اردو میں قرآن مجید کے قصے جمع کیے گئے ہیں

مؤلفہ  
خان صاحب مولوی فتح محمد خان جالندھری

مُصَنِّفِ مِصْبَاحِ الْقَوَاعِدِ وَمُؤَلِّفِ الْإِسْلَامِ وَمُتَرْجِمِ الْقُرْآنِ مَجِيدِ

مولف کی نظر ثانی اور ترمیم کے بعد اُن کی اجازت سے

حسب فرمائش شمس الدین تاجر کتب جالندھر

رفاہ عام سٹیم پریس لاہور میں طبع ہوا

بسم اللہ الرحمن الرحیم

## آدم اور فرشتوں کا قصہ

جس زمانے میں خدا کو منظور ہوا کہ حضرت آدم کو زمین میں اپنا نائب بنا کر بھیجے تو اُس نے اپنا ارادہ فرشتوں پر ظاہر کیا۔ اور فرمایا کہ میں زمین میں اپنا نائب بنانے والا ہوں۔ فرشتوں نے کہا بارگاہِ اہلبیت! کیا تو ایسے شخص کو اپنا نائب بنانا چاہتا ہے جو اُس میں خرابیاں کرے اور کشت و خون کرتا پھرے۔ اور ہم ہر وقت تیری تسبیح و تحمید میں مشغول اور تیری تقدیس میں مصروف رہتے ہیں۔ اور کسی طرح کی خرابی اور فساد نہیں کرتے۔ خدا نے فرمایا اس کی مصلحت سے تم واقف نہیں۔ اس کو ہمیں خوب جانتے ہیں۔ چنانچہ خدا نے آدم علیہ السلام کو تمام چیزوں کے نام سکھا دئے۔ پھر ان چیزوں کو فرشتوں کے روبرو پیش کیا اور فرمایا کہ اگر تم آدم پر فضیلت کے دعوے میں سچے ہو تو ہم کو ان کے نام بتاؤ۔ فرشتے اُن کے ناموں سے محض بیخبر تھے۔ عرض کرنے لگے تو پاک ذات ہے ہم کو تو صرف اُسی قدر علم ہے جو تو نے سکھایا ہے۔ اس سے زیادہ ہم کچھ نہیں جانتے۔ تب خدا نے آدم علیہ السلام سے فرمایا کہ آدم! تم ان چیزوں کے نام بتا دو۔ آدم علیہ السلام



نے اُن کو سب چیزوں کے نام بتا دئے۔ تو خدا نے فرشتوں سے فرمایا کیوں  
میں نے تم سے نہیں کہا تھا کہ میں آسمانوں اور زمین کی سب پوشیدہ چیزوں  
سے آگاہ ہوں۔ اور جو تم ظاہر کرتے ہو اور جو چھپاتے ہو سب مجھ کو معلوم ہے  
فرشتوں نے کہا پاک پروردگار! بے شک ہم سے خطا ہوئی اس کو معاف  
فرمایا یقیناً تو ہی بڑا علیم اور بڑا حکیم ہے۔

## حضرت ابراہیم اور نمرود کا قصہ

ایک بار حضرت ابراہیم اور ایک کافر بادشاہ میں جس کا نام نمرود تھا اور جو خدا اور  
اُس کی قدرتوں کا منکر تھا۔ بڑے مزے کی بحث ہوئی۔ ابراہیم نے کہا خدا تو وہ  
ہے جو لوگوں کو چلاتا اور مارتا ہے۔ اس نے کہا یہ کونسی بڑی بات ہے۔ میں  
بھی چلا سکتا اور مار سکتا ہوں۔ چنانچہ اس نے دو شخص بلوائے جن میں سے  
ایک بیگناہ تھا اور دوسرا مجرم مرتکب قتل۔ اس نے پہلے کو تو مرداؤالا اور دوسرے  
کو چھوڑ دیا۔ حضرت ابراہیم نے اپنے دل میں کہا کہ یہ عجب نادان اور کوتاہ فہم  
ہے۔ کہ چلانے اور مارنے کے معنی بھی نہیں سمجھتا۔ تو انھوں نے کہا کہ خدا تو  
آفتاب کو مشرق سے نکالتا ہے۔ آپ اس کو حکم دیں کہ مغرب سے نکلے۔ یہ  
یہ سن کر کافر ہنگامتا اور لاجواب ہو گیا۔

## ایک کافر اور ایک مومن کی حکایت

کسی زمانے میں دو شخص ایک کافر اور ایک مومن باہم دوستار تھے۔ کافر انور کے دو باغ رکھتا تھا جن کے گرد اگر دکھجور کے درخت لگے ہوئے تھے اور بیج میں کھیتی بھی تھی اور نہریں بھی جاری تھیں۔ دونوں باغ ہمیشہ خوب پھل لاتے اور اُن کے مالک کے پاس طرح طرح کی پیداوار موجود رہتی۔ ایک دن یہ شخص اپنے مومن دوست سے باتیں کرنے لگا اور اثنائے گفتگو میں شینجی میں آکر کھنے لگا۔ کہ میں تم سے مال و دولت میں بھی زیادہ ہوں۔ اور جتنے اور جماعت میں بھی بڑھ کر ہوں۔ یہ باتیں کرتا ہوا وہ اپنے ایک باغ میں داخل ہوا۔ اور بولا کہ یہ باغ ہمیشہ اسی طرح سرسبز و شاداب رہیگا۔ اور میں نہیں خیال کرتا کہ اس پر کبھی کسی طرح کی آفت نازل ہو اور یہ کبھی بھی برباد ہو۔ اور یہ جو لوگ کہتے ہیں۔ کہ ایک دن دنیا نیست و نابود ہو جائیگی۔ اور قیامت برپا ہوگی۔ میرے نزدیک یہ ایک غلط خیال ہے۔ ایسا کبھی نہیں ہونے کا۔ اور اگر ہوا بھی تو جو مال و متاع اور باغ و بہار میں یہاں رکھتا ہوں وہاں اس سے بھی بہتر پاؤں گا۔ یہ سن کر اس کے مومن دوست نے کہا کہ نہایت تعجب کی بات ہے کہ تم خدا سے جس نے تم کو ذیل پانی سے پیدا کیا ہے انکار کرتے ہو۔ میں تو اس میں کچھ شک نہیں کرتا کہ وہی خدا ہے واحد میرا پروردگار ہے اور وہی عبادت کے لائق ہے۔ اور میں اس کے ساتھ کسی کو شریک نہیں کرتا اور بھلا جب تم اپنے باغ میں داخل ہوئے تو تم نے یوں کیوں نہ کہا کہ یہ سب

خدا ہی کا عطیہ ہے۔ اور مجھ میں خدا کی مہربانی اور مدد کے سوا ہرگز یہ طاقت نہیں کہ کوئی بھی نعمت حاصل کر سکوں۔ اور ہاں تم نے جو مال اور اولاد کے اعتبار سے مجھ کو اپنے سے کمتر اور اپنے تئیں مجھ سے بڑھ کر سمجھا ہے۔ تو مال اور اولاد کا بھروسہ ہی کیا ہے۔ عجب نہیں کہ خدا مجھ کو ایسا باغ عطا فرمائے جو تمھارے باغ سے کہیں بہتر ہو اور تمھارے باغ پر کوئی ایسی آفت نازل کر دے کہ وہ چٹیل میدان ہو کر رہ جائے۔ چنانچہ خدا نے عذاب نازل کیا تو انگوروں کی چھتریاں گر گئیں اور تمام پیداوار برباد ہو گئی۔ یہ حال دیکھ کر باغ کا مالک لگا افسوس کرنے اور کہنے کہ اے کاش میں اپنے پروردگار کا انکار نہ کرتا اور اس کو ایک کر کے مانتا اور اس کے ساتھ کسی کو شریک نہ بناتا۔ مگر اس وقت پہنچنے سے کیا حاصل تھا۔ اس حالت میں نہ تو اس کی جماعت ہی جس پر اسے ناز تھا کچھ مدد دے سکی اور نہ دولت ہی کچھ کام آئی۔

## آدم علیہ السلام کو فرشتوں کا سجدہ کرنے اور شیطان کا اس سے انکار کرنے کا قصہ

خدا نے حضرت آدم کو عالم ہستی میں لانے سے پہلے فرشتوں سے ارشاد فرمایا کہ ہم مٹی سے انسان بنانے والے ہیں۔ جب ہم اس کو بنا چکیں اور اس میں جان ڈال دیں تو اس کے آگے سجدے میں گر پڑنا۔ اس حکم کے مطابق تمام فرشتے

آدم علیہ السلام کے آگے سر بسجود ہو گئے۔ مگر شیطان سجدہ کرنے میں شریک نہ ہوا۔ خدا نے پوچھا۔ ابلیس! تو سجدہ کرنے والوں میں کیوں شامل نہ ہوا۔ شیطان نے کہا میں وہ نہیں کہ ایسے شخص کو سجدہ کروں۔ جس کو تو نے کالے اور سڑے ہوئے گائے سے بنایا ہے میں اُس سے بہتر اور رتبے میں برتر ہوں۔ کیونکہ مجھ کو تو نے جوہرِ علوی یعنی آگ سے پیدا کیا ہے۔ پھر آدم کی طرف حقارت آمیز اشارہ کر کے کہنے لگا کہ یہی وہ حضرت ہیں جن کو تو نے مجھ پر فوقیت دی ہے؟ خدا نے فرمایا تو اپنی بساط تو دیکھ۔ تجھے ہرگز شایاں نہیں کہ غرور کرے اور ہمارا حکم نہ مانے۔ اگر سجدہ نہیں کرتا تو بہشت سے باہر ہو تو آج سے ہماری بارگاہِ عالی سے راندہ گیا۔ اور قیامت تک تجھ پر لعنت پڑی برسا کرے گی۔ شیطان نے کہا کہ مجھے بھی تیری ہی عزت اور بزرگی کی قسم کہ میں تیرے خالص بندوں کو چھوڑ کر کہ وہ تو میرے بھروسے میں آنے کے نہیں اور وہ گنتی میں ہیں بھی بہت تھوڑے تمام بنی آدم کو گمراہ کر دنگا۔ اور جس جس طرح ممکن ہو گا ان کو بہکاؤں گا۔ خدا نے فرمایا تو ہم بھی بیج کسے دیتے ہیں اور ہم بیج ہی کہا کرتے ہیں۔ کہ ہم تجھ سے اوپر جو تیری پیروی کرینگے سب سے جہنم کو بھر دیں گے۔

## حکایت

یہود کو حکم تھا کہ ہفتے کے دن شکار نہ کیا کریں۔ تو وہ کیا تدبیر کرتے کہ دریا کے کنارے گڑھے کھود کر ہفتے کے دن سے ایک روز پہلے دریا کا پانی ان میں

بھردیتے۔ اور اس طریق سے ہفتے کے دن مچھلیاں گڑھوں میں جمع ہو جاتیں تو وہ اتوار کے دن گڑھوں میں سے مچھلیاں نکال لیتے اور یہ کہتے کہ یہ ہفتے کا شکار نہیں بلکہ جمعہ کا ہے۔ خدا نے اس نافرمانی اور چالاکی کے سبب اُن کی شکلیں مسخ کر دیں اور ہند برباد کئے۔

## حضرت غزیر کا قصہ

ایک بزرگ کو ایک ویران اور ڈھنسی ہوئی بستی پر اتفاق گزر ہوا۔ اُسے دیکھ کر کہنے لگے کہ خدا اس کو مرے پیچھے کیونکر زندہ کرے گا۔ خدا نے اُن کی رُوح قبض کر لی اور سو برس تک مردہ رکھا۔ پھر زندہ کر دیا اور پوچھا کہ تم حالت موت میں کتنی مدت رہے۔ کہنے لگے ایک دن یا اس سے بھی کم۔ خدا نے فرمایا نہیں بلکہ سو برس اسی حالت میں رہے ہو اور اپنے کھانے پینے کی چیزوں کو دیکھو۔ کہ بدستور اُسی طرح موجود ہیں اور مطلق مٹری بُسی نہیں۔ اور اپنے گدھے کی طرف بھی دیکھو جو مرا پڑا ہے۔ ہم اس کی ہڈیوں کو جوڑ جاؤ گے اور اُن پر گوشت پوست چڑھا کر ابھی کھڑا کر دیتے ہیں۔ جب انھوں نے یہ بات اپنی آنکھ سے مشاہدہ کر لی تو کہنے لگے کہ میں یقین کرتا ہوں کہ خدا ہر چیز پر قادر ہے۔

یہ بزرگ حضرت غزیر تھے۔

## حکایت

بنی اسرائیل نے جب قصبہ اسیحا فتح کیا تو خدا نے حکم دیا کہ اس کے دروازے میں خدا کو سجدہ کرتے ہوئے اور حِطّہ کتے ہوئے داخل ہونا۔ ہم تمہارے گناہ معاف کر دیں گے۔ اور اس کے علاوہ آؤز بھی بہت کچھ عطا فرمائیں گے۔ انھوں نے کیا شرارت کی کہ سجدہ کرنے کی جگہ گھٹنیوں چلنے لگے اور حِطّہ کی جگہ حِطّہ کتے لگے۔ حِطّہ کلمہ استغفار ہے جس کے معنی ہیں گناہ دور ہوں۔ اور حِطّہ کتے ہیں گیہوں کو۔ تو کہاں گناہوں کی معافی اور کہاں گیہوں۔ خدا نے اس شرارت و نافرمانی کے سبب آسمان سے عذاب نازل کیا۔ اور مقامات مفتوحہ ہاتھ سے نکل گئے۔



## حضرت مریم علیہا السلام اور حضرت یحییٰ علیہ السلام کے پیدا ہونے کا قصہ

جن دنوں عمران کے گھر میں امیدواری تھی ان کی بی بی نے خدا سے عرض کی کہ پروردگار جو بچہ میرے بطن میں ہے میں اس کو تیری نذر کرتی ہوں کہ اُس کو دُنیا کے کاموں میں نہیں لگاؤں گی۔ اور تیرے گھر یعنی بیت المقدس کی خدمت کے لئے خاص کر دوں گی۔ یہ نذر انھوں نے اس امید پر کی تھی کہ مولود لڑکا ہوگا لیکن ہوئی لڑکی۔ تو ان کو فکرم ہوئی کہ اب نذر کیونکر پوری ہو۔ تو انھوں نے خدا سے

عرض کی کہ اے میرے پروردگار میرے ہاں تو خلافت توقع لڑکی پیدا ہوئی ہے جس کا نام  
 میں نے مریم رکھا ہے اور معلوم ہے کہ عورت ذات سے مرد کی برابری نہیں  
 ہو سکتی اب میں کیا کروں؟ خدا نے فرمایا کچھ مضائقہ نہیں ہم تمہاری نذر کو قبول  
 کرتے ہیں۔ تو مریم کی والدہ نے مریم کو خدام بیت المقدس کے حوالے کر دیا۔ اور  
 ان میں باہم تنازع واقع ہوا کہ مریم علیہا السلام کی سرپرستی کون کرے اور ان کا کفیل  
 پرورش کون ہو۔ آخر الامرا انھوں نے اس امر کے تصفیے کے لئے قلموں کے  
 ذریعے سے قرعہ ڈالا اور حضرت زکریا اُن کے سر پرست مقرر ہوئے۔ زکریا علیہ السلام  
 نے مریم کو بہت اچھی طرح سے پرورش کیا۔ مریم بیت المقدس کے ایک حجرے میں  
 رہتیں اور عبادت الہی اور بیت المقدس کی خدمت کرتیں۔ زکریا علیہ السلام وقتاً  
 فوقتاً ان کی خبر گیری کو جاتے۔ اور جب جب جاتے اُن کے پاس کچھ کھانا موجود  
 پاتے اور کھانے کو دیکھ کر تعجب کرتے۔ ایک دن زکریا علیہ السلام مریم سے پوچھنے  
 لگے۔ کہ مریم یہ کھانا تمہارے پاس کہاں سے آتا ہے۔ مریم نے کہا خدا اپنے  
 ہاں سے پہنچ دیتا ہے۔ یہ سن کر ان کے دل میں کہ بڑھتے اور بے اولاد تھے  
 تمنائے اولاد جو ش زن ہوئی۔ اور خدا سے دعا کی کہ اے میرے پروردگار میں نے  
 جب جب تیری جناب میں دعا کی تو نے قبول فرمائی۔ تو جانتا ہے کہ اب میں  
 بڑھا ہو گیا ہوں اور میری بیوی بانجھ ہے۔ مجھے اندیشہ ہے کہ میرے بھائی بند  
 کسی طرح کی خرابی نہ کریں تو مجھے فرزند عطا فرما۔ جو میرا اور آل یعقوب کا وارث  
 یعنی تیرے دین کا ناصر و مددگار ہو۔ خدا نے دعا قبول فرمائی اور ابھی حضرت  
 زکریا حجرے میں کھڑے نماز پڑھ رہے تھے کہ خدا نے فرمایا کہ زکریا ہم تم کو ایک

لڑکے کی بشارت دیتے ہیں۔ جس کا نام تیجیہ ہوگا۔ اور پہلے اس نام کا ہم نے کوئی آدمی پیدا نہیں کیا۔ زکریا نے کہا اے میرے پروردگار میرے ہاں لڑکا کیونکر ہو سکتا ہے۔ میں بہت ضعیف ہو گیا ہوں۔ اور میری بیوی باجھ ہے خدانے فرمایا یہ بات ہم کو آسان ہے۔ اور ہم جو چاہتے ہیں کرتے ہیں۔ آخر تیجیہ پیدا ہوئے اور خدانے ان کو لڑکین ہی میں نبوت عطا فرمائی۔

## ہابیل اور قابیل کا قصہ

ہابیل اور قابیل حضرت آدم کے دو بیٹے تھے۔ دونوں نے خدا کی جناب میں نیازیں چڑھائیں۔ ہابیل نے صدق دل سے اچھی سے اچھی چیز نیاز میں پیش کی اور قابیل نے ردی اور نکمی چیز چڑھائی۔ خدانے ہابیل کی نیاز قبول فرمائی اور قابیل کی نا منظور کی۔ تو قابیل کو بھائی سے حسد پیدا ہوا اور اس سے کہنے لگا کہ میں تم کو ضرور قتل کر کے رہونگا۔ اس نے کہا اس میں میرا کیا قصور ہے۔ قصور تمھارا ہے۔ کہ خدا کی جناب میں گستاخی کی۔ اور اس کا ادب نہ کیا۔ وہ صرف اخلاص والوں کی نیازیں قبول کرتا ہے۔ اور اگر تم میرے قتل کرنے کے ارادے سے مجھ پر ہاتھ چلاؤ گے تو میں تمھارے قتل کے لئے تم پر ہاتھ نہیں چلانے کا۔ کیونکہ مجھے خدائے رب العالمین سے ڈر لگتا ہے۔ آخر اس نے ہابیل کو مار ڈالا اور خدا کا مطلق خوف نہ کیا۔ قتل کرنے کے بعد وہ متحیر ہوا کہ اس کی لاش کو کیا کرے۔ کیونکہ اس کو چھپانے اور دفن کرنے کی کوئی تدبیر نہیں



آتی تھی۔ اتنے میں ایک کو آیا اور زمین کو گریڈ نے لگا۔ قابیل نے کوے کو زمین گریڈ  
 دیکھ کر کہا کاش مجھے اس کوے ہی جتنی عقل ہوتی تاکہ میں اپنے بھائی کی لاش  
 کو دفن کر دیتا۔ ہاں افسوس میں اس جانور سے بھی گیا گزرا ہوا +  
 اس واقعے کی وجہ سے خدا نے بنی اسرائیل کو فرمایا کہ جو کسی کو ناحق مار ڈالے گا۔ تو  
 اس کی نسبت ایسا سمجھا جائیگا کہ گویا اس نے تمام آدمیوں کو قتل کر ڈالا۔ اور جس نے  
 مرتے کو بچا لیا اس کی نسبت ایسا تصور کیا جائیگا کہ گویا اس نے تمام آدمیوں کو بچا لیا +

## چند جنوں کے قرآن سننے اور ایمان لانے کا قصہ

ایک دفعہ جنات نے جناب رسالت مآب کو قرآن پڑھتے سنا۔ نئی اور عجیب طرح کا  
 کلام سُن کر بہت خوش ہوئے۔ اور اسی وقت اس پر ایمان لے آئے۔ پھر اپنی قوم  
 میں جا کر کہنے لگے کہ بھائیو ہم نے عجب طرح کا قرآن سنا جو نیکی کا رشتہ بتاتا اور کفر و  
 شرک سے منع کرتا ہے۔ ہم اُس پر ایمان لے آئے۔ اور کبھی کسی کو خدا کا شریک  
 نہیں بنائینگے۔ اُس کی شان اس سے بہت بلند ہے۔ کہ وہ کسی کو اپنی بیوی یا کسی  
 کو بیٹا بیٹی بنا لے۔ وہ نہ بیوی رکھتا ہے نہ اولاد۔ اور ہم میں کچھ ایسے نادان بھی  
 ہو چکے ہیں جو خدا کی نسبت ایسی باتیں بنایا کرتے تھے جو اُس کے شایانِ شان نہیں  
 اور چونکہ ہمارا یہ خیال تھا کہ انسانوں اور جنوں میں سے کوئی بھی خدا کے بارے میں  
 جھوٹ بولنے کی جرات نہیں کر سکتا اس لئے ہم بھی ان کی پیروی کرتے رہے۔ او  
 بعض انسان ایسے تھے کہ جنات کی پناہ پکڑا کرتے تھے۔ اس بات سے جنات کا دفاع

اور بھی بگڑ گیا تھا۔ اور وہ بہت مغرور ہو گئے تھے۔ اور جس طرح جنات عقیدہ رکھتے تھے کہ خدام دوں کو زندہ نہیں کریگا۔ اسی طرح بعض انسان بھی اعتقاد رکھتے تھے۔ مگر قرآن اس بات کا یقین دلاتا ہے۔ کہ ایک دن ایسا ہوگا جس دن تمام مردے زندہ ہو کر خدا کے حضور میں حاضر ہوں گے۔ اور اپنے اعمال کا بدلہ پائیں گے۔ اور اسے پیشتر تو آسمان میں بہت سے ٹھکانے تھے۔ جہاں ہم بیٹھا کرتے اور باتیں سننا کرتے تھے۔ لیکن اب جو ہم نے اس کو ٹوٹا تو دیکھا کہ بڑے بڑے مضبوط پاسانوں اور انگاروں سے بھرا پڑا ہے اب اگر کوئی کچھ سننا چاہے تو اس کے لئے شہاب کا انگار اٹھیا رہے۔ خدا جانے اس انتظام سے اہل زمین کو نقصان پہنچانا منظور ہے یا خداے تعالیٰ نے اس میں ان کی کچھ بہتری خیال فرمائی ہے۔ اور ہم نے یقین کر لیا ہے کہ خدا ایسا زبردست ہے۔ کہ ہم اس کو کسی طرح مغلوب نہیں کر سکتے۔ اور ہم تو ہدایت کی بات سن کر اس پر ایمان لے آئے ہیں اور جو شخص خدا پر ایمان لائیگا اس کو کسی طرح کا نقصان اور ظلم کا خوف نہیں ہوگا۔ اور ہم میں سے بعض فرمانبردار ہیں۔ اور بعض سرکش نافرمان ہیں۔ تو جنہوں نے خدا کا حکم مانا وہ تو سیدھے رستے پر ہیں۔ اور آخر کار بہشت برین میں داخل ہوں گے۔ اور جنہوں نے سرکشی کی وہ دوزخ کا ایندھن ہوں گے۔ اور اس میں پڑے جلا کریں گے۔



## قومِ موسیٰ کا جہاد سے انکار کرنے کا قصہ

حضرت موسیٰ نے جب اہل شام پر چڑھائی کا ارادہ کیا تو اپنی قوم کے لوگوں سے کہا کہ بھائیو خدا نے جو جو تم پر احسانات کئے ہیں تم کو معلوم ہیں۔ کہ اس نے تم میں پیغمبر بنائے اور تمہیں بادشاہ بھی بنایا۔ اور وہ وہ نعمتیں تم کو عطا کیں جو اور کسی کو نہیں دیں۔ تو ان احسانات کو مد نظر رکھو اور شام کے مقدس ملک میں چل کر داخل ہو۔ جہاں کی حکومت خدا نے تمہارے لئے لکھ دی ہے۔ اور یہ ہرگز نہ کرنا کہ دشمن کے مقابلے کے وقت بھاگ کھڑے ہو وہ کہنے لگے کہ موسیٰ اس ملک میں تو بڑے زبردست لوگ رہتے ہیں۔ جنگ وہ وہاں ہیں ہم اُس سرزمین میں نہیں جائیں گے۔ ہاں وہ اس میں سے نکل جائیں تو ہم ضرور جاد داخل ہونگے۔ ع

وہ ہونگے ہم نہ ہونگے ہم ہونگے وہ نہ ہونگے

تو ان میں سے دو شخص جو دل کے بہادر تھے کہنے لگے کہ اچھی دشمنوں سے ڈرتے کیا ہو۔ خدا کا نام لے کر چڑھائی کر دو۔ اور بیت المقدس کے دروازے میں چل داخل ہو۔ جب تم وہاں جاد داخل ہو گے تو فتح کا پھریرا یقیناً تمہارے نام پر لڑائیگا انھوں نے موسیٰ علیہ السلام سے کہا کہ جب تک اس ملک میں دشمن ہیں ہم کبھی بھی وہاں قدم نہیں رکھیں گے۔ اور اگر تم کو لڑائی ہی کرنی ہے تو ہم یہاں بیٹھتے ہیں تم اور تمہارا خدا دونوں جاؤ اور اُن سے لڑو۔ خدا نے اس نافرمانی اور سرکشی کی اُن کو یہ سزا دی کہ چالیس برس تک وہ ملک اُن کو نصیب نہ ہوا۔ اور اتنی مدت

یہ لوگ مصر کے جنگل میں سرگردان پھرتے رہے ۛ

## حکایت

حضرت محمد مصطفیٰ صلی اللہ علیہ وسلم کو جب خدا نے رسالت بخشی تو آپؐ نے کفار مکہ سے کہا کہ مجھ کو خدا نے اپنا پیغمبر بنا کر بھیجا ہے۔ تم مجھ پر ایمان لاؤ اور خدا کے سوا کسی کی عبادت نہ کرو۔ تو ان لوگوں نے عجب عجب طرح کی کٹ جھٹیاں کیں۔ کہنے لگے کہ ہم اُس وقت تک تم پر ایمان نہیں لانے کے جب تک عجیب و غریب اور حیرت انگیز کام کر کے نہ دکھاؤ۔ مثلاً ہمارے پانی پینے کے لئے زمین سے کوئی چشمہ بہا نکالو۔ یا کھجوروں اور انگوروں کا باغ لگا کر اس کے بیج میں نہریں جاری کر دکھاؤ۔ یا آسمان کے ٹکڑے ہم پر لا گراؤ۔ یا خدا اور فرشتوں کو ہمارے سامنے لا کھڑا کرو یا اپنے رب سے کہنے کے لئے کوئی زرین گھر بناؤ۔ یا ہمارے دیکھتے دیکھتے آسمان پر چڑھ جاؤ۔ اور ہم آسمان پر چڑھنے کو بھی باور نہیں کریں گے۔ جب تک خدا کے ہاں سے ایک کتاب اتار کر نہ لاؤ جسے ہم خود بھی پڑھ لیں حضرت نے سب باتوں کا ایک ہی جواب دیا کہ میں تو صرف خدا کا پیغمبر ہوں۔ اس کے گھر کا مختار اور ہر چیز پر قادر ہونے کا مدعی نہیں ہوں ۛ

## حضرت آدمؑ اور حواؑ کا بہشت سے نکلنے کا قصہ

جب خدا نے آدم اور ان کی بی بی حوا کو پیدا کیا تو فرمایا کہ آدم اتم اور تمھاری بی بی

بہشت میں مزے سے رہو اور اس میں جہاں کہیں سے جو کچھ تمہارا جی چاہے کھاؤ پیو۔ مگر اس ایک درخت کا پھل نہ کھانا ورنہ تمہارا بہت نقصان ہوگا۔ اور یہ بھی سمجھا دیا کہ شیطان تمہارا دشمن ہو گیا ہے۔ اس کی چوڑی چکنی باتوں میں نہ آ جانا مبادا کہ یہ تم کو ایسا چکما دے کہ بہشت سے نکلوا ہا ہر کرے۔ اور تم ہمیشہ پڑے کھٹ افسوس ملا کرو۔ شیطان نے جی میں کہا۔ اللہ میاں آدم کو نصیحت تو کرتے ہیں مگر میں دونوں میاں بیوی کو بہرہ کار اور جنت سے نکلوا کر ہوں تو سہی ۛ

ایک دن شیطان آدم سے اخلاص اور خیر خواہی کی باتیں کرنے لگا اور کہنے لگا کہ آدم! کہو تو میں تم کو ایسا درخت بتاؤں جس کا پھل کھا کر ہمیشہ جیتے رہو اور کبھی موت کا مزہ نہ چکھنے پاؤ۔ اور ایسی بادشاہت بتاؤں جس میں کبھی خلل واقع نہ ہو اور اس میں ہمیشہ عیش کیا کرو۔ یہ کہہ کر اسی درخت کی طرف اشارہ کیا جس کا پھل کھانے سے خدا نے اُن کو منع فرمایا تھا۔ اور کہا کہ اسی درخت کا پھل کھانے سے یہ باتیں حاصل ہو سکتی ہیں۔ اور یہ بھی کہا کہ خدا نے جو تم کو اس کے کھانے سے منع کیا تھا تو اس سے غرض یہ تھی کہ تم اسے کھا کر کہیں فرشتے نہ بن جاؤ یا تم کو حیاتِ ابدی نہ مل جائے۔ اور مکارِ قہم کھا کر کہنے لگا کہ میں تمہارا دلی دوست اور حقیقی خیر خواہ ہوں اور مقتضائے خیر خواہی یہی ہے کہ تم کو تمہاری بھلائی کی باتوں سے آگاہ کروں۔ آدم اور حوا کو ان فریبوں کی کیا خبر۔ دونوں اسکے فقر و پس آگئے۔ اور اُس درخت کا پھل کھالیا۔ پھل کا کھانا تھا کہ ان کے پردے کی چیزیں ان پر ظاہر ہو گئیں۔ اور وہ بہشت کے پتوں سے اُن کو ڈھانکنے لگے۔ یہ دیکھ کر خدا نے دونوں سے فرمایا کہ میں نے تم کو اس پھل کے کھانے سے

روکا نہیں تھا اور جتنا نہیں دیا تھا۔ کہ یہ سخت شیطان تمہارا کھلا دشمن ہے۔ اور فرمایا  
 کہ اب تم بہشت میں رہنے کے لائق نہیں رہے۔ یہاں سے نکل جاؤ اور زمین پر جاؤ  
 وہیں تم کو اور تمہاری اولاد کو ایک خاص وقت تک رہنا ہوگا۔ اور وہیں تمہارے لئے  
 سامان معیشت مہیا ہوگا۔ اسی میں تم مرا کرو گے اور اسی میں سے قیامت کو زندہ کر کے نکلے جاؤ گے۔  
 اس وقت آدم اور حوا کو اپنی حرکت پر نہایت افسوس ہوا اور خدا سے گڑگڑا کر کہا کہ  
 الٹی کرنے لگے۔ کہ اے پروردگار ہم نے نادانی سے آپ اپنے پاؤں پر گھلھاڑا  
 مارا اور اپنے حق میں بڑا ظلم کیا۔ اگر تو ہم پر رحم نہیں کریگا۔ اور ہمیں معاف نہیں  
 فرمائے گا تو ہم بالکل تباہ ہو جائیں گے۔ خدا نے توبہ قبول کی اور فرمایا۔ کہ زمین پر تم  
 لوگوں کے پاس وقتاً فوقتاً ہماری طرف سے ہدایت آیا کریگی تو جو ہماری ہدایت  
 کی پیروی کریگا۔ نہ راہ راست سے بھٹکیگا اور نہ ہلاکت ابدی میں پڑے گا۔ اور جو  
 اُس ہدایت پر نہ چلیگا۔ اور اُس سے منہ موڑ لیگا تو اُس کی زندگی تنگی اور تلخی میں  
 گزریگی۔ اور قیامت کے دن ہم اس کو اندھا کر کے اٹھائیں گے۔ وہ کہیگا  
 اے میرے پروردگار! میں دنیا میں تو بھلا چنگا دیکھتا تھا بھالتا تھا۔ اب تو نے مجھ کو  
 اندھا کر کے کیوں اٹھایا۔ خدا فرمائے گا یہی قرین انصاف ہے۔ کیونکہ دنیا میں  
 ہماری ہدایتیں تیرے پاس آئیں۔ مگر تو ان کی طرف سے اندھا بنا رہا۔ اور ان  
 کی کچھ خبر نہ لی۔ تو جس طرح تو دنیا میں اندھا بنا رہا۔ اسی طرح تجھ کو  
 اندھا کر کے اٹھایا اور جس طرح تو نے ہماری ہدایتوں کی خبر نہ لی۔ اسی طرح ہم بھی  
 تیری خبر نہیں لیں گے +



## حکایت

موسے علیہ السلام کو خدا نے تورات عنایت کی تو یہود نے تمام احکام کی تعمیل سے انکار کیا۔ خدا نے کوہ طور کو اُن کے سروں پر اٹھا کھڑا کیا۔ اور فرمایا کہ ہمارے احکام کو سُن رکھو اور ان پر عمل کرو۔ انھوں نے اس وقت تو اقرار کر لیا مگر بعد میں پھر انکار کرنے لگے۔ لیکن خدا نے رحم فرمایا کہ ان پر پہاڑ گرا کر ہلاک نہ کر دیا ۛ

## قارون کا قصہ

قارون حضرت موسے کی قوم یعنی بنی اسرائیل میں سے تھا۔ خدا نے اس کو اتنی دولت دے رکھی تھی کہ اُس کے خزانوں کی کنجیاں کئی طاقتور آدمی مثلاً اٹھاتے مگر کبخت بڑا متکبر اور ظالم اور بخیل تھا۔ اُس نے اپنی قوم کے لوگوں پر ظلم کرنا شروع کیا۔ تو انھوں نے اس کو منع کیا اور کہا کہ شیخی اور فساد و ظلم نہ کرو۔ کیونکہ خدا انرا نے والوں اور ظالموں کو پسند نہیں کرتا۔ اور اُس مال و دولت میں سے جو خدا نے تم کو عطا فرمایا ہے راہِ خدا میں بھی خرچ کیا کرو۔ اور آخرت کے گھر کا سامان بھی کرتے رہو ۛ

کیا وہ دنیا جس میں ہو کوششِ زدیں کے واسطے  
واسطے واں کے بھی کچھ یا سب ہیں کے واسطے

اور جس طرح خدا نے تمہارے ساتھ احسان کیا ہے اسی طرح تم بھی بنی نوع کے ساتھ احسان کرو۔ قاروں نے کہا۔ یہ مال و دولت مجھ کو کسی کا عطیہ نہیں یہ میں نے علم و لیاقت کے زور سے حاصل کیا ہے۔ ان کلمات کے کہنے کے وقت اس نے یہ خیال نہ کیا کہ خدا بھی کچھ ہے۔ اور بہت بڑا زور رکھتا ہے۔ اور یہ نہ سمجھا کہ وہ پچھلی اُمتوں میں سے ایسے بہت سے لوگوں کو جو بڑی دولت و حشمت اور نوکر چاکر رکھتے تھے ہلاک کر چکا ہے + ایک دن قاروں بڑے تزک و احتشام سے نکلا تو دنیا کے حریف کہنے لگے کہ قاروں بڑا ہی خوش نصیب ہے۔ کاش ہم کو بھی خدا اتنا ساز و سامان دیتا جتنا اس کو دیا ہے۔ جن لوگوں کو خدا نے علم کی دولت بخشی تھی وہ ان بوالہوسوں سے کہنے لگے۔ کبختو کیوں حسرت کرتے ہو۔ ایمان اور اعمال حسنہ کا ثواب جو خدا کے ہاں سے ملیگا وہ قاروں کے مال و دولت سے کہیں بہتر ہے۔ جب خدا نے قاروں اور اُس کے گھر کو زمین میں دھسا دیا تو اُس وقت نہ دولت ہی کام آئی نہ نوکر چاکر ہی کچھ مدد دے سکے۔ اور نہ کوئی اور تدبیر اس کو عذاب الہی سے بچا سکی۔ تو جو لوگ یہ تمنا کرتے تھے کہ وہ قاروں کی جگہ ہوتے یہ حالت دیکھ کر کہنے لگے کہ خدا کا لاکھ لاکھ شکر ہے کہ خدا نے ہم کو بچا لیا۔ اگر وہ ہم پر مہربانی نہ کرتا تو قاروں کی طرح ہم کو بھی دھسا دیتا +

## حکایت

جن ایام میں بنی اسرائیل مصر کے جنگل میں سرگردان پھر رہے تھے تو موسیٰ علیہ السلام



کی دعا سے خدا نے ان پر یہ مہربانی کی کہ دھوپ کے بچاؤ کے لئے اُن پر اُن کا سایہ کر دیا۔ اور کھانے کو من و سلوئے بھیجتا رہا۔ من ترنجبین کی قسم کی ایک میٹھی چیز تھی۔ اور سلوئے بٹیر کی طرح کا جانور۔ اور ایسا بھی ہوا کہ کسی ایسے مقام پر وارد ہو جہاں پانی نہیں ہے۔ اور مو سے علیہ السلام سے پانی کی خواہش ظاہر کی۔ تو انھوں نے لاٹھی پتھر پر مار دی اور پتھر سے بارہ بارہ چستے جاری ہو گئے۔ آخر یہ لوگ من و سلوئے کھاتے کھاتے اُکتا گئے۔ اور مو سے علیہ السلام سے کہنے لگے۔ کہ ایک ہی طرح کا کھانا تو ہم سے نہیں کھایا جاتا۔ آپ خدا سے دعا کریں کہ ہمارے لئے زمین میں ترکاری اور کدو اور گیہوں اور مسور اور پیاز پیدا کر دے۔ مو سے علیہ السلام نے کہا کہ اعلیٰ درجے کی چیزوں کو چھوڑ کر ادنیٰ درجے کی چیزیں کیوں لینی چاہتے ہو۔ اور اگر یہی چیزیں مطلوب ہیں تو کسی شہر کو فتح کر کے اس میں اُتر پڑو۔ وہاں جو مانگتے ہو سب کچھ ملیگا۔ مگر اُن کی حالت ایسی نہ تھی کہ پیغمبروں کا کہا مانتے۔ خدا کی آیتوں سے انکار کرتے اور پیغمبروں کو قتل کر دیتے۔ اور نہایت درجے نافرمانی اور سرکشی کرتے۔ ان باتوں کی ان کو یہ سزا ملی کہ خدا کی طرف سے ہمیشہ کے لئے ذلت اور محتاجی ان کے لئے لازم کر دی گئی۔

## اہل سبا کا قصہ

سبا ایک بڑا سرسبز اور آباد شہر تھا اور اس کی داہنی اور بائیں طرف دو باغ تھے جن کے پھل نہایت لطیف اور مزے دار ہوتے۔ خدا نے وہاں کے باشندوں سے فرمایا کہ ہم

جو تم کو رزق عطا فرمایا ہے۔ اس کو کھایا کرو اور ہمارا شکر کیا کرو۔ یہاں تم کھائے بسنے کو یہ پاکیزہ شہر ہے اور وہاں بخشنے کو خداے غفور ہے۔ مگر ان لوگوں نے ان نعمتوں کی ناشکری کی۔ تو خدا نے بڑے زور کا سیلاب بھیجا جس نے باغوں کو برباد کر دیا۔ ان باغوں کے بدلے خدا نے اُن کو آؤر باغ دئے۔ مگر اُن میں کچھ تو جھاؤ تھا اور کچھ بیریاں۔ اور پھل بھی بد مزہ۔ خدا نے فرمایا کہ یہ صرف ان کی ناشکری کا بدلا تھا۔ اور خدا ناشکروں کو ایسا ہی بدلا دیا کرتا ہے۔

اس کے علاوہ ان لوگوں کی ایک اور خواہش عجیب تھی۔ کہ سبکی بستیاں اور ملک شام کے اور دیہات و قصبات ایسے قریب قریب آباد تھے کہ مسافر ان میں رات دن بے کھٹکے چلا کرتے تھے۔ یہ لوگ اس سے ملول ہو گئے اور خدا سے التجا کرنے لگے کہ پروردگار ہمارے بستنیوں کو دور دور کر دے۔ چونکہ اس میں بھی خدا کی مہربانی کی ناشکری تھی اس لئے خدا نے قرب منازل کو دور کر کے اُن کو ایسا بے نشان کر دیا کہ بس اُن کی باتیں ہی رہ گئیں۔

## حکایت

جب موسیٰ علیہ السلام نے بنی اسرائیل سے کہا کہ مجھ پر ایمان لاؤ تو وہ کہنے لگے کہ جب تک ہم خدا کو اپنی آنکھ سے نہ دیکھ لیں تم پر ایمان نہیں لانے کے۔ خدا نے اُن پر سحلی گرائی اور اس ناقربانی کا مزہ چکھا دیا۔

## ہاروت اور ماروت کا قصہ

جب جناب رسالت مآب مبعوث ہوئے تو یہودیوں کی ایک جماعت آپ پر ایمان نہ لائی۔ یہ لوگ کچھ ایسے ضدی اور ہٹ دھرم تھے۔ کہ آپ کی مخالفت تو درکنار جبریل علیہ السلام جو آپ کے پاس قرآن لے کر آتے تھے۔ اُن کے بھی دشمن ہو گئے۔ خدا نے فرمایا کہ جبریل تو صرف رسول اللہ کے دل پر قرآن القا کرنے والے ہیں اور میں۔ ان کے ساتھ دشمنی کرنی عجب نادانی کی بات ہے۔ اور یہ بھی فرمایا کہ پیغمبر آخر الزمان ان لوگوں کے پاس ایسی کتاب لے کر آئے ہیں۔ جو ان کی کتاب تورات کی بھی تصدیق کرتی ہے۔ مگر ان نالائقوں نے تورات کو بھی بالائے طاق رکھ دیا ہے۔ گویا اُس کی ان کو کچھ خبر ہی نہیں اور ان کی عقلوں پر کچھ ایسا پردہ پڑ گیا ہے۔ کہ سلیمان کے وقت میں جو شیطانوں نے ایک طرح کے ڈھکوسلے نکال کھڑے کئے تھے۔ یہ ان کے پیچھے پڑ گئے اور ہدایت ربانی سے دور جا پڑے۔ یہ شیاطین لوگوں کو ایک توجہ دو سکھاتے اور دوسرے کچھ منتر پڑھاتے۔ جو شہر بابل میں ہاروت اور ماروت فرشتوں سے لوگ سیکھتے تھے۔ اور وہ باتیں اس قسم کی تھیں جن سے میاں بیوی میں جدائی ہو جاتی۔ مگر ہاروت اور ماروت کا یہ دستور تھا کہ قبل اس کے کہ وہ لوگوں کو منتر سکھائیں ان سے کہہ دیا کرتے تھے کہ یہ باتیں منجر بکفر اور داخل بعقیدتی ہیں۔ اور ہم یہ باتیں تم کو سکھا تو دیتے ہیں لیکن یہ خیال رکھنا کہ ہم خدا کی طرف سے آزمائش ہیں۔ تو تم جو کچھ کرنا چاہو سچ سمجھ کر کرنا۔

خدا فرماتا ہے کہ ان منتروں سے وہ لوگ خدا کے حکم کے سوا کسی کو کچھ بھی نقصان نہیں پہنچا سکتے تھے۔ بلکہ ان سے خود ان کو نقصان پہنچتا اور فائدہ کسی قسم کا حاصل نہ ہوتا۔ اور جو شخص ایسی باتوں کے پیچھے پڑتا ہے فوائد آخرت سے محروم رہتا ہے۔

## حکایت

ایک زمانے میں وبا پڑی۔ ہزاروں بنی اسرائیل موت کے خوف سے گھر چھوڑ چھوڑ کر نکل بھاگے۔ خدا کی قدرت جہاں گئے وہاں بھی وبا پڑ گئی۔ اور موت نے سب کا رشتہ زندگی منقطع کر دیا۔ ایک مدت کے بعد خدا نے ایک پیغمبر کی دعا ان کو پھر حیات بخشی اور سب زندہ ہو گئے۔

## حضرت مریم علیہا السلام اور ولادت عیسیٰ علیہ السلام کا قصہ

ایک دن مریم علیہا السلام اپنی بستی سے باہر تشریف لے جا کر مشرق کی طرف ایک جگہ جا بیٹھیں اور لوگوں سے پردہ کر لیا۔ وہاں خدا کی طرف سے حضرت جبرئیل آدمی کی شکل بن کر ان کے سامنے آکھڑے ہوئے۔ مریم نے ان سے کہا کہ اگر تم پر ہیز گار اور نیچو کار ہو تو میرے سامنے سے ہٹ جاؤ۔ جبرئیل نے کہا کہ میں انسان نہیں ہوں بلکہ خدا کا بھیجا ہوا فرشتہ ہوں۔ اور اس لئے آیا ہوں کہ تم کو خدا کی طرف سے ایک پاک طینت لڑکے کی خوشخبری سناؤں۔ مریم علیہا السلام

نے کہا کہ میرے ہاں لڑکا کیونکر ہو سکتا ہے۔ مجھے کبھی کسی مرد نے چھوا تک نہیں۔  
 جبرئیل نے کہا جیسا میں کہتا ہوں ایسا ہی ہوگا۔ کیونکہ پروردگار نے فرمایا ہے کہ  
 ہم کو ایسا کرنا آسان ہے۔ اور تمہارے ہاں لڑکا پیدا کرنے سے غرض یہ ہے کہ  
 خدا اس کو لوگوں کے لئے اپنی قدرت کی ایک نشانی اور ذریعہ رحمت یزدانی بنائے  
 چنانچہ خدا نے مریم علیہا السلام میں اپنی روح پھونک دی اور ان کو امید واری  
 ہو گئی۔ اس حالت میں وہ ایک دور جگہ چلی گئیں۔ جب بچہ پیدا ہونے کا وقت  
 قریب آیا۔ تو ایک کھجور کے درخت کے نیچے جا بیٹھیں۔ کچھ تو دروزہ کی تکلیف و  
 کچھ یہ خیال کہ لوگ میری نسبت کیا کیا بدگمانیاں اور کیا کیا چرچے کریں گے۔ بہت  
 بیقرار ہوئیں اور کہنے لگیں کہ اے کاش میں اس سے پہلے مر چکی اور دنیا سے  
 معدوم ہو گئی ہوتی۔ اتنے میں جبرئیل علیہ السلام نے آواز دی کہ مریم آزرده خاطر  
 نہ ہو۔ خدا نے تمہارے پاس آب شیریں کا چشمہ جاری کر رکھا ہے۔ اور جس کھجور  
 کے درخت کے نیچے تم بیٹھی ہو اس کی کھجوریں پکی ہوئی ہیں اس کی جڑ پکڑ کر بلاؤ  
 تو کھجوریں جھڑ پڑیں گی۔ تو بیٹھی بیٹھی کھجوریں کھاؤ اور چشمہ کا پانی پیو اور بچے کو  
 دیکھ دیکھ کر آنکھیں ٹھنڈی کرو۔ اور اگر کوئی شخص تم سے نیچے کے بارے میں  
 دریافت کرے تو کہہ دینا کہ میں نے خدا کے لئے روزہ رکھا ہے۔ اس لئے میں  
 آج کسی سے بات نہیں کر سکتی جب مریم علیہا السلام بچے کو اپنے گھڑائیں تو لوگ اسے  
 دیکھ کر کہنے لگے۔ کہ مریم یہ تو تو نے بڑا غضب کیا۔ ایسی حرکت تیرے خاندان میں  
 کبھی کسی نے نہیں کی۔ نہ تو تیرا باپ ہی بد افعال شخص تھا۔ اور نہ تیری ماں ہی  
 بدکار تھی۔ مریم علیہا السلام نے اُن کے جواب میں بچے کی طرف اشارہ کیا کہ

جو کچھ پوچھنا ہے۔ اس سے پوچھ لو وہ کہنے لگے کہ ہم گود کے بچے سے جس میں گفتگو کی طاقت نہیں کیونکر بات کریں۔ بچے کو خدا نے گویائی بخشی اور اُس نے کہا کہ میں خدا کا ایک مبارک بندہ ہوں۔ اس نے مجھ کو نبوت اور آسمانی کتاب عنایت فرمائی ہے۔ اور حکم دیا ہے کہ جب تک زندہ رہوں نماز پڑھتا اور زکوٰۃ دیتا رہوں۔ اور جس دن دنیا میں آیا اور جس دن اس کو بھھوڑ و نگا اور جس دن دوبارہ زندہ کیا جاؤنگا ہمیشہ خدا کی رحمت میرے شامل حال رہی اور رہیگی۔

یہی وہ لڑکا ہے جس کو عیسیٰ بن مریم کہتے ہیں۔

## حکایت

حضرت سلیمان علیہ السلام ایک دفعہ شام کے وقت اپنے خاصے کے گھوڑوں کا ملاحظہ کرنے لگے تو دیر تک اس میں مصروف رہے۔ جب فارغ ہوئے تو دیکھا کہ آفتاب غروب ہو گیا۔ اور عصر کی نماز قضا ہو گئی۔ کہنے لگے اوہو میں اپنے مال کی محبت میں کچھ ایسا منہمک ہو گیا کہ ذکر خدا یعنی نماز کا بھی خیال نہ رہا۔ اس کے بعد پھر گھوڑے منگوائے۔ اور ان کی گردنوں اور ٹانگوں پر ہاتھ پھیرنے لگے۔ خدا نے فرمایا کہ سلیمان ہمارے بہت خوب بندے تھے کہ ہر امر میں خدا کی طرف رجوع کرتے تھے۔

## حضرت نوح علیہ السلام کا قصہ

جب خدا نے حضرت نوح کو ان کی قوم کی طرف بھیجا۔ اور انھوں نے اُن سے کہا کہ میں تم کو عذاب خدا کا ڈر سنانے اور یہ سمجھانے آیا ہوں کہ خدا کے سوا کسی اور کی عبادت نہ کرو۔ اگر اُدھر کی عبادت کرو گے تو مجھے تم پر عذاب خدا کے نازل ہونے کا اندیشہ ہے۔ تو ان لوگوں میں جو معزز تھے وہ کہنے لگے کہ تم کو ہم پر فضیلت ہی کیا ہے جیسے ہم ہیں ویسے ہی تم ہو۔ اور تمھارا اتباع صرف ان لوگوں نے اختیار کیا ہے جو ذلیل اوقات ہیں۔ ہم تو تم کو مان نہیں سکتے۔ بلکہ تمھیں جھوٹا سمجھتے ہیں۔ حضرت نوح نے کہا کہ مجھ کو خدا نے اپنی رحمت عطا فرمائی ہے اور اس کی حقیقت تم سے مخفی رکھی گئی ہے۔ اور بھائیو جو کچھ میں تم کو دخط و نصیحت کرتا ہوں اس کے بدلے میں تم سے طالب زرنہیں ہوں۔ میں اپنا صلہ خدا ہی سے لوں گا۔ اگر تم یہ کہو کہ میں ان ایمان لانے والوں کو اپنے پاس سے نکال دوں تو ایسا نہیں ہونے کا اور تمھارا ایسا کہنا بھی نہایت بیوقوفی کی بات ہے کیونکہ اتنا تو سوچو کہ اگر میں ان غریب ایمان والوں کو نکال دوں تو خدا کے سامنے میری مدد کو کون ٹھہرا ہو گا۔ اور یاد رکھو کہ میں اس بات کا دعوے نہیں کرتا کہ میرے پاس خدائی خزانے ہیں۔ اور نہ یہ دعوے کرتا ہوں کہ میں غیب جانتا ہوں۔ اور نہ یہ کہتا ہوں کہ میں فرشتہ ہوں۔ اور جن لوگوں کو تم حقیر سمجھتے ہو ان کی نسبت بھی ہرگز نہیں کہہ سکتا کہ وہ فضل خدا سے محروم رہیں گے۔ اگر میں ایسی باتیں کروں تو بڑے ظلم کی بات ہے۔ انھوں نے کہا نوح! تم کو جھگڑنا اور باتیں بنانا

تو خوب آتا ہے لیکن اگر تم سیچے ہو تو جس عذاب سے ڈراتے ہو تو اُس کو لانا نازل کر دو  
نوح علیہ السلام نے کہا۔ ذرا توقف کرو۔ خدا نے چاہا تو عذاب تم پر نازل ہوتا ہے  
خدا نے حضرت نوح کی طرف وحی بھیجی کہ نوح! جو لوگ ایمان لائے ان کے لئے ایک جگہ ہے اب  
اب کوئی ایمان نہیں لائیگا تو جس جس طرح کی باتیں یہ لوگ کرتے رہے ہیں تم اس  
کا کچھ بچ نہ کرو۔ اور ہماری نگرانی میں ایک کشتی بناؤ۔ اور دیکھو ان نافرمان  
لوگوں کے بارے میں ہم سے کچھ التجا نہ کرنا۔ کیونکہ ان کو ہم غرق کر کے  
پھموڑینگے۔ نوح علیہ السلام نے ایمانے الہی کے مطابق کشتی بنانی شروع کی تو  
کافروں کو اُن کے چھیڑنے اور ہنسی اُڑانے کا موقع ہاتھ آیا۔ چنانچہ یہ لوگ نوح  
علیہ السلام کے پاس سے ہو کر گزرتے تو طرح طرح کے مسخر کرتے نوح علیہ السلام  
ان کے مسخر کا یہ جواب دیتے کہ جس طرح آج تم ہم پر ہنستے ہو۔ اسی طرح ایک دن  
ہم تم پر ہنسیں گے۔ آخر الامر حکم عذاب آپہنچا۔ اور آسمان سے موسلا دھار میں  
برسنے لگا۔ اور اس شدت سے برسا کہ گویا آسمان کے دروازے کھل گئے۔  
اس صورت میں غضب الہی طوفان بن کر اُبلتا اور اچھلتا ہوا آیا۔ خدا نے  
حضرت نوح کو حکم دیا کہ ہر قسم کے جانداروں میں سے نر و مادہ کا ایک ایک جوڑہ لے لو  
اور جس شخص کی نسبت ہمارا حکم ہو کہ ہلاک ہو جائیگا اس کے سوا اپنے سب  
گھروالوں اور ایمان لانے والوں کو کشتی میں سوار کر لو۔ نوح علیہ السلام نے  
مومنوں سے کہ معدودے چند تھے کہا کہ خدا کا نام لے کر کشتی میں سوار  
ہو جاؤ۔ جب سب سوار ہوئے تو کشتی طوفان میں چلنے لگی۔ طوفان کی لہریں  
اتنی بڑی بڑی اور اونچی اونچی تھیں کہ گویا پہاڑ بہہ رہے ہیں۔ نوح علیہ السلام نے اپنے



کو کہ ان سے الگ تھا اور کشتی میں سوار نہ تھا آواز دی کہ بیٹا آؤ ہمارے ساتھ کشتی  
 میں بیٹھ جاؤ۔ اور کافروں میں شامل نہ ہو۔ اس نے کہا کہ میں کشتی میں نہیں بیٹھتا  
 پانی میں تیر کر کسی پہاڑ سے جا لگتا ہوں اور وہاں حوادث طوفان سے محفوظ ہو جاؤ گا  
 نوح علیہ السلام نے کہا آج کوئی چیز خدا کے عذاب سے بچا نہیں سکتی۔ ہاں خدا  
 ہی جس پر رحم کرے وہ بچ سکتا ہے۔ ابھی باپ بیٹا یہ باتیں کر ہی رہے تھے کہ  
 دونوں کے درمیان ایک موج آحائل ہوئی اور زیادہ گفتگو کرنے کی مہلت نہ دی  
 اس وقت نوح علیہ السلام نے خدا سے التجا کی کہ میرے پروردگار! تو نے میرے  
 اہل و عیال کو نجات دینے کا وعدہ فرمایا تھا اور میرا بیٹا بھی میرے اہل و عیال  
 میں داخل ہے تو اس کو بھی نجات دے کہ تو وعدے کا سچا ہے۔ خدا نے فرمایا  
 نوح! تمہارا بیٹا تمہارے اہل و عیال میں داخل نہیں۔ کہ وہ بد اعمال ہے۔ تو جس  
 چیز کی تم کو حقیقت معلوم نہیں اس کے بارے میں ہم سے درخواست ہی نہ کرو۔  
 اور تمہیں نصیحت کرتے ہیں کہ ایسی درخواست کر کے نادان نہ بنو۔ نوح علیہ السلام  
 نے عرض کی کہ میرے پروردگار میں ایسی جرات اور حرکت سے تیری ہی پناہ مانگتا  
 ہوں کہ جس بات کی مجھ کو حقیقت معلوم نہیں اس کی تجھ سے درخواست کروں۔  
 میرا قصور معاف فرما۔ القصد اس طوفان میں قوم نوح غرق کر دی گئی۔ اور ان کے  
 ساتھ نوح علیہ السلام کا بیٹا بھی ڈوب دیا گیا۔ جب سب غرق ہو گئے تو خدا نے آسمان  
 کو حکم دیا کہ اب مینہ برساتے سے ٹرک جا اور زمین کو حکم دیا کہ بارش کا پانی جذب  
 کر لے۔ تو پانی کا چرٹھاؤ اتر گیا۔ اور کشتی کو بچا دیا۔ اس وقت ندا کر دی  
 گئی کہ نافرمان لوگ خدا کے ہاں سے دھتکارے گئے۔ اور نوح علیہ السلام کو

خدا کی طرف سے حکم ہوا۔ کہ نوح اب سلامتی اور برکاتِ خدا کے ساتھ کشتی سے اُترو۔  
یہ برکتیں تمہارے اور تمہارے ساتھیوں کے شامل حال رہیں گی +

## حکایت

ایک دفعہ رؤسائے قریش حضرت صلے اللہ علیہ وسلم کے پاس بیٹھے تھے اور حضرت چاہتے تھے کہ یہ ہدایت پر آجائیں۔ اس لئے نہایت توجہ سے اُن کو سمجھانے میں مصروف تھے۔ اتنے میں عبداللہ بن اُم مکتوم صحابی جو نابینا تھے حاضر خدمت ہوئے اور حضرت سے بات چیت کرنی چاہی۔ حضرت اُس کی طرف مٹفت نہ ہوئے۔ خدا نے حضرت کی یہ ادا پسند نہ کی۔ اور فرمایا کہ جو لوگ شوق و رغبت سے تمہاری نصیحت نہیں سنتے اور بے پروائی کرتے ہیں۔ ان کی طرف تو تم خوب توجہ کرتے ہو حالانکہ اگر وہ ہدایت نہ پائیں تو تم سے کچھ پرسش نہیں۔ اور ایک بیچارہ نابینا جو خدا کا خوف رکھتا ہے تمہارے پاس اخلاص و محبت سے دوڑتا ہوا آیا تو تم نے تیش رو ہو کر اُس سے مُنہ موڑ لیا۔ حالانکہ امید تھی کہ تمہاری نصیحت اس کے لئے باعثِ تزکیہ ہوتی اور وہ اس سے نفع حاصل کرتا +

## ذوالقرنین (یعنی سکندر) کا قصہ

ذوالقرنین ایک بڑے طویل القدر بادشاہ تھے۔ اور خدا نے ان کو اتنی دولت

خشت اور ساز و سامان عطا فرمایا تھا۔ کہ مشرق و مغرب تک کا سفر کر ڈالا۔ پہلے انھوں نے مغرب کا سفر شروع کیا۔ تو چلتے چلتے ایک ایسے مقام پر پہنچے جہاں آفتاب ایسا دکھائی دیتا تھا۔ گویا کچر ٹکے گنڈ میں ڈوبتا ہے۔ وہاں ایک قوم بھی آباد تھی۔ اُس کی نسبت خدا کی طرف سے ارشاد ہوا کہ ذوالقرنین! ان لوگوں پر تم کو دونوں طرح کی قدرت حاصل ہے۔ چاہو ان کو تکلیف دو۔ چاہو ان کے ساتھ نیک سلوک کرو۔ ذوالقرنین نے کہا کہ ان میں سے جو نافرمانی اور سرکشی کریگا۔ اُس کو ہم عذاب دینگے اور قیامت میں خدا بھی اُس کو عذاب دیگا۔ اور جو ایمان لائیگا اور نیک عمل کریگا اس کو خدا کے ہاں سے بھی نیک بدلہ ملیگا اور ہم بھی اس پر تہمتی نہیں کریں گے۔ بلکہ ہر کام میں سہولت دینگے۔ اس کے بعد ذوالقرنین نے سفر مشرق کی طیارسی شروع کی اور چلتے چلتے آفتاب کے نکلنے کی جگہ پر پہنچے۔ وہاں ایسے لوگ دیکھے جو نہ تو گھر بنانا جانتے تھے اور نہ دھوسے بچنے کے لئے کسی قسم کا سامان رکھتے تھے۔ پھر ایک اور سفر شروع کیا۔ چلتے چلتے ایک پہاڑ کی گھاٹی پر پہنچے۔ اس گھاٹی کے ادھر ایک قوم آباد تھی اور وہ لوگ یا جوج و ماجج کی قوم کے ہاتھ سے بڑے بچ تھے۔ انھوں نے ذوالقرنین کے وہاں جانے کو بہت عنیمت سمجھا۔ اور کہنے لگے کہ ذوالقرنین! اس گھاٹی کے ادھر یا جوج و ماجج ہیں۔ اور وہ ہمارے ملک میں آکر فساد کرتے اور ہم کو تکلیف دیتے رہتے ہیں۔ ہم زر و مال جمع کر دیتے ہیں۔ آپ مہربانی کر کے ہمارے اور ان کے درمیان روک بنا دیں۔ ذوالقرنین نے کہا کہ اگر تو خدا کے فضل سے ہمارے پاس بہت ہے۔ البتہ زور کی ضرورت ہے۔ سو تم قوت بازو سے ہم کو مدد دو۔ ہم

تم میں اور ان میں ایک بڑی اونچی اور مضبوط دیوار کھینچ دیتے ہیں انھوں نے اس بات کو منظور کیا۔ تو ذوالقرنین نے کہا۔ کہیں سے لوہے کی سلیں متیا کرو۔ جب انھوں نے سلیں حمیا کر دیں تو ذوالقرنین نے دیوار بنوانی شروع کی۔ جب بن چکی تو حکم دیا کہ اس کو دھونکو۔ انھوں نے دھونک دھونک کر دیوار کو لال انگار کر دیا تو ذوالقرنین نے تانبا منگوایا اور اس کو لگھلا کر دیوار پر اُنڈیل دیا۔ اب یہ ایسی بلند اور مضبوط دیوار طیار ہو گئی کہ یا حج ماجح نہ تو اس پر چڑھ سکتے۔ اور نہ اُس میں سُورخ کر سکتے تھے۔ ذوالقرنین نے خدا کی جناب میں شکر ادا کیا اور کہا کہ یہ میرے پروردگار کی مہربانی ہے۔ لیکن جب قیامت آئیگی۔ تو خدا اس کو دھا کر برابر کر دیگا۔

## حضرت موسےٰ اور دیدار خدا کا قصہ

حضرت موسےٰ علیہ السلام کو خدا نے ارشاد فرمایا کہ تم کو وہ طور پر جا کر تیس دن ہماری عبادت کرو تم کو تورات عنایت کرینگے۔ موسےٰ علیہ السلام کو وہ طور پر گئے اور خدا ان سے ہمکلام ہوا۔ تو موسےٰ کے دل میں خدا کے دیدار کا شوق پیدا ہوا اور انھوں نے خدا سے التجا کی کہ میرے پروردگار تو نے مجھے اپنی ہمکلامی کا شرف بخشا ہے تو اپنے دیدار سے بھی میری آنکھیں منور فرما۔ خدا نے فرمایا تم مجھ کو ہرگز نہیں دیکھ سکو اور اگر ایسا ہی شوق ہے۔ تو سامنے کے پہاڑ پر نظر کرو۔ میں اس پر جلوہ گر ہونگا۔ اگر یہ پہاڑ قائم اور اپنی جگہ پر ٹھیرا رہا تو جاننا کہ تم مجھ کو بھی دیکھ سکو گے۔ نہیں تو نہیں۔ جب خدا پہاڑ پر جلوہ فرما ہوا تو پہاڑ تجلی انوار آبی کی تاب نہ لاسکا اور

چکنا چور ہو گیا۔ موسے بھی بخش کھا کر گر پڑے۔ جب ہوش میں آئے تو کہنے لگے کہ اے پروردگار تیری ذات پاک ہے۔ میں نے جو تیرے دیکھنے کی درخواست کی تھی میری خطا تھی۔ میں اس سے توبہ کرتا ہوں۔ اور تجھ پر ایمان لانے والوں میں سب سے اول میں ہوں +

## حضرت داؤد اور سلیمان علیہما السلام کا ایک مقدمے میں فیصلہ

داؤد علیہ السلام کے وقت میں ایک شخص کی بکریوں کا ریوڑ ایک زمیندار کے کھیت میں جا پڑا اور کھیت کا بہت سا نقصان کر ڈالا۔ زمیندار نے بکریوں کے مالک پر داؤد عالیہ السلام کی عدالت میں نالش دائر کر دی تحقیقات سے معلوم ہوا کہ کھیت کا اتنے ہی کا نقصان ہوا ہے۔ جتنے کی بکریاں تھیں۔ تو داؤد علیہ السلام نے نقصان کے عوض بکریاں زمیندار کو دے جانے کا حکم صادر فرمایا۔ یہ فیصلہ حضرت سلیمان علیہ السلام کو معلوم ہوا۔ تو انھوں نے کہا۔ کہ والد صاحب سے اس حکم کے صادر کرنے میں غلطی ہوئی۔ حکم یہ دینا چاہئے تھا۔ کہ جب تک کھیت کا نقصان پورا نہ ہو۔ تب تک بکریوں کا مالک زمیندار کی کھیتی کا کام کرتا رہے۔ اور اس وقت تک بکریوں کے دودھ اور ان کے بالوں سے زمیندار فائدہ اٹھاتا رہے۔ جب کھیتی اصلی حالت پر آجائے تو بکریاں بکریاں والے کو واپس دے دی جائیں۔ خدا نے حضرت سلیمان کے فیصلے کو صحیح قرار دیا اور فرمایا۔ کہ جب داؤد اور سلیمان دونوں ایک کھیتی کے مقدمے میں جس میں بعض لوگوں کی بکریاں جا پڑی تھیں فیصلہ

کرنے لگے تو ہم ان کو دیکھ رہے تھے اور ہم نے صحیح فیصلہ سلیمان کو سمجھا دیا تھا \*

## حضرت یونس علیہ السلام کا قصہ

حضرت یونس علیہ السلام کو خدا نے اُن کی قوم کی طرف مبعوث کیا تو اُن لوگوں نے اُن کی مخالفت کی اور ایمان نہ لائے۔ یہ ناراض ہو کر ان میں سے بھاگ نکلے۔ اور اس بات کا خیال نہ کیا کہ مجھ کو تو خدا نے انہیں کی ہدایت کے لئے بھیجا ہے بھائیوں کیوں۔ اور خدا سے بھاگ کر جاؤنگا کہاں۔ رستے میں پڑتا تھا دریا۔ یہ بھی لوگوں کے ساتھ کشتی میں سوار ہو گئے۔ کشتی چلتے چلتے ایک جڈرک گئی۔ نا خدا نے کہا کہ کشتی کے رُک جانے کی ایک خالص وجہ ہے وہ یہ کہ سواران کشتی میں کوئی غلام ہے جو اپنے مالک کے ہاں سے بھاگ کر آیا ہے۔ کشتی کے چلنے کے لئے اس کا اثرنا ضرور ہے۔ کیونکہ جب تک وہ نہیں اترے گا۔ کشتی نہیں چلیگی۔ سب سے پوچھا۔ بظاہر کوئی ایسا شخص معلوم نہ ہوا جو مالک سے بھاگکا ہوا غلام ہو ناچار قرعہ ڈالا تو یونس علیہ السلام کا نام نکلا۔ لوگوں نے ان کو پکڑ کر دریا میں ڈال دیا۔ اور وہاں ان کو مچھلی نگل گئی تب یہ سمجھے کہ میں ہی ایسا غلام ہوں جو اپنے مالک خدا سے تعالے کے ہاں سے بھاگ کر آیا ہوں۔ لگے اپنی حرکت پر پچھتانے اور خدا سے التجا کرنے کہ اے خدا تیرے سوا کوئی معبود نہیں تو پاک ذات ہے میں نے نادانی سے اپنے حق میں بڑا ظلم کیا۔ تو میرا قصور معاف فرما۔ خدا نے قصور معاف کیا۔ اور ان کو مچھلی کے پیٹ میں سے نکال کر کھلے میدان میں

ڈال دیا اور کدو کا ایک درخت بھی اُن پر اُگادیا تاکہ بدن پر مکھیاں مٹیہ کر نہ کر دیں۔  
غرض یونس علیہ السلام خوب تندرست و توانا ہو کر پھر اُن لوگوں میں جو ایک لاکھ یا اس سے  
زیادہ تھے تشریف لے گئے اور ان کو ہدایت کرتے رہے۔ آخر الامر وہ لوگ  
ان پر ایمان لائے۔ اور ایک مدت خاص تک دنیا میں امن چین سے بستے  
رہے۔

## حضرت عیسیٰ علیہ السلام کا قصہ

جب حضرت عیسیٰ علیہ السلام تبلیغ رسالت کرنے لگے تو بنی اسرائیل سے کہا  
کہ مجھ کو خدا نے تمھارے پاس اپنا پیغمبر بنا کر بھیجا ہے۔ تاکہ تم کو اُس کی عبادت  
کا سیدھا راستہ دکھاؤں اور بعض چیزیں جو تم پر حرام ہیں ان کو حلال کر دوں اور  
تمہیں تکلیف اور تنگی میں نہ رہنے دوں۔ اور میں خدا کی طرف سے نشانیاں  
بھی لایا ہوں۔ مثلاً مٹی سے جانور بنا کر اُس میں بہکونک مار دیتا ہوں تو وہ خدا  
کے حکم سے اُڑنے لگتا ہے۔ اور اُسی کے حکم سے مردوں کو زندہ اور مادر زاد اندھوں  
اور کوڑھیوں کو تندرست کر دیتا ہوں۔ اور جو کچھ تم کھاتے ہو اور جو کچھ اپنے گھروں  
میں جمع کر رکھتے ہو سب تم کو بتا دیتا ہوں۔ پس تم خدا سے ڈرو اور میری اطاعت  
کرو۔ اور خدا جو میرا اور تمھارا سب کا پروردگار ہے اسی کی عبادت کرو کہ یہی  
سیدھا راستہ ہے۔

یہود جو بڑے ہٹ دھرم تھے آپس میں کہنے لگے کہ یہ شخص تو جادوگر ہے اس کو

قتل کر دینا چاہئے۔ عیسے علیہ السلام نے جب دیکھا کہ وہ لوگ ان پر ایمان نہیں لاتے تو کہنے لگے کہ کوئی ہے جو خدا کا طرفدار اور میرا مددگار ہو؟ سو اسی کہنے لگے کہ ہم خدا کے طرفدار اور آپ کے مددگار ہیں اور ہم خدا پر ایمان لاتے اور اس کے آگے سر تسلیم خم کرتے ہیں +

آخر کار یہودیوں نے اپنے پندار میں حضرت عیسے کو پکڑ کر سولی پر چڑھا دیا۔ مگر حقیقت میں نہ تو انھوں نے ان کو قتل کیا اور نہ سولی پر چڑھا یا۔ بلکہ خدا نے ان کو یہودیوں کی شرارت سے بچا لیا اور فرمایا کہ عیسے یہ لوگ لاکھ تدبیریں کریں کبھی تم پر قابو نہیں پاسکیں گے اور تمھیں قتل نہیں کرسکیں گے۔ ہم تمھاری تدبیرات حیات پوری کر کے تم کو اپنی طرف اٹھالیں گے اور کافروں کی صحبت کی تباہی سے تمھیں پاک کردیں گے اور جو لوگ تمھاری پیروی کرتے ہیں ان کو ان منکروں پر ہمیشہ غالب رکھیں گے +

## داؤد علیہ السلام کا اپنی ایک غلطی پر متنبہ ہونا

حضرت داؤد علیہ السلام نبی بھی تھے اور بادشاہ بھی۔ ایک دن کیا ہوا کہ دو شخص ان کی خدمت میں نا وقت ان کی عبادت گاہ کی دیوار پھانڈ کر حاضر ہوئے داؤد علیہ السلام ان کے ایسے وقت اور اس طرح پر آنے سے کچھ خائف ہو گئے۔ انھوں نے کہا حضور کسی طرح کا خوف نہ کریں۔ ہم حضور کی خدمت میں ایک مقدمہ لے کر آئے ہیں۔ اُسے انصاف سے فیصلہ کر دیں داؤد علیہ السلام



نے رو دیا دریافت کی تو ایک نے کہا کہ اس دوسرے کے ہاں جو میرا بھائی ہے ناؤ  
 دُنیاں ہیں اور میرے ہاں صرف ایک دُنیا ہے۔ یہ چاہتا ہے کہ میری دُنیا بھی مجھ سے  
 لے لے۔ اور تان ایسا ہے کہ گفتگو میں مجھے مغلوب کر دیتا ہے۔ داؤد علیہ السلام  
 نے فرمایا۔ کہ یہ جو تمھاری دُنیا لے کر اپنی دُنویوں میں ملانا چاہتا ہے۔ تم پر ظلم کرتا  
 ہے۔ اور زمانے کی ہوا کچھ ایسی بگڑی ہوئی ہے۔ کہ اکثر لوگ ایک دوسرے پر  
 ظلم کیا کرتے ہیں۔ البتہ ایمان دار اور نیکو کار لوگ ظلم و زیادتی نہیں کرتے اور خدا کے  
 ایسے بندے بہت کم ہیں۔

اس مقدمے سے داؤد علیہ السلام کو خیال آیا کہ یہ تو خدا کی طرف سے میری  
 ہی کسی خطا کی اصلاح ہے۔ تو انھوں نے خدا کے آگے سر بسجود ہو کر استغفار  
 کیا۔ اور خدا نے بھی ان کی خطا معاف فرمادی۔

## حضرت اسمعیل علیہ السلام کے ذبح ہونے کا قصہ

حضرت ابراہیم علیہ السلام نے خدا سے دعا کی کہ اے میرے پروردگار مجھے  
 ایک سعادتمند لڑکا عنایت فرما۔ خدا نے دُعا قبول فرمائی۔ اور اسمعیل علیہ السلام  
 کے پیدا ہونے کی خوشخبری سنائی جب اسمعیل علیہ السلام نے کچھ ہوش  
 سنبھالا تو حضرت ابراہیم علیہ السلام نے خواب دیکھا کہ گویا وہ اسمعیل علیہ السلام  
 کو ذبح کر رہے ہیں۔ یہ خواب حضرت ابراہیم علیہ السلام نے حضرت اسمعیل  
 سے بیان کیا اور کہا کہ بیٹا یہ ایک طرح کا خدا کا حکم ہے۔ تو تم بتاؤ کہ اس میں

تمھاری کیا رائے ہے۔ حضرت اسمعیل نے کہا کہ ابا جان آپ اس میں مجھ سے میری رائے کیا دریافت فرماتے ہیں۔ آپ کو جو حکم ہوا ہے بے تامل اس کی تعمیل کیجئے۔ میں خدا کی راہ میں جان دینے کے لئے حاضر ہوں اور انشاء اللہ آپ دیکھیں گے کہ میں خدا کی رضا جوئی کے لئے صاحب استقلال اور صابر ہوں۔ جب دونوں باپ بیٹا حکم خدا کی تعمیل پر آمادہ ہو گئے۔ اور باپ نے فزع کرنے کے لئے بیٹے کو ماتھے کے بل پیچھاڑا تو خدا کو ان کی فرمانبرداری نہایت پسند آئی تو اُس نے ایک بڑی قربانی کو حضرت اسمعیل کا فدیہ دیا۔ اور حضرت ابراہیم علیہ السلام سے کہا کہ ابراہیم شاباش تم نے خواب کو سچ کو دکھایا اس خواب سے ہم کو تمھارا امتحان مقصود تھا اور اس میں تم پورے اترے تمھیں بہت خوب کی تم نے میری اطاعت تمھیں اے میرے دوست صد آفرین ہے



## حضرت ابراہیم کا انتظاماتِ قدرتِ الہی میں نظر کرنے کا قصہ

حضرت ابراہیم شروع ہی سے خدا پرست اور بڑے سمجھدار تھے اور جانتے تھے کہ بت پرستی بڑی نادانی کی بات ہے۔ چنانچہ انھوں نے اپنے والد آزر سے صاف کہہ دیا کہ آپ اور آپ کی قوم کے لوگ جو بتوں کو معبود مانتے ہیں سب گمراہی میں مبتلا ہیں۔ کیونکہ اپنے ہاتھوں کی بنائی ہوئی مورتیں کبھی پرستش کے لائق نہیں ہو سکتیں۔ معبود ہونے کے لائق تو صرف وہ خداے واحد ہے جس کی شان سب سے بلند ہے۔ یہ حال دیکھ کر خدا کو منظور

ہوا کہ اُن کو انتظاماتِ قدرت دکھائے تاکہ اُن کو خدا کا کامل یقین ہو جائے۔ چنانچہ جب رات پڑی اور ایک بڑا ستارہ نظر آیا تو ابراہیم علیہ السلام اس کو دیکھ کر کہنے لگے کہ یہ خدا ہے لیکن جب وہ غروب ہو گیا تو بولے کہ میں غروب ہو جانوالی چیزوں کو پسند نہیں کرتا۔ پھر جب چاند کو دیکھا کہ پڑا جگمگا رہا ہے تو خیال کیا کہ یہ خدا ہے۔ مگر جب وہ بھی غروب ہو گیا تو بولے کہ اگر خدا مجھ کو حق بات نہیں سمجھائیگا تو میں غلطی میں پڑ جاؤنگا۔ پھر جب سورج کو دیکھا کہ سب سے شاندار اور اپنی کرنوں سے دنیا کو منور کر رہا ہے تو سمجھے کہ یہ خدا ہے۔ لیکن جب وہ بھی غروب ہو گیا تو کہنے لگے کہ ان چیزوں میں سے تو کوئی چیز بھی خدا نہیں ہو سکتی۔ اور اپنی قوم سے خطاب کر کے فرمانے لگے کہ بھائیو جن چیزوں کو تم خدا کے ساتھ شریک بناتے ہو مجھے اُن سے کچھ سروکار نہیں۔ میں صرف اُسی ذاتِ پاک کا ماننے والا ہوں جس نے زمین و آسمان کو بنایا اور اُسی کا ہو کر ہوں گا۔ اور میں شرک کرنے والوں کی جماعت میں سے نہیں ہوں \*

## حضرت ہود کا قصہ

حضرت ہود جب خلعتِ نبوت سے مشرف ہوئے تو اپنی قوم کو نصیحت فرمانے لگے کہ خدا ہی کی عبادت کرو کہ اس کے سوا کوئی معبود برحق نہیں۔ اور اس سے ڈرتے رہو۔ اور میرا کہا مانو۔ میں تمھارا امانت دار پیغمبر ہوں۔ اور جو وعظ و نصیحت تم کو کرتا ہوں۔ اس کا تم سے کچھ بدلا بھی نہیں مانگتا۔ اس کا

صلہ تو خداوند عالم ہی مجھے عطا فرمائے گا۔ دیکھو تم لوگوں کا حال عجب طرح کا ہے کہ اونچے اونچے مقامات پر بے ضرورت مستحکم عمارتیں بناتے ہیں جن میں صنعت کوٹ کوٹ کر بھری ہوئی ہے۔ گویا ہمیشہ دنیا میں رہو گے۔ اور جب کسی کو پکڑتے ہو تو بڑی سختی سے پکڑتے ہو تم کو چاہئے کہ خدا سے ڈرو جن نے تم کو چار پائے اور اولاد اور بارغ اور چشمے عنایت فرمائے۔ اور جو چیزیں تم کو عطا کیں تمہیں خوب معلوم ہیں۔ تو کفار کہنے لگے تم ہمیں احمق اور جھوٹے معلوم ہوتے ہو۔ ہوو علیہ السلام نے کہا مجھ میں حُجْم کی کوئی بات نہیں میں تو خدا نے رب العالمین کا پیغمبر ہوں۔ تم کو اس کے احکام پہنچاتا ہوں اور تمہاری بھلائی چاہتا ہوں۔ بھلا تم اس بات سے تعجب کرتے ہو کہ تمہیں میں سے ایک شخص کی معرفت خدا اپنے احکام تمہارے پاس پہنچائے۔ اور وہ تم کو عذاب خدا سے ڈرائے۔ تم کو خدا کا احسان یاد کرنا چاہئے۔ کہ اس نے تم کو قوم نوح کے بعد اُن کا جانشین کیا اور اُردوں سے قدر آور اور حکیم و شجیم بھی بنایا۔ انھوں نے کہا ہوو! ہمارے پاس پیغمبر بن کر آنے سے تمہاری یہ غرض معلوم ہوتی ہے۔ کہ ہم خدائے واحد کی عبادت کرنے لگیں اور جن معبودوں کو ہمارے بڑے پوجتے چلے آئے ہیں ان کی پرستش ترک کر دیں۔ ہوو علیہ السلام نے کہا۔ اگر تم اپنی بدکرداریوں سے بالانہ آؤ گے تو مجھے اندیشہ ہے کہ تم پر خدا کا عذاب نازل ہو کر تمہارا ناس کر دیگا انھوں نے کہا تم ہمیں نصیحت کرو یا نہ کرو ہم کو برابر ہے۔ اور عذاب کا ڈرا و جو تم ہم کو دیتے ہو تو یہ بات ہمیشہ سے ہوتی چلی آئی ہے۔ اگلے لوگ بھی اسی طرح ڈرا دیا کرتے تھے اور ہم پر نہ کبھی کوئی عذاب نازل ہوا نہ ہو۔ اگر تم سچے ہو

تو جس عذاب سے تم ہم کو ڈراتے ہو ہم پر لا نازل کرو۔ ہود نے جواب دیا کہ یقین کرو کہ عقرب تم پر خدا کا غضب نازل ہوا چاہتا ہے۔ اور تم عجب دشمن عقل ہو کہ مجھ سے ان فرضی ناموں کے بارے میں جھگڑتے ہو جو تم نے اور تمہارے بڑوں نے اپنی طرف سے گھڑ رکھے ہیں اور خدا کی طرف سے ان کی کوئی سند نہیں۔ غرض قوم عاد نے ہود علیہ السلام کی تکذیب کی اور ان کی اطاعت نہ کی۔ نتیجہ یہ ہوا کہ خدا نے اپنی مہربانی سے ہود اور ان کے ساتھیوں کو تو پھلایا اور مکذبین و مکفرین کی جڑ کاٹ کر پھینک دی +

## سلیمان اور بلقیس کا قصہ

حضرت سلیمان کو خدا نے نبوت کے علاوہ بادشاہت بھی عطا فرمائی تھی اور ایسی بادشاہت کہ جنات اور پرندوں پر بھی اُن کا حکم چلتا تھا۔ اور اسی لئے خدا نے اُن کو پرندوں کی بولی بھی سکھا دی تھی۔ ایک دن کا مذکور ہے کہ سلیمان علیہ السلام نے اپنے لشکر کا ملاحظہ کرنا چاہا اور حکم دیا کہ انسانوں اور جنوں اور پرندوں کے سب لشکر ہمارے ملاحظے کے لئے پیش ہوں اور قسم دار ہمارے روبرو کھڑے کئے جائیں۔ اس حکم کے مطابق تمام لشکر جمع ہوئے۔ اور یہ ترتیب ان کے سامنے کھڑے کئے گئے سلیمان علیہ السلام نے اُن کا ملاحظہ کیا اور پھر ان کو ایک طوف کو لے کر روانہ ہوئے۔ چلتے چلتے ایک چیونٹیوں کے میدان میں پہنچے تو ایک چیونٹی اتنا لشکر دیکھ کر دوسری چیونٹیوں سے کہنے لگی کہ چیونٹیو اپنے

اپنے بلوں میں داخل ہو جاؤ۔ ایسا نہ ہو۔ کہ سلیمان اور اُن کے لشکر کے پاؤں کے تلے  
 آکر کچلی جاؤ اور ان کو خبر بھی نہ ہو۔ جیونٹی کی یہ بات سُن کر سلیمان بنسے اور مسکرائے  
 اور خدا کی جناب میں اُس کے احسانات کا شکر ادا کیا۔

سلیمان علیہ السلام نے پرندوں کی موجودات لی تو دیکھا کہ اُن میں ہد ہر موجود  
 نہیں ہے۔ کہنے لگے کیا سبب ہے کہ ہد ہر نظر نہیں آتا۔ آیا پرندوں کی کثرت کی  
 وجہ سے مجھ کو دکھائی نہیں دیتا یا کہیں چلا گیا ہے۔ معلوم ہوا کہ غیر حاضر ہے۔ تو  
 سلیمان علیہ السلام نے کہا یہ اُس کا سخت قصور ہے۔ اگر وہ اپنی غیر حاضری کی  
 وجہ معقول پیش کرے گا تو درگزر کیا جائے گا۔ ورنہ ہم اس کو سخت سزا دیں گے یا جان ہی  
 سے مار ڈالیں گے۔ تھوڑی دیر بعد ہد ہر بھی آ حاضر ہوا۔ سلیمان علیہ السلام نے پوچھا  
 ہد ہر تو کہاں چلا گیا تھا؟ اس نے کہا حضور میں ایک ایسے ملک میں چلا گیا جس کو ان مجھے  
 پہلے خبر نہ تھی۔ اور وہاں ایسے حالات دیکھ کر آیا ہوں جو حضور کو بھی معلوم نہیں۔  
 میں اڑتا اڑتا اتفاقاً شہر سبا میں جا پہنچا۔ وہاں کیا دیکھتا ہوں کہ ایک عورت وہاں  
 کے لوگوں کی بادشاہ ہے۔ اور ہر طرح کے ساز و سامان سلطنت اُس کو حاصل  
 ہیں۔ اس کا ایک تخت بھی ہے جو نہایت عظیم الشان اور بیش بہا ہے۔ گریہ  
 لوگ خدا پرستی سے مطلق واقع نہیں۔ کیا ملکہ اور کیا رعایا سچا قناب کی پرستش  
 اور اس کو سجدہ کرتے ہیں۔ اور شیطان ان کو سمجھا رہا ہے کہ جو کچھ وہ کرتے ہیں  
 بہت خوب کرتے ہیں۔ افسوس کہ یہ اتنا بھی نہیں سمجھتے کہ عبادت کے لائق وہی خدا ہے  
 ہے۔ جو زمین و آسمان اور عرش بریں کا مالک اور ہر چیز سے باخبر ہے تو اُسی نے  
 آگے کیوں سجدہ نہ کریں۔ خدا وہ ذات پاک ہے کہ اس کے سوا کوئی سزاوار عبادت

نہیں سلیمان علیہ السلام نے کہا اچھا ہم ابھی دیکھ لیتے ہیں کہ تو سچ کہتا ہے یا جھوٹ چنانچہ انھوں نے اسی وقت ایک خط لکھا اور ہد ہد کو دے کر کہا کہ یہ خط ملکہ سنا کے پاس لے جا اور دیکھ کہ وہ لوگ اس کا کیا جواب دیتے ہیں۔ ہد ہد خط لے کر اڑا اور ملکہ کو جا پہنچایا۔ ملکہ نے خط پڑھ کر اپنے اہل دربار سے کہا کہ سلیمان بادشاہ کا نامہ گرامی ہے۔ اور اسے خداے رحمن و رحیم کے نام سے شروع کر کے لکھا ہے کہ اہم نے سنا ہے کہ تم لوگ خدا کو چھوڑ کر آفتاب کو پوجتے اور اس کے آگے سجدہ کرتے ہو۔ یہ نہایت نامعقول اور کفر کی بات ہے۔ چاہئے کہ تم لوگ فرماں بردار بن کر ہمارے پاس آ جاؤ۔ اس حکم کی تعمیل میں کسی طرح کا پس پیش اور سرکشی نہیں کرنی چاہئے۔ تو بتاؤ کہ اس میں تمھاری کیا صلاح ہے۔ انھوں نے کہا کہ حضور ہم بھی بڑے طاقتور اور جنگجو ہیں۔ کچھ گئے گئے نہیں ہیں۔ مگر یہ بات حضور کے اختیار ہے کہ ہمیں لڑائی کا حکم دیں یا قبول اطاعت کے لئے ارشاد فرمائیں۔ **بیت**

اگر جنگ جوئی نہ بینی درنگ و اگر صلح خواہی نخواہیم جنگ  
مگر یہ ضرور ہے کہ جو حکم حضور دینا چاہیں اُس میں اچھی طرح غور فرمائیں اور اُس کے نفع و ضرر کو سوچ لیں۔ ملکہ نے کہا۔ لڑائی میں یہ بڑی قباحت ہوتی ہے کہ جب بادشاہ کسی شہر کو بزدل و شمشیر فتح کرتے ہیں تو اس کو ویران اور وہاں کے باشندوں کو ذلیل

۱۵ یہ بیت اصل میں یوں ہے۔  
اگر صلح خواہی نخواہیم جنگ و اگر جنگ جوئی نہ دارم درنگ  
ہم نے حسب اقتضائے مقام اس میں تصرف کر دیا ہے +

و بے خانمان کر دیا کرتے ہیں۔ اگر ان کے ساتھ لڑائی کریں تو خدا جانے اونٹ کس کروٹ بیٹھے۔ اگر میدان اُن کے ہاتھ رہا تو وہ بھی یہی معاملہ کریں گے۔ اور یہ بڑے نقصان کی بات ہے۔ ہمارے نزدیک یوں مناسب ہے کہ پہلے سلیمان کی غرض معلوم کریں۔ اس لئے ان کے پاس تحفے تحائف بھیجتے ہیں اور دیکھتے ہیں۔ کہ وہ کس بات کے خواہشمند ہیں۔ چنانچہ قاصد مع تحائف روانہ کیا گیا۔ اور اس نے سلیمان علیہ السلام کے حضور میں حاضر ہو کر تحفے پیش کئے۔ سلیمان علیہ السلام نے کہا ہم کو مال کی کچھ ضرورت نہیں خدا نے اپنی مہربانی سے ہم کو بہت کچھ دے رکھا ہے۔ اپنے تحفوں کو واپس لیجاؤ اور اُن سے کہو کہ اگر وہ ہماری اطاعت قبول نہیں کریں گے تو ہم ان پر ایسی فوجیں لے کر چڑھائی کریں گے۔ کہ وہ تاب مقاومت نہیں لاسکیں گے۔ اور ہم اُن کو وہاں سے ذیل و خوار کر کے نکال دیں گے۔ یہ جواب سزا کا قاصد واپس لایا اور سلیمان نے اپنے اہل و عیال سے کہا کہ ہم چاہتے ہیں کہ قبل اس کے کہ اہل سبامطیع ہو کر ہمارے حضور میں حاضر ہوں ملک کا تخت ہمارے پاس لا حاضر کیا جائے تو تم میں سے کوئی ایسا شخص ہے۔ کہ اس کام کو سر انجام کر سکے؟ ایک قومی ہیکل جن نے عرض کیا۔ کہ میں یہ کام بخوبی کر سکتا ہوں اور حضور کے دربار پر خاست کرنے سے پہلے پہلے تخت کو حضور میں لا حاضر کروں گا۔ ایک اور شخص بولا میں آنکھ جھپکنے سے پہلے تخت کو حضور کے سامنے لا حاضر کرتا ہوں۔ چنانچہ تخت لا کر حاضر کر دیا گیا سلیمان نے تخت دیکھ کر کہا کہ یہ بھی میرے پروردگار کا احسان ہے۔ اور اس سے



غرض یہ ہے کہ مجھ کو آزمائے کہ میں اس کا شکر کرتا ہوں یا ناشکر ہی کرتا ہوں۔ خیر قاصد  
 نے ملکہ کو وہی جواب جاسنایا جو سلیمان علیہ السلام نے دیا تھا۔ وہ تو پہلے ہی  
 بادشاہوں کے طریق عمل سے واقف تھی لڑائی کرنی قرین مصلحت نہ سمجھی اور اطاعت  
 ہی اختیار کرنی پڑی۔ سلیمان علیہ السلام کو یقین تھا کہ یہ لوگ ضرور فرماں بردار  
 بن کر اُن کی خدمت میں حاضر ہوں گے۔ تو انھوں نے ملکہ کی عقل کے امتحان  
 کے لئے اُس کے تخت کی صورت بدلوا دی۔ کہ دیکھیں وہ اس کو پہچان سکتی  
 ہے یا نہیں۔ غرض بلقیس سلیمان علیہ السلام کے حضور میں آ حاضر ہوئی اور  
 اُس سے پوچھا گیا کہ آپ کا تخت بھی ایسا ہی ہے۔ اس نے کہا کہ یہ تو  
 ہو ہو وہی ہے۔ پھر اُس سے کہا گیا کہ محل میں تشریف لے چلئے۔ یہ محل  
 شیشے کا بنا ہوا تھا اور اس کے فرش میں بھی نہایت صاف و شفاف شیشے  
 جڑے ہوئے تھے۔ ملکہ نے محل میں قدم رکھا تو شیشے کے فرش کو پانی خیال  
 کیا اور وہاں سے گزرنے کے لئے پیڈلیوں تک پائینچے اٹھا لئے سلیمان علیہ السلام  
 نے کہا پائینچے کیوں اٹھاتی ہو۔ یہ تو شیش محل ہے۔ جس کا فرش بھی شیشے ہی  
 کا ہے۔ ملکہ بولی او ہو مجھے تو بڑا دھوکا ہوا۔ ان باتوں کے بعد سلیمان  
 علیہ السلام نے اس کو خدا پرستی کی تلقین کی اور وہ خدا کی جناب میں عرض کرنے  
 لگی کہ اے میرے پروردگار میں سخت نادانی میں پھنسی اور اپنے آپ پر ظلم  
 کرتی رہی کہ اتنی مدت تک تجھ کو چھوڑ کر آفتاب کو سجدہ کرتی رہی۔ میں اس  
 خطا کی تجھ سے معافی مانگتی ہوں۔ اور اب سلیمان کے ساتھ تجھ پر ایمان  
 لاتی ہوں +

## حکایت

حضرت عیسیٰ کے حواریوں یعنی اصحاب نے ایک دفعہ حضرت عیسیٰ علیہ السلام سے کہا کہ بھلا خدا ایسا کر سکتا ہے کہ ہم پر آسمان سے کھانے کا خوان نازل کرے عیسیٰ علیہ السلام نے کہا۔ کیا مومن ہو کر ایسا کلمہ منہ سے نکالتے ہو؟ خدا سے ڈرو اور ایسی بات کہنے سے توبہ کرو۔ انھوں نے کہا کہ ہمارا یہ مقصود نہیں کہ معاذ اللہ خدا ایسا کر نہیں سکتا۔ بلکہ ہم یہ چاہتے ہیں کہ اگر خدا خوان کرم نازل کرے تو ہم تمہیں سے کھاؤں اور خوشی منائیں۔ عیسیٰ علیہ السلام نے خدا سے دعا کی کہ اے ہمارے پروردگار ہم پر آسمان سے اپنی نعمت کا خوان نازل فرما۔ جو تیری قدرت کی نشانی اور ہمارے لئے موجب شادمانی ہو۔ خدا نے خوان نازل فرمایا اور ان لوگوں نے اُس کو بڑے شوق سے کھایا۔

## حضرت صالح علیہ السلام کا قصہ

حضرت صالح نے اپنی قوم کو نصیحت کی کہ بت پرستی چھوڑ کر خدا ہی کی عبادت کرو۔ کیونکہ اس کے سوا کوئی معبود نہیں۔ اور اگر خدا کی طرف سے کوئی نشانی چاہو تو یہ اونٹنی تمہارے لئے ایک معجزہ ہے۔ اس کو نقصان پہنچانے کی نیت سے کوئی اسے ہاتھ بھی نہ لگائے۔ اور یہ بے روگ ٹوک جہاں چاہے پھرے اور جہاں سے چاہے چرے۔ اور اگر اس کو کسی طرح کا نقصان پہنچاؤ گے تو

عذاب خدا میں مبتلا ہو جاؤ گے۔ اور خدا کا احسان یاد کرو کہ اس نے تم کو قوم عاد کے بعد اُن کا جانشین بنایا۔ اور روے زمین پر اس طرح آباد کیا کہ مٹی سے گارا اور اینٹیں بنا کر رفیع الشان عمارتیں اور پہاڑوں کو تراش تراش کر گھر بناتے ہو تو جو لوگ اہل ثروت تھے وہ غریب لوگوں سے جو ایمان لے آئے تھے پوچھنے لگے۔ بھلا تم یقین کرتے ہو کہ صالح نے فی الحقیقت رسول خدا ہیں؟ انھوں نے کہا ہاں وہ بیشک رسول خدا ہیں۔ اور جو حکم خدا نے اُن کو دے کر بھیجا ہے۔ ہم اس پر کامل یقین رکھتے ہیں۔ کفار نے کہا تم یقین رکھتے ہو کہ ہم تو نہیں مانتے۔ ایسے سرکش عذاب خدا سے کب ڈرتے تھے۔ حضرت صالح علیہ السلام کی نصیحت قبول نہ کی اور اونٹنی کو کاٹ ڈالا اور کہنے لگے کہ صالح جس عذاب کا تم ہم کو ڈراوا دیتے ہو۔ اگر تم واقع میں پیغمبر خدا ہو تو اسے ہم پر لا نازل کرو۔ خدا کو ایسے بے ایمانوں پر عذاب نازل کرتے ہوئے کیا دیر لگتی تھی فی الفور ایک سخت بھونچال آیا اور کفار اپنے گھروں میں جیسے بیٹھے تھے ویسے ہی بیٹھے کر بیٹھے رہ گئے۔

## فرعون اور موسیٰ علیہ السلام کا قصہ

فرعون بادشاہ مصر بڑا متکبر تھا۔ یہاں تک کہ خدا کو بھی نہ مانتا تھا۔ اُس نے ایک خواب متوحش دیکھا۔ اور نجومیوں سے اُس کی تعبیر پوچھی۔ اُنھوں نے کہا کہ بنی اسرائیل میں ایک شخص پیدا ہوگا۔ جو اُن کو تمھاری حکومت سے آزاداں

تھامری سلطنت کو برباد کر دیا۔ فرعون نے اس کا انسداد اپنے نزدیک یوں کیا کہ  
 بنی اسرائیل میں جو لڑکا پیدا ہوتا اُس کو ہلاک کر دیتا۔ کہ نہ لڑکا زندہ رہے نہ باپ  
 تھامری سلطنت ہو۔ لیکن خدا کو یہ منظور تھا کہ وہ بنی اسرائیل پر جن کو فرعون نے  
 کمزور کر رکھا تھا۔ اپنا فضل و کرم کرے۔ یعنی ان کو سردار اور بادشاہت کا مالک  
 بنائے۔ اور جس بات کا فرعون اور ہامان اور ان کے لشکر کو خطرہ تھا وہی اُن  
 کے ہاتھ سے وقوع میں لائے اور اپنی قدرت اور قوت دکھائے۔ پس جب  
 موسیٰ علیہ السلام پیدا ہوئے۔ تو خدا نے اُن کی والدہ کی طرف وحی بھیجی کہ ان کو  
 بے خوف و خطر دودھ پلائی رہو۔ اور جب اُن کی نسبت تم کو کسی طرح کا کھٹکا معلوم ہو  
 تو اُن کو صندوق میں رکھ کر دریا میں بہا دینا اور رنج و ہراس مطلق نہ کرنا۔ کیونکہ  
 ہم ان کو صحیح و سالم کچھ تمھارے پاس پہنچا دینگے۔ اور جب جوان ہونگے  
 تو منصب رسالت بھی عنایت فرمائینگے۔ موسیٰ علیہ السلام کی والدہ کو کچھ  
 اندیشہ ہوا تو ایمانے الہی کے مطابق موسیٰ علیہ السلام کو دریا کے نیل میں  
 بہا دیا اور ان کی بہن سے کہا کہ اس کے پیچھے پیچھے چلی جاؤ اور دیکھتی رہو کہ  
 صندوق کہاں جا کر ٹھیرتا ہے۔ وہ پیچھے پیچھے چلی گئیں اور ایسے طور پر ان کو  
 دیکھتی رہیں کہ کسی کو مطلق خبر نہ ہوئی۔ اب خدا کی شان دیکھو کہ دریا کے نیل کی ایک  
 نہر فرعون کے محل سرے میں جاتی تھی۔ صندوق بہتا بہتا محل میں جا اٹھا اور  
 فرعون کے نوکر چاکروں نے اُس کو نہر میں سے نکال لیا۔ کھول کر دیکھا تو ایک  
 مقبول صورت بچہ۔ فرعون کی عورت اُن کو دیکھ کر پیار کرنے لگی اور فرعون سے  
 کہنے لگی کہ یہ لڑکا میری اور تمھاری دونوں کی آنکھوں کی ٹھنڈک اور سرمایہ راحت ہے

اس کو قتل نہ کرائیے۔ کیونکہ یہ ہمارے کام آئے گا۔ اور ہم اسے بیٹا بنائیں گے۔  
 فرعون نے یہ بات مان لی اور موسے علیہ السلام کو زندہ ہی رہنے دیا۔ مگر  
 ان کو کیا خبر کہ یہی لڑکا جسے بیٹا بنانا چاہتے ہیں اور جس سے فوائد کی امید رکھتے  
 ہیں۔ آخر کار اُن کی بربادی کا موجب ہو گا اور موسے علیہ السلام کی والدہ کو سخت  
 کی جڈائی میں بے قرار ہو رہی تھیں۔ اور اگر خدا ان کو استقلال و تسکین باقی نہ بخشتا  
 اور اس بات کی توفیق نہ دیتا کہ وہ خدا کے وعدے پر یقین کئے بیٹھی رہیں تو غیب  
 نہ تھا کہ اضطراب میں موسے کا حال ظاہر کر دیتیں۔ یہاں موسے علیہ السلام کی  
 یہ حالت تھی کہ کسی کا دودھ مطلق نہیں پیتے تھے۔ فرعون کے گھروالوں کو اُن کے  
 دودھ کی فکر ہوئی۔ تو موسے علیہ السلام کی بہن نے جو شروع سے سب حال دیکھ  
 رہی تھیں کہا کہ میں تم کو ایسے لوگوں کا پتا بتاتی ہوں۔ کہ اس بچے کو نہایت  
 خیر خواہی سے پالیں گے۔ چنانچہ موسے علیہ السلام پرورش کے لئے اپنی والدہ  
 کے پاس بھیج دئے گئے۔ اور اس تدبیر سے خدا نے موسے علیہ السلام کو بچہ  
 ان کی والدہ کے پاس پہنچا دیا تاکہ ان کی آنکھیں ٹھنڈی ہوں اور فراق کا رنج  
 و غم دور ہو کر اُن کا دل مسرور ہو۔ اور انہیں یہ بھی معلوم ہو کہ خدا کا وعدہ  
 سچا تھا۔

جب موسے علیہ السلام خوب جوان ہوئے۔ تو خدا نے اُن کو فہم سلیم اور روشن  
 ضمیری عطا فرمائی۔ ایک دن کیا اتفاق ہوا کہ موسے علیہ السلام جو شہر میں  
 داخل ہوئے تو دیکھا کہ دو شخص آپس میں لڑ رہے ہیں ایک تو ان کی قوم یعنی  
 بنی اسرائیل میں کا ہے۔ اور دوسرا اُن کے دشمنوں یعنی فرعونوں میں کا۔ اسرائیلی

نے موسے علیہ السلام سے دشمن کے مقابلے میں مدد طلب کی تو موسے علیہ السلام نے فرعونؑ کو مٹا مارا اور گو اُن کی نیت اُس کو جان سے مار ڈالنے کی نہ تھی لیکن مٹکا اس طرح لگا کہ اس کی جان نکل گئی۔ اس کے مر جانے سے موسے علیہ السلام کو تائب ہوا اور کہنے لگے کہ افسوس یہ تو ایک شیطانی حرکت سرزد ہوئی اور خدا کے دعا کرنے لگے کہ اے میرے پروردگار یہ تو میں نے اپنے اوپر بڑا ظلم کیا۔ تو میرا گناہ معاف فرما۔ خدا نے التجا قبول فرمائی اور گناہ بخش دیا۔

پھر آپ نے عرض کی کہ اے خدا جیسی تو نے مجھ پر مہربانی فرمائی ہے میں بھی آئندہ کبھی شہریر آدمیوں کی مدد نہیں کروں گا۔ غرض رات خیریت سے گزری۔ اگلے دن صبح کو ڈرتے ڈرتے شہر میں گئے کہ دیکھئے کیا معاملہ پیش آتا ہے۔ تو کیا دیکھتے ہیں کہ وہی اسرائیلی جس نے کل ان سے مدد مانگی تھی اور موجب ہلاکت فرعونؑ ہوا تھا۔ آج پکھر کسی سے لڑ رہا ہے۔ اور اُن کو دیکھ کر پھر ان سے مدد کا خواستگار ہوا۔ موسے علیہ السلام نے کہا تو بڑا کجخت آدمی ہے یہ روز لوگوں سے لڑتا رہتا ہے۔ آج موسے علیہ السلام کل کی طرح اس کی مدد تو کیونکر کر سکتے تھے۔ لیکن انھوں نے اس شخص قبطی کو جو ان کا اور اس طالب مدد کا دشمن تھا کیڑنا چاہا۔ تو اُن کے ہم قوم اسرائیلی نے سمجھا کہ یہ مجھ کو کیڑنا چاہتا ہے تو وہ لگا جھلائے کہ موسے! جس طرح تو نے کل ایک شخص کو مار ڈالا تھا اسی طرح آج مجھ کو بھی مار ڈالنا چاہتا ہے۔ معلوم ہوتا ہے کہ تو بڑا ظالم ہے۔ اور بھلا مانس بن کر نہیں رہنا چاہتا۔ موسے علیہ السلام خاموش کہیں تو کیا کہیں کچھ دیر کے بعد موسے علیہ السلام کے پاس شہر کے پرے سرے سے ایک شخص

دوڑتا ہوا آیا اور کہنے لگا۔ کہ موئے اشہر میں تمہارے قتل کی صلاصیں ہو رہی ہیں۔ اور بڑے بڑے آدمی یہ مشورے کر رہے ہیں بہتر ہے کہ تم یہاں سے بھاگ جاؤ موئے علیہ السلام یہ خبر سن کر بے سرو سامان اکیلے بے یار و بے رفیق شہر سے نکل بھاگے اور مدین کا رخ کیا۔ لیکن راہ سے آشنائے تھے۔ دل میں کہتے تھے کہ مجھ کو خدا سے امید ہے کہ وہ مجھے سیدھا راستہ دکھائے گا۔ چلتے چلتے شہر مدین کے کوئین پر جو شہر کے باہر تھا جا پہنچے۔ وہاں کیا دیکھتے ہیں کہ کوئین پر لوگوں کا انبوہ ہو رہا ہے۔ اور وہ اپنے جانوروں کو پانی بھرنے کے پلا رہے ہیں اور ان لوگوں سے ایک طرف کو دو نو جوان عورتیں دیکھیں کہ اپنی بکریوں کو روکے کھڑی ہیں۔ موئے علیہ السلام نے ان سے پوچھا کہ تم یہاں کیوں کھڑی ہو انھوں نے کہا کہ ہم اپنی بکریوں کو پانی پلانے کے لئے کھڑی ہیں۔ جب تک یہ لوگ اپنے جانوروں کو پانی پلا کر ہٹانے جائیں ہم اپنی بکریوں کو پانی نہیں پلا سکتیں۔ اور ہمارے والد ضعیف العمر ہیں وہ ایسے کام کر نہیں سکتے۔ موئے علیہ السلام نے کہا لاؤ تمہاری بکریوں کو میں پانی پلا دیتا ہوں۔ چنانچہ پانی پلا کر ایک جگہ سائے میں جا بیٹھے۔ چونکہ بھوک بہت لگ رہی تھی۔ اس لئے خدا سے دعا کرنے لگے کہ اے میرے پروردگار میں اس وقت سخت حاجت مند ہوں تو اپنے خوانِ کرم سے کوئی نعمت بھیج۔ اتنے میں کیا دیکھتے ہیں کہ اُن دو عورتوں میں سے ایک عورت اُن کی طرف نہایت شرم و حیا اور شریفانہ انداز کے ساتھ پہلی آ رہی ہے۔ اور موئے علیہ السلام سے آ کر کہنے لگی کہ میرے والد تم کو بلاتے ہیں تاکہ تمہیں اپنے جانوروں کے پانی پلانے کی اجازت دیں۔ موئے

اُن بزرگ کے پاس جو حضرت شعیب تھے چلے گئے اور اُن سے اپنا ماجرا بیان کیا۔  
 اُنھوں نے کہا کہ اب کچھ اندیشہ نہ کرو۔ تم ظالموں کے ہاتھ سے بچ آئے ہو۔ پھر  
 ان دونوں عورتوں میں سے ایک نے اپنے والد سے کہا کہ ابا جان ان کو نوکر رکھ  
 لیجئے۔ یہ بڑے طاقتور اور امانت دار اور شریف آدمی ہیں۔ اور نوکر انھیں اوصاف  
 کا ہونا چاہئے۔ شعیب علیہ السلام نے موسے علیہ السلام سے کہا کہ میرا ارادہ ہے  
 کہ اپنی دو بیٹیوں میں سے ایک بیٹی سے تمھارا عقد کروں۔ اور مہر یہ ہوگا کہ تم آٹھ برس  
 میری خدمت کرو۔ اور اگر آٹھ برس کی جگہ دس برس پورے کرو تو تمھارا احسان ہے۔  
 اس سے زیادہ میں تم کو تکلیف نہیں دوں گا۔ موسے علیہ السلام نے اس کو منظور کیا  
 اور کہا کہ یہ بات میرے اور آپ کے درمیان پختہ ہو چکی لیکن مجھ کو اختیار ہوگا کہ  
 آٹھ برس خدمت کروں۔ یا دس برس۔ اور یہ جو میرے اور آپ کے درمیان قول و  
 قرار ہوا ہے اس کا خدا گواہ ہے۔ جب موسے علیہ السلام مدت خدمت پوری کر چکے  
 اور اپنی ماں اور بہن سے ملنے کا شوق دل میں جوش زن ہوا تو نبی بی کو ساتھ  
 لے کر مدین سے روانہ ہوئے۔ جاڑے کے دن تھے اور اندھیری رات۔ رستہ  
 بھول گئے۔ ناگہاں کوہ طور کی جانب سے آگ سی نظر پڑی۔ تو انھوں نے اپنے  
 ٹھہر کے لوگوں سے کہا کہ تم ہمیں ٹھہرو۔ مجھ کو آگ سی دکھائی دی ہے۔ میں وہاں  
 جاتا ہوں۔ شاید رستے کا کچھ پتا ملے۔ اور ہوسکے تو کچھ آگ بھی لاؤں تاکہ تم تاپو۔  
 جب موسے علیہ السلام آگ پاس پہنچے تو اُس مبارک جگہ میں میدان کے دابنئے  
 کنارے ایک درخت میں سے آواز آئی کہ موسے اہم خدائے رب العالمین ہیں۔  
 اور تم اپنی جوتیاں نکال ڈالو۔ کیونکہ اس وقت تم طوے کے میدان مقدس میں ہو۔



اور ہم نے تم کو پیغمبری کے لئے منتخب فرمایا ہے۔ اور جو کچھ تمہیں ارشاد کرتے ہیں اُس کو کان لگا کر سنو۔ کہ ہمیں اللہ ہیں۔ ہمارے سوا کوئی معبود نہیں پس ہماری ہی عبادت کیا کرو۔ اور ہماری یاد کے لئے نماز پڑھا کرو۔ یہ فرما کر موسے سے پوچھا کہ موسے تمہارے وہ بنے ہاتھ میں کیا ہے انھوں نے عرض کی یہ میری لاشھی ہے جس پر میں سہارا لگاتا ہوں اور اس سے اپنی بکریوں کے لئے پستے جھاڑا کرتا ہوں اور اوڑ بھی کئی کام لیتا ہوں۔ خدا نے فرمایا کہ اس کو زمین پر ڈال دو۔ موسے علیہ السلام نے لاشھی ڈال دی تو کیا دیکھتے ہیں کہ وہ سانپ بن کر دوڑ رہا ہے۔ خدا نے فرمایا کہ اس کو پکڑ لو اور ڈرو مت۔ ہم ایک لمحے میں اس کی پھر وہی پہلی حالت کر دیں گے۔ یہ ہماری طرف سے پہلی نشانی ہے۔ اور اپنے ہاتھ کو سکیڑ کر اپنی بغل میں رکھ لو اور پھر نکالو۔ تو وہ بغیر کسی مرض کے سفید براق نکلیگا۔ اور یہ دوسری نشانی ہے۔ یہ دو نشانیاں ہم تم کو اس لئے عطا فرماتے ہیں کہ تمہیں اپنی قدرت کے بڑے بڑے کرشمے دکھائیں۔ پھر خدا نے موسے علیہ السلام کو حکم دیا کہ فرعون اور اس کے درباریوں کے پاس جاؤ کہ یہ لوگ بڑے ظالم اور نافرمان ہیں اور فرعون تو حد درجے کا مغرور ہو رہا ہے۔ موسے علیہ السلام نے عرض کی کہ پروردگار! مجھے ڈر ہے کہ یہ لوگ کہیں میری تکذیب نہ کریں۔ اور میری زبان میں لگنت کے سبب طلاق بھی نہیں تو میرے بھائی ہارون کو کہ افصح اللسان ہیں حکم فرما کہ میرے ساتھ چل کر میری تصدیق کریں۔ اور اسے سمجھ کو معلوم ہے کہ میرے ہاتھ سے فرعونوں میں سے ایک قبیلے کا خون ہو چکا ہے۔ اس لئے یہ بھی ڈر

سے کہ مجھ کو اس کے عوض بچہ کرکیں مار نہ ڈالیں۔ خدا نے فرمایا ایسا ہرگز نہیں ہوگا تم دونوں بھائی ہماری نشانیاں لے کر جاؤ اور کسی طرح کا خوف نہ کرو۔ تم تمہارے ساتھ میں اور سب کچھ سننے اور دیکھنے والے ہیں۔ غرض تم دونوں فرعون پاس جاؤ اور اس سے کہو کہ ہم تمام جہان کے پروردگار کے نبی بھیجے ہوئے ہیں اور یہ حکم لے کر آئے ہیں۔ کہ بنی اسرائیل کو ہمارے ساتھ رخصت کر دیجئے۔ جب موسیٰ اور ہارون فرعون پاس گئے اور موسیٰ نے یہ پیغام جاسٹایا تو فرعون نے کہا کہ موسیٰ! کیا ہم نے تجھ کو کہ ابھی شیرخوار بچہ تھا اپنے ہاں رکھ کر پرورش اور پرورش کر کے بڑا نہیں کیا اور تیری اتنی عمر ہوئی ہے۔ اس عمر میں تو برسوں ہمارے ہاں نہیں رہا؟ اور تجھ کو یاد ہوگا کہ تو نے ایک حرکت اور بھی کی تھی کہ ایک قبطی کو ناحق مار ڈالا تھا۔ ناشکر ظالم! اب ہمیں سے آکر باتیں بنانے لگا ہے۔ موسیٰ علیہ السلام نے کہا کہ قتل کی حرکت مجھ سے بھول کر ضرور سرزد ہوئی۔ لیکن جب آپ کے ڈر لگا تو میں آپ کے ہاں سے بھاگ گیا اور جو احسان آپ مجھے جتاتے ہیں تو وہ یہی احسان ہے کہ بنی اسرائیل کو آپ نے غلام بننا رکھا ہے۔

اب فرعون نے بات کا دوسرا پہلو اختیار کیا اور موسیٰ علیہ السلام سے پوچھا کہ یہ جو تم کہتے ہو کہ ہم تمام جہاں کے پروردگار کے بھیجے ہوئے ہیں تو تمام جہان کا پروردگار کون؟ موسیٰ علیہ السلام نے کہا وہ جو آسمان اور زمین اور جو کچھ آسمان اور زمین میں ہے سب کا مالک۔ فرعون نے اپنے مصاحبوں سے جو اس کے ارد گرد بیٹھے تھے کہا کہ تم موسیٰ کی باتیں سنتے ہو؟ اور موسیٰ

ہیں کہ اپنی کہے جاتے ہیں کہ وہ جو آپ لوگوں کا اور آپ کے باپ دادوں کا پروردگار  
ہے فرعون نے اپنے مصاحبوں سے کہا کہ یہ تمہارا رسول جو تمہارے پاس  
آیا ہے دیوانہ ہے۔ موسے نے کہا کہ وہ جو مشرق اور مغرب اور جو کچھ ان دونوں  
میں ہے سب کا مالک ہے۔ آخر کار فرعون نے موسے کو دھکی دی کہ اگر تم میرے سوا  
کسی اور کو خدا مانو گے تو میں تم کو قید کر دوں گا۔ موسے علیہ السلام نے کہا اگر میں  
آپ کو خدا کی طرف سے نشانیاں دکھاؤں تو بھی فرعون نے کہا کہ اگر سچے ہو تو  
لاؤ دکھاؤ۔ موسے علیہ السلام نے اپنی لاٹھی زمین پر ڈال دی تو کیا دیکھتے ہیں  
کہ ایک صرخی اڑ رہا ہے۔ اور اپنا ماتھہ باہر نکالا تو سب دیکھنے والوں کی نظروں  
میں سفید براق۔ فرعون نے یہ نشانیاں دیکھ کر اپنے درباریوں سے کہا۔ کچھ  
شک نہیں کہ یہ بڑا جادوگر ہے۔ اور موسے سے کہا۔ موسے! کیا تو ہمارے پاس  
اس لئے پیغمبر بن کر آیا ہے کہ اپنے جادو کے زور سے ہم کو ہمارے ملک سے  
نکال دے ہم بھی ایسے ہی جادو سے تیرا مقابلہ کریں گے۔ اچھا تو ایک دن مقرر کر  
جس میں ہمارا تیرا مقابلہ کھلے میدان اور مجمع عام میں ہو۔ موسے علیہ السلام  
نے کہا کہ میں نے دن سب لوگ دن چڑھے میدان میں جمع ہو جائیں۔ یہ بتا  
قرار پا چکی تو فرعون جادو کے لوازم جمع کرنے لگا۔ اُس نے جادوگروں کے طلب  
کرنے کو شہروں میں آدمی دوڑا دیئے کہ تمام بڑے بڑے ماہر جادوگر دن کو لا حاضر  
کریں۔ چنانچہ جادوگر ملک کے اطراف و جوانب سے آ موجود ہوئے۔ اور  
فرعون سے وعدہ لیا کہ اگر وہ غالب رہے تو اتنا انعام پائیں گے کہ مالا مال ہو جائیں گے  
اور انعام کے علاوہ بارگاہ شاہی کے مقربین میں داخل کر لئے جائیں گے۔ غرض

فرعون روزِ معین پر موسے علیہ السلام کے مقابلے کے لئے تیار ہو کر میدان میں  
 آ موجود ہوا۔ موسے علیہ السلام نے فرعونوں سے کہا کبختو! کیوں تمہاری مشیت  
 آئی ہے۔ جو نشانیاں میں لایا ہوں ان کو جادو میں آ کر اور خدا پر جادو کی  
 تممت نہ لگاؤ۔ ورنہ وہ تم پر کوئی عذاب نازل کر کے تمہیں نیست و نابود کر دیگا۔  
 یسُن کر لوگ اس امر کی بابت آپس میں بحث اور چپکے چپکے سرگوشیاں کرنے  
 لگے۔ آخر کار سب نے بالاتفاق یہی کہا کہ غالباً یہ دونوں بھائی جادو گریں  
 اور یہ چاہتے ہیں کہ جادو کے زور سے تم کو تمہارے ملک سے نکال دیں۔ اور  
 تمہارے عمدہ مذہب کو معدوم کر دیں۔ تو تم بھی تدبیر کا کوئی دقیقہ اٹھانہ رکھو  
 اور بڑے شد و دسے اُن کا مقابلہ کرو اور جو آج غالب رہا میدان اُس کے ہاتھ  
 ہے۔ جب دونوں فریق میدان میں آئے تو جادو گروں نے کہا۔ کہ موسے  
 تم اپنی لاٹھی پہلے میدان میں ڈالتے ہو یا ہم ڈالیں۔ موسے علیہ السلام نے  
 کہا تمہیں پہلے ڈالو۔ چنانچہ اُنھوں نے اپنے کرتب کیے اور رسیاں اور  
 لاٹھیاں میدان میں ڈال دیں تو موسے کو اُن کے جادو کی وجہ سے ایسا معلوم  
 ہوا کہ وہ سانپ بن کر ادھر ادھر دوڑ رہے ہیں۔ اور اس سے موسے علیہ السلام  
 کو کچھ خوف سا معلوم ہوا۔ خدا نے موسے علیہ السلام سے فرمایا۔ کہ ڈرو مت۔  
 تمہیں غالب رہو گے۔ اور تم بھی اپنی لاٹھی میدان میں ڈال دو کہ وہ ان سب  
 شعبہ کو جو جادو گر بنا کر لائے تھے ایک دم سے نکل جائیگی۔  
 موسے علیہ السلام نے اپنی لاٹھی میدان میں ڈال دی تو وہ ان سانپوں کو لگی  
 ایک ایک کر کے نگلنے۔ یہ دیکھ کر جادو گروں کے دلوں پر ایسا اثر پڑا کہ سب سجدے

میں گر پڑے اور کہنے لگے کہ ہم جہان کے پروردگار پر کدہی موسے اور ہارون کا پروردگار ہے ایمان لائے۔ فرعون نے اُن کا ایمان لانا دیکھ کر کہا۔ کیا ہمارے اجازت کے بغیر تم موسے پر ایمان لے آئے؟ تو تم کو اس ایمان کا مزہ چکھاتا ہوں کہ تمھارے ہاتھ پاؤں اُتے سیدھے کٹوا کر تمھیں کھجوروں کے تنوں پر سولی چڑھوا دیتا ہوں۔ جادو گروں نے کہا کچھ حرج کی بات نہیں ہے جس خدا نے ہم کو پیدا کیا ہے۔ اور جو اس نے ہم کو نشانیاں دکھائی ہیں اس پر تو ہم تم کو کسی طرح ترجیح نہیں دینگے۔ ہم اس پر ایمان لاپچکے ہیں۔ اور تادم زلیست اس پر قائم رہینگے۔ جو تیرے جی میں آئے کر گزر۔ **شعر**

جب تک کہ سر ہے ساتھ ہے یہ سر کے ہوسو ہو  
ہم اب تو سر پہ بار اطاعت اُٹھا چکے

ان سرکشیوں کے سبب خدا نے چاہا کہ فرعون کو غرقاب کر دے تو موسے علیہ السلام کو حکم دیا کہ بنی اسرائیل کو راتوں رات مصر سے نکال لیجاؤ اور فرعون کے تعاقب کا کچھ خیال نہ کرنا۔ اور نہ یہ خوف کرنا کہ دریا میں ڈوب جاؤ گے۔ بس دریا میں لاٹھی مار دینی فوراً خشک رستہ بن جائیگا اور تم بہ سلامت پار ہو جاؤ گے۔ اس حکم کے مطابق موسے علیہ السلام بنی اسرائیل کو لے نکلے۔ فرعون کو خبر لگی تو لشکر لے کر دن نکلے نکلے اُن کے تعاقب میں روانہ ہوا جب دونوں فرق ایسے قریب ہو گئے کہ ایک کی نگاہ دوسرے پر پڑنے لگی تو بنی اسرائیل نے موسے سے کہا کہ دشمن نے تو ہم کو آلیا۔ موسے علیہ السلام نے کہا ہرگز نہیں۔ کیونکہ میرا پروردگار میرے ساتھ ہے۔ وہ میری مخلصی کا سامان کر دیگا اور دشمنوں سے بچا لیگا۔ یہ کہہ کر موسے

علیہ السلام نے اپنی لاکھی دریا پر ماری دریا پھٹ کر دو ٹکڑے ہو گیا۔ جس کا ہر ایک ٹکڑا گویا ایک بڑا اونچا پہاڑ تھا۔ بنی اسرائیل تو دریا سے پار ہو گئے۔ فرعون بھی اسی طرح گزرتے گئے۔ جب بیچوں بیچ دریا میں پہنچے تو دریا کا پانی دونوں طرف سے مل گیا۔ اور فرعون اور اس کا لشکر غوطے کھانے لگے۔ جب فرعون غرق ہونے لگا تو بول اُٹھا کہ میں ایمان لاتا ہوں کہ جس خدا پر بنی اسرائیل ایمان رکھتے ہیں۔ اس کے سوا کوئی معبود نہیں اور میں بھی اُس کا فرماں بردار ہوں۔ خدا نے فرمایا۔ اب ایمان؟ پہلے ساری عمر نافرمانی اور سرکشی کرتا رہا؟ غرض فرعون اور اُس کا لشکر سب ڈوب کر رہ گئے۔

## حضرت سلیمان علیہ السلام کی وفات اور جنات کا بیت المقدس کو تعمیر کرنے کا قصہ

حضرت سلیمان علیہ السلام کے جس طرح انسان تابع فرمان تھے اسی طرح جنات بھی مطیع و منقاد تھے۔ اور اُن کے حکم سے بڑی بڑی رفیع الشان عمارتیں اُدی جھٹتے اور بڑے بڑے لگن اور بھاری بھاری دیگیں بناتے۔ بیت المقدس کی تعمیر میں جس کو سلیمان علیہ السلام بنواتے تھے ان لوگوں کو بڑی سخت محنت کرنی پڑتی تھی۔ ابھی تعمیر تمام نہیں ہوئی تھی کہ سلیمان علیہ السلام کا کاسہ عمر بریز ہو گیا۔ سلیمان علیہ السلام جانتے تھے کہ اگر جنات کو ان کی موت کا حال

معلوم ہو گیا تو وہ ایک دم بھی نہیں ٹھہری گئی اور فوراً بھاگ جائیگی اور اس صورت میں بیت المقدس کی تعمیر ناممکن رہ جائیگی۔ تو آپ نے کیا تدبیر کی کہ قبل از مرگ لاشی کے سہارے کھڑے ہو گئے۔ اور وہیں کھڑے کھڑے طائر روح نے قفس عنصری سے پرواز کیا۔ وہ لوگ یہ سمجھتے رہے کہ سلیمان علیہ السلام زندہ کھڑے ہیں اور اسی خیال سے مدتوں عمارت کے کام میں لگے رہے۔ آخر کار لاشی کو کھن لگ گیا اور وہ کھوکھلی ہو کر لوٹ گئی۔ لاشی کا ٹوٹنا تھا کہ سلیمان علیہ السلام کی لاش زمین پر گر پڑی۔ تب جنات کو سلیمان علیہ السلام کا مرنے کا معلوم ہوا۔ اُس وقت وہ کہنے لگے کہ افسوس اتنی مدت یونہی زحمت اٹھاتے رہتے اگر ہم کو غیب کی خبر ہوتی تو اس مصیبت میں کیوں پھنسے رہتے۔

## حضرت لوط کا قصہ

لوط علیہ السلام کی قوم میں ایک سخت عیب یہ بھی تھا کہ نفسانی خواہش پورا کرنے کے لئے عورتوں کو چھوڑ کر لونڈوں پر مائل ہوتے تھے۔ لوط علیہ السلام نے اُن سے کہا کہ تم لوگ خدا سے کیوں نہیں ڈرتے۔ دیکھو میں تمہارا امانت دار پیغمبر ہوں۔ اور جو بات کہتا ہوں تمہاری بھلائی کی کہتا ہوں۔ تم کو چاہئے کہ خدا سے ڈرو اور میری اطاعت کرو اور تم کو یہ کیا خدا کی ماری ہے کہ خدا نے جو تمہارے لئے عورتیں پیدا کی ہیں ان سے اجتناب کرتے اور لونڈوں پر گرے پڑتے ہو۔ حقیقت میں تم بڑے بے حیا اور بے سمجھ لوگ ہو اور اس

بے حیائی کی ابتدا کرنے والے بھی تمہیں ہو۔ تم سے پیشتر دنیا میں کبھی کسی نے یہ حرکت نہیں کی۔ وہ اس کے جواب میں کہتے تو یہ کہتے کہ اگر تم سچے ہو تو ہم پر عذاب لے آؤ اور آپس میں یہ کہتے کہ ان میاں کو گاؤں سے نکال باہر کرو۔ یہ بڑے پاک بنے پھرتے ہیں ۛ

خدا نے چاہا کہ ان کو ان کے اعمال کی سزا دے۔ تو ایک دن حضرت ابراہیم کے پاس فرشتے لڑکوں کی شکل بن کر آئے۔ دستور کے مطابق السلام علیکم وعلیکم السلام ہو کر حضرت ابراہیم نے ان کو اپنے ہاں ٹھہرایا۔ اور مومنانہانہ دیکھ کر اذنِ کرا کر اور اس کا گوشت بھنوا کر کھانے کے لئے موجود کیا اور فرشتے ہیں کہ کھانے کے لئے ہاتھ نہیں ہلاتے۔ یہ کیفیت دیکھ کر حضرت ابراہیم کے دل میں ایک طرح کا شبہ اور کچھ خوف پیدا ہوا۔ فرشتوں نے کہا کہ کسی طرح کا خوف نہ کیجئے۔ ہم فرشتے ہیں اور خدا نے ہم کو قوم لوط کے عذاب کے لئے بھیجا ہے۔ ابراہیم علیہ السلام کی بیوی پاس کھڑی تھیں۔ وہ یہ سن کر ہنس پڑیں۔ فرشتوں نے کہا کہ ہم تم کو اسحاق اور اسحاق کے بعد یعقوب کی بشارات بھی دینے آئے ہیں۔ تو وہ منہ پیٹ کر کہنے لگیں کہ اے میرے اولاد! میں ایک تو بڑھی دوسرے بانجھ اس کے علاوہ میرے میاں بھی بڑھے۔ یہ تو بڑھی عجیب بات ہے۔ فرشتوں نے کہا کہ خدا کی قدرت سے کیا تعجب کرتی ہو۔ اے پیغمبر کے اہل بیت خدا کی رحمت اور اس کی برکتیں تمہارے شامل حال ہیں۔ جب ابراہیم علیہ السلام کے دل سے خوف دور ہوا اور ان کو اولاد کی خوشخبری بھی مل گئی۔ تو قوم لوط کے



بارے میں بحث کرنے لگے کیونکہ آپ بڑے نرم دل تھے۔ فرشتوں نے کہا  
 کہ ابراہیم اس بحث کو جانے دیجئے۔ خدا کا حکم صادر ہو چکا ہے۔ اور عذاب  
 آنے والا ہے وہ کسی طرح نہیں ٹل سکیگا۔ اس کے بعد یہ فرشتے اُسی شکل  
 میں حضرت لوط کے پاس گئے وہ ان کو دیکھ کر بہت گھبرائے کہ آج خدای  
 عزت رکھے۔ کیونکہ بدکردار لوگ ان لڑکوں کا حال سُن کر ان پر ٹوٹ پڑینگے۔  
 اور بڑی خرابی کرینگے اور اس میں میری بڑی فضاحت و بدنامی ہے چنانچہ  
 فرشتوں کا آنا سُن کر لوطی خوشیاں مناتے لوط علیہ السلام کے پاس آپہنچے۔  
 حضرت لوط نے ان سے کہا کہ یہ میرے مہمان ہیں۔ تم خدا سے ڈرو اور  
 مجھے رسوا نہ کرو۔ اور اگر چاہو تو میری بیٹیوں سے نکاح کر لو۔ جو جائز اور  
 پاک ہیں۔ اُنھوں نے کہا کہ تمھاری بیٹیوں سے ہمیں کچھ سروکار نہیں۔  
 ہمارا مطلب تو کچھ اور ہی ہے اور تم اس سے بخوبی واقف ہو۔ فرشتوں  
 نے کہا کہ لوط ابراہیم خدا کے فرشتے ہیں۔ اور ان لوگوں پر عذاب کو آئے ہیں۔  
 تم خاطر جمع رکھو کہ یہ لوگ تمھاری بے عزتی ہرگز نہیں کر سکیں گے۔ تو یوں کرو کہ  
 کچھ رات رے سے اپنے اہل و عیال کو لے کر اس بستی سے نکل چلو اور تم  
 خود سب کے پیچھے رہنا۔ مگر اس بات کا خیال رکھنا کہ تمھاری بیوی کے  
 سوا کوئی شخص پیچھے نہ رہے دیکھو کہ جو عذاب ان لوگوں پر نازل ہونے والا ہے  
 وہ اُس پر بھی نازل ہوگا۔ اور عذاب صبح کو نازل ہوا چاہتا ہے اور صبح کچھ دور  
 نہیں۔ اُس وقت ان کی جڑ کاٹ کر پھینک دی جائیگی جب وقت موعود آیا تو  
 خدا نے بستی کو زیر و زبر کر ڈالا اور لوگوں پر گھنہ کی پتھریاں برساکر ان کا تہس نہس

## حضرت موسے علیہ السلام اور فرعونوں کا قصہ

فرعونی حضرت موسے علیہ السلام کے مقابلے میں باوجودے کہ سخت عاجز ہو گئے تھے اور معجزے بھی دیکھ چکے تھے۔ مگر ایمان نہیں لاتے تھے قحط سالیوں میں یہ بتلا ہوئے کمیتیاں ان کی برباد ہوئیں مگر نصیحت پزیر نہ ہوئے۔ جب ان کو کسی طرح کی راحت اور فائدہ حاصل ہوتا تو کہتے کہ ہم اس کے مستحق تھے۔ اور جب کوئی تکلیف اور نقصان ہوتا تو کہتے کہ یہ موسے اور ان کے ساتھیوں کی نحوست ہے اور ہٹ دھرم ایسے تھے کہ موسے سے کہتے کہ تم ہمارے پاس کیسی ہی نشانیاں لا کر ہم کو مسحور کرنا چاہو ہم کبھی ماننے والے نہیں۔ خدا نے ان کو طوفان اور ٹڈیوں اور جوتوں اور مینڈکوں اور خون کے طرح طرح کے عذابوں میں گرفتار کیا مگر انھوں نے سرکشی اور نافرمانی نہ چھوڑی پر نہ چھوڑی ۔

ان کا یہ عجیب حال تھا کہ جب ان پر کوئی عذاب نازل ہوتا تو موسے علیہ السلام سے التجا کرتے کہ خدا سے دعا کرو کیونکہ خدا نے تم سے قبول دعا کا وعدہ کر رکھا ہے۔ اور یہ بھی کہتے اگر تم یہ عذاب ہم سے ہٹال دو گے۔ تو ہم تم پر ضرور ایمان لے آئیں گے اور بنی اسرائیل کو بھی تمھارے ساتھ بھیج دیں گے لیکن جب عذاب ٹپ پڑتا تو فوراً عہد شکنی کر دیے اور ایمان نہ لاتے۔ آخر خدا

نے ان کو غرقاب کر کے چھوڑا۔

## حضرت ایوب علیہ السلام کا قصہ

حضرت ایوب علیہ السلام خدا کی مہربانی سے ہر طرح سے آسودہ حال تھے۔ او مال اور اولاد اور صحت غرض سب نعمتیں ان کو میسر تھیں۔ خدا نے ان کے صبر و شکر کی آزمائش کرنی چاہی تو طح طرح کی مصیبتیں نازل کیں۔ مال و دولت سب برباد ہو گیا۔ اولاد بھی مر کر ساتھ چھوڑ گئی۔ خود اپنا یہ حال ہو گیا۔ کہ بدن مرض سے پھوٹ نکلا۔ مگر وہ ہر حال میں بدستور خدا کا شکر کرتے رہے اور ان کے پائے صبر و استقامت میں مطلق لغزش نہ آئی۔ آخر انھوں نے خدا سے دعا کی کہ پروردگار مجھ کو مرض سے بڑی ایذا اور تکلیف پہنچ رہی ہے تو میرے رنج کو دور کر تو خدا نے دعا قبول فرمائی اور ارشاد فرمایا کہ اپنے پاؤں سے زمین کو ٹھکرا دو۔ زمین کا ٹھکرانا تھا کہ اس میں سے ایک چشمہ پھوٹ نکلا۔ خدا نے فرمایا۔ یہ نہانے اور پینے کے لئے ٹھنڈا پانی ہے۔ ایوب علیہ السلام نے اس میں غسل کیا اور اس کا پانی بھی پیا تو مرض دور ہو کر بدن گندن سا نکل آیا۔ اور صبر و شکر کے صلے میں خدا نے مال و دولت اور بالی بچے پہلے سے بھی زیادہ عطا فرمائے۔

## حضرت ابراہیم علیہ السلام کی بُت شکنی کا قصہ

ابراہیم علیہ السلام نے اپنے والد آزر کو بت پرستی کے گناہ عظیم میں مبتلا دیکھا تو اُن سے کہا کہ آپ ایسی چیزوں کی کیوں پرستش کرتے ہیں جو نہ سن سکتی ہیں اور نہ دیکھ سکتی ہیں نہ کسی کام آسکتی ہیں۔ یہ قوشیطان کی پرستش ہے اور شیطاں خدا سے رحمن سے سرکش ہے۔ یہ بھی کہا کہ مجھے اندیشہ ہے کہ خدا کی طرف سے کہیں آپ پر عذاب نہ نازل ہو۔ بہتر یہی ہے کہ آپ میرا اتباع کریں کیونکہ مجھے خدا کی طرف سے ہدایت حاصل ہوئی ہے۔ اور میں آپ کو سیدھا راستہ دکھا دوں گا۔ آزر نے کہا کہ ابراہیم ان باتوں سے باز آ جاؤ نہیں تو میں تم کو سنگسار کر دوں گا۔

یہی نصیحت ابراہیم علیہ السلام نے اپنی قوم کے لوگوں کو کی اور کہا کہ یہ بُت جن کی تم پرستش کرتے ہو چیز کیا ہیں۔ انھوں نے جواب دیا کہ ہم نے اپنے بڑوں کو اسی طرح ان کی پرستش کرتے دیکھا ہے۔ ابراہیم علیہ السلام نے کہا کہ تم بھی گمراہ ہو اور تمھارے بڑے بھی گمراہ تھے جنھوں نے اتنا بھی نہ سمجھا کہ یہ بُت کہیں خدا ہو سکتے ہیں۔ خدا تو وہ ہے جو آسمانوں اور زمین کا مالک ہے جس نے ان کو پیدا کیا ہے۔ ان لوگوں نے ابراہیم علیہ السلام کی نصیحت قبول نہ کی۔ تو انھوں نے ارادہ کیا کہ ان کے بتوں ہی کا علاج کرنا چاہئے۔ چنانچہ ایک دن موقع پا کر آپ بُت خانے میں تشریف لے گئے۔ تو سب بتوں کو توڑتاڑ کر ٹکڑے ٹکڑے کر ڈالا۔ صرف

ایک بُت کو جو سب سے بڑا تھا ثابت رہنے دیا۔ جب اُن لوگوں نے بتوں کی یہ حالت دیکھی تو ششدر رہ گئے۔ اور آپس میں کہنے لگے کہ بھلا یہ حرکت کس نے کی ہوگی۔ ہائے کسی نے بڑا ظلم کیا۔ بعض شخصوں نے کہا کہ ایک نوجوان جسے ابراہیم کہتے ہیں ان کا چرچا کرتا تھا۔ عجب نہیں کہ اُسی نے ان کو توڑا ہو۔ تو اُنھوں نے حضرت ابراہیم کو بلا کر پوچھا کہ ابراہیم! تم نے ہمارے معبودوں کے ساتھ یہ معاملہ کیا ہے؟ ابراہیم علیہ السلام نے کہا کہ کیا ہوگا تو اس بُت نے کیا ہوگا جو سب سے بڑا ہے اور جو ثابت کھڑا ہے۔ اگر یہ ٹوٹے ہوئے بُت بول سکتے ہوں تو ان سے پوچھ لو یہ جو ابُن کہ وہ نادم سے ہو گئے اور کہنے لگے کہ تم جانتے ہو کہ یہ بول نہیں سکتے ابراہیم علیہ السلام نے کہا کہ پھر تم ایسی چیزوں کی کیوں پرستش کرتے ہو جو نہ تم کو کچھ نفع دے سکیں نہ نقصان پہنچا سکیں۔ تھ ہے تم پر اور تمھارے جھوٹے معبودوں پر۔ ابراہیم علیہ السلام کی ان باتوں سے بُت پرست کھسیانے ہو گئے تو اُنھوں نے صلاح کی کہ ان کو آگ میں جلا کر ہلاک کر دینا چاہئے چنانچہ لکڑیوں کا بڑا انبار جمع کیا۔ اور اس کو آگ لگا کر حضرت ابراہیم کو اُس میں دھکیل دیا۔ خدا نے آگ کو حکم دیا۔ کہ اے آگ ٹھنڈی ہو جا۔ آگ فوراً سرد ہو کر گلزار بن گئی۔ اور حضرت ابراہیم علیہ السلام اس میں سے سلامت نکل آئے +



## طاووت اور جالوت کا قصہ

حضرت موسیٰ علیہ السلام کے بعد سرداران بنی اسرائیل نے اپنے پیغمبر سے کہا کہ ہم پر ایک بادشاہ مقرر کر دیجئے تاکہ ہم خدا کی راہ میں جہاد کریں پیغمبر نے کہا کہ اگر تم کو جہاد کا حکم دیا جائے تو عجب نہیں کہ تم لڑنے سے انکار کر دو۔ وہ بولے کہ ہم خدا کی راہ میں لڑنے سے کیوں انکار کرنے لگے جبکہ ہم وطن سے خارج اور بال بچوں سے جدا کر دئے گئے۔ لیکن جب اُن کو جہاد کا حکم دیا گیا تو چند اشخاص کے سوا سب بغلیں جھانکنے لگے پیغمبر نے کہا کہ خدا نے تم پر طاووت کو بادشاہ مقرر فرمایا ہے۔ وہ کہنے لگے کہ طاووت ہم پر کیسے بادشاہ ہو سکتا ہے اُس کے پاس تو بہت سی دولت نہیں بادشاہی کے لائق ہم ہیں۔ کہ اہل دولت و ثروت ہیں پیغمبر نے کہا کہ خدا نے اسی کو بادشاہی کے لئے منتخب فرمایا ہے۔ اور اُس کو علم بھی بہت سا بخشا ہے اور قد و قامت بھی بڑا دیا ہے۔ اور خدا کو اختیار ہے جسے چاہے بادشاہ بنائے پیغمبر نے یہ بھی کہا کہ اُس کی بادشاہی کی نشانی یہ ہے کہ تمہارے پاس ایک صندوق آئینہ گا جس کو فرشتے اُٹھائے ہوئے ہوں گے۔ اس صندوق میں خدا کی طرف سے تسلی بخشنے والی کتاب یعنی تورات ہوگی اور کچھ اور چیزیں بھی ہوں گی جو موسیٰ اور ہارون چھوڑ گئے تھے۔ اگر تم ایمان رکھتے ہو تو یہ تمہارے لئے ایک خاصی نشانی ہے۔ آخر اُن لوگوں نے طاووت کو اپنا بادشاہ تسلیم کر لیا۔ اور جنگ کی تیاری شروع کی گئی۔ تو جب طاووت

فوجیں لے کر جن میں داؤد علیہ السلام بھی تھے روانہ ہوا تو اس نے اپنے لشکر سے کہا کہ خدا ایک نہر سے تمھاری آزمائش کرنے والا ہے۔ جو شخص اُس میں سے پانی نہیں پیئے گا وہ سمجھا جائیگا کہ ہم میں سے ہے اور جو پانی بیگا اُس کی نسبت تصور کیا جائیگا۔ کہ ہم میں سے نہیں۔ ہاں اگر کوئی چلو بھر پانی لے کر پی لے تو مضائقہ نہیں۔ جب وہ لوگ نہر پر پہنچے تو چند شخصوں کے سوا سب نے پانی پی لیا۔ اور جب طاوت اور جالوت اور مومن نوش جو اس کے ساتھ تھے نہر کے پار ہوئے تو کہنے لگے کہ آج ہم میں جالوت اور اس کے لشکر سے مقابلہ کرنے کا یار انہیں تو جو لوگ یقین کرتے تھے کہ ایک دن خدا کے روبرو حاضر بھی ہونا ہے وہ کہنے لگے کہ بسا اوقات ایسا ہوتا ہے کہ خدا کے حکم سے تھوڑی سی جماعت نے بڑی جماعت پر فتح حاصل کی یہی نعمت نہیں ہارنی چاہئے۔ بلکہ استقلال رکھنا چاہئے کہ خدا استقلال رکھنے والوں کا مددگار ہے۔ غرض جب طاوت اور جالوت کے لشکر میدان جنگ میں ایک دوسرے کے مقابل آئے تو طاوت کے لشکریوں نے دعا کی کہ اے پروردگار ہم کو صبر اور حوصلہ عطا فرما اور ہمیں میدان میں ثابت قدم رکھ اور کافروں کی فوج پر فتیاب کر تو خدا نے ان کو منطفہ و منصور کیا اور لشکر کفار کو شکست و ہزیمت دی۔ اور داؤد علیہ السلام کے ہاتھ سے جالوت کا کام تمام ہو گیا۔

## حضرت موسیٰ اور خضر علیہما السلام کا قصہ

ایک دن موسیٰ علیہ السلام بنی اسرائیل کی قوم میں کھڑے خلیفہ پڑھ رہے

تھے۔ کسی نے پوچھا کہ حضرت سب سے بڑا عالم کون ہے۔ اُنھوں نے کہا میں ہوں۔ خدا کو یہ کہنا نا پسند ہوا۔ اور چاہا کہ ان کو اس غلطی پر متنبہ کرے۔ اس لئے ان کو حکم دیا کہ ہمارے فلاں بندے کے پاس جاؤ اور بتا بھی بتا دیا کہ اُن سے اور تم سے اُس جگہ ملاقات ہوگی جہاں دو دریا ملتے ہیں اور وہاں تمھاری مچھلی بھی دریا میں چلی جائیگی۔ موسے علیہ السلام اس حکم کے مطابق ان بزرگ کی ملاقات کو روانہ ہوئے اور یوشع کو ساتھ لیا رستے میں اُن سے کہنے لگے کہ مجھ کو دونوں دریاؤں کے ملنے کے مقام پر پہنچنا ضرور ہے۔ اور جب تک میں وہاں نہ پہنچ لوں گا اپنے ارادے سے باز نہیں آؤں گا۔ خواہ مدتوں سفر کرنا پڑے۔ چلتے چلتے ان دو دریاؤں کے ملنے کی جگہ پر جا پہنچے۔ تو تھوڑی دیر وہاں ٹھہر گئے جب اُٹھے تو مچھلی وہیں بھول گئے اور دریا میں چلی گئی۔ یہ اُس روز سفر کرتے کرتے بہت تھک گئے تھے۔ اس لئے ایک جگہ بیٹھ گئے اور یوشع سے کہنے لگے کہ یوشع آج تو ہم بہت تھک گئے اور بھوک بھی خوب لگ رہی ہے۔ لاؤ کھانا تو کھائیں یوشع نے کہا جب ہم دریا کنارے اُس پتھر کے پاس ٹھہرے تھے تو میں مچھلی وہیں بھول گیا۔ اور وہ عجیب طرح سے دریا میں چلی گئی۔ مگر آپ سے یہ ذکر کرنا مجھے یاد نہ رہا۔ موسے علیہ السلام نے کہا کہ اُسی مقام کی تو ہمیں جستجو تھی۔ پھر دونوں وہاں سے اُٹے پاؤں پھرے اور جب دو دریاؤں کے ملنے کی جگہ پر پہنچے تو وہاں ایک بزرگ سے ملاقات ہوئی جن پر خدا کی بہت مہربانی تھی اور جن کو اُس نے خاص طرح کا علم سکھایا تھا۔ یہ بزرگ



خضر علیہ السلام تھے۔ موسے علیہ السلام نے خضر سے کہا کہ اگر آپ اُس علم لدنی میں سے جو خدا نے آپ کو سکھایا ہے مجھے بھی کچھ سکھائیں تو میں آپ کے ساتھ رہوں۔ خضر نے کہا کہ مجھے سکھانے سے تو کچھ دریغ نہیں لیکن بسا اوقات انسان کے ہاتھ سے ایسی باتیں ظہور میں آتی ہیں جن کی ظاہر میں کچھ غرض اور مصلحت سمجھ میں نہیں آتی۔ مگر لوگ بے سمجھی سے اس پر اعتراض کر دیا کرتے ہیں اور صبر و خاموشی سے کام نہیں لیا کرتے۔ اگر مجھ سے بھی ایسی باتیں وقوع میں آئیں تو آپ سے ان پر صبر نہیں ہو سکیگا اور جس چیز کی آپ کو خبر اور واقفیت نہیں اُس پر آپ صبر کر بھی کیونکر سکتے ہیں۔ موسے علیہ السلام نے کہا انشاء اللہ میں آپ کے حکم کے خلاف نہیں کروں گا۔ اور آپ مجھ کو صابرو ضابط پائینگے۔ خضر علیہ السلام نے کہا اچھا اگر آپ میرے ساتھ رہنا ہی چاہتے ہیں تو جب تک میں آپ سے خود کوئی بات بیان نہ کروں۔ آپ اس کے بارے میں کبھی مجھ سے دریافت نہ کیجئے گا۔ موسے نے کہا بہت خوب۔ پھر خضر اور موسے دونوں آگے روانہ ہوئے۔ رستے میں پڑتا تھا دریا۔ جب دریا گزرنے کے لئے کشتی میں سوار ہوئے تو خضر علیہ السلام نے کشتی کا ایک تختہ توڑ کر اس کو بھاڑ دیا۔ موسے علیہ السلام نے کہا کہ آپ نے کشتی کو اس لئے بھاڑا ہے کہ کشتی کے سواروں کو دریا میں ڈبو دیں۔ یہ تو آپ نے بڑی خطرناک بات کی۔ خضر علیہ السلام نے کہا میں نے نہیں کہا تھا کہ آپ سے میری باتوں پر صبر نہیں ہو سکیگا۔ موسے علیہ السلام نے اپنی خطا کا اعتراف کر کے معافی مانگی پھر

دونوں اور آگے بڑھے۔ تو رستے میں ایک لڑکا ملا حضور علیہ السلام نے اُس کو  
 پکڑ کر مار دیا۔ موسیٰ علیہ السلام کہنے لگے یہ تو آپ نے بہت ہی بُرا کام کیا  
 کہ ایک معصوم لڑکے کو ناحق مار ڈالا۔ خضر نے کہا میں نے نہیں کہا تھا کہ  
 آپ سے میری باتوں پر صبر نہیں ہو سکیگا۔ موسیٰ علیہ السلام نے کہا کہ  
 بیشک مجھ سے خطا ہوئی۔ اب کے پھر معاف فرمائے گا۔ اگر اس کے بعد  
 میں آپ پر معرض ہوں تو مجھے اپنے ساتھ نہ رکھینے گا۔ پھر دونوں اور آگے  
 بڑھے اور چلتے چلتے ایک گاؤں میں پہنچے۔ کھانے کا وقت تھا اور پاس کچھ  
 نہ تھا۔ ناچار گاؤں والوں سے کھانا مانگا تو ان بے مروتوں نے کھانا  
 نہ دیا اور صاف جواب دے دیا۔ اتنے میں خضر اور موسیٰ نے گاؤں میں  
 ایک دیوار دیکھی جو گرا چاہتی تھی خضر علیہ السلام نے اس کو درست کر کے  
 کھڑا کر دیا۔ موسیٰ علیہ السلام نے کہا کہ یہاں کے لوگوں نے ہم کو کھانا  
 نہیں دیا۔ لیکن اگر آپ چاہتے تو ان سے دیوار کھڑا کر دینے کا معاوضہ لے  
 لیتے۔ خضر علیہ السلام نے کہا بس اب آپ میرے ساتھ ہرگز نہیں رہ سکتے  
 آپ کا رستہ اُور۔ اور میرا رستہ اُور۔ مگر چونکہ آپ کو ان باتوں کے جن پر آپ اعتراض  
 کرتے رہے سبب معلوم نہیں اور جب تک سبب معلوم نہ ہوں آپ کی  
 طبیعت مطمئن نہیں ہو سکیگی۔ اس لئے میں آپ کو ان کی وجہ بھی بتائے  
 دیتا ہوں۔ کہ کشتی جس کا میں نے تختہ توڑ ڈالا تھا غریب ملاحوں کی تھی  
 جس کو وہ اُجرت پر چلا تے تھے۔ اور دریا کی دوسری طرف ایک غاصب  
 بادشاہ ہے جو لوگوں کی کشتیوں کو زبردستی چھین لیا کرتا ہے۔ تو میں نے

چاہا کہ اس کشتی کو عیب دار کر دوں تاکہ وہ اس کو بیکار سمجھ کر ضبط نہ کرے۔ او  
 وہ جو بڑا کا تھا اس کے ماں باپ دونوں مومن تھے تو مجھ کو خوف ہوا کہ یہ بڑا  
 ہو کر سرکشی اور کفر سے اُن کو ایذا نہ دینے لگے اس لئے میں نے اس کو قتل  
 کر دیا۔ اور خدا کے ہاں سے اُمید ہے کہ وہ اس کے بدلے اس کے والدین کو  
 پاک طینت اور فرماں بردار لڑکا عطا فرمائے۔ رہی دیوار سو وہ یتیم لڑکوں کی  
 تھی جس کے بیچے ان کا خزانہ مدفون تھا۔ اور ان کا باپ ایک نہایت نیک  
 آدمی تھا۔ تو خدا نے چاہا کہ جب لڑکے جوان ہوں تب دیوار کے تلے سے  
 اپنا خزانہ نکالیں اس لئے میں نے اس کو کھڑا کر دیا۔ اگر دیوار اُنکے بچپن ہی  
 میں گر جاتی تو خزانے کے ضائع ہو جانے کا احتمال تھا۔ ان واقعات میں جو  
 یہ سمجھ میں نے کیا ہے صرف خدا کے حکم سے کیا ہے۔ اب مومن کو معلوم  
 ہو گیا۔ کہ خدا نے دنیا میں ایک سے ایک بڑھ کر صاحب علم پیدا کیا ہے۔



## حکایت

ایک کافر نے جناب رسالت مآب کے ایک اُمداد صحابی سے تلوار بنوائی اور قیمت  
 نہ دی۔ انھوں نے قیمت مانگی تو اُس نے کہا کہ جب تک تم اسلام نہ لے کر دے  
 میں تمھیں ایک کوڑی بھی نہیں دیں گے۔ ہاں اسلام چھوڑ دو تو قیمت دیدے گا۔  
 اُنھوں نے کہا کہ میں تو قیامت کے برپا ہونے تک بھی اسلام سے انحراف  
 کرنے والا نہیں۔ کافر کہنے لگا کہ قیامت ہوگی تو جیسا میں دنیا میں مالدار ہوں

ویسا ہی وہاں ہونگا اُس وقت تم کو تمھاری قیمت دیدونگا۔ خدا نے فرمایا اس کھنت کافر کو دیکھو کہتا ہے کہ قیامت ہوگی تو وہاں بھی صاحب مال و دولت ہونگا۔ گویا اس کو غیب کی خبر معلوم ہو گئی ہے یا اس نے ہم سے عہد لے لیا ہے کہ ہم اس کو وہاں بھی ضرور مال و دولت دینگے۔ یہ قیامت کو خالی ہاتھ ہمارے حضور میں حاضر ہوگا اور ہم اس کے کفر اور نافرمانی کے سبب اس کو عذاب کا مزہ چکھائیں گے۔

## حضرت ابراہیمؑ کی درخواست پر مردہ جانوروں کے زندہ ہونے کا قصہ

حضرت ابراہیمؑ نے خدا سے التجا کی کہ پروردگار مجھ کو دکھا کہ تو قیامت میں مردوں کو کیونکر زندہ کریگا۔ خدا نے فرمایا۔ کیا تم کو اس کا یقین نہیں ہے عرض کی۔ کیوں نہیں۔ مگر میں آنکھ سے بھی دیکھنا چاہتا ہوں تاکہ میرا دل کامل طور پر مطمئن ہو جائے۔ فرمایا آپ تھما چار جانور منگو اگر بوٹی بوٹی کر ڈالو۔ اور ان کا ایک ایک ٹکڑا ایک ایک پہاڑی پر رکھ دو۔ پھر ان کو اپنے پاس بلاؤ تو وہ زندہ ہو کر تمھارے پاس دوڑے چلے آئیں گے بس اسی طرح ہم قیامت کے روز مردوں کو جلا اٹھائیں گے۔ اور ہم کو مردوں کا زندہ کرنا کچھ بھی مشکل نہیں۔

## حکایت

جناب سرور کائنات کے زمانے میں بعض لوگ اسلام قبول کرتے تھے تو آپ پر احسان رکھتے تھے خدا نے حضرت سے فرمایا کہ یہ لوگ تم پر اسلام قبول کرنے کا احسان رکھتے ہیں۔ تم ان سے کہہ دو کہ تم مجھ پر کیا احسان رکھتے ہو۔ خدا تم پر احسان رکھتا ہے کہ اُس نے تم کو ایمان کی دولت عطا فرمائی +

## ۷ اصحاب کف کا قصہ

کسی زمانے میں ایک بُت پرست بادشاہ تھا جو لوگوں سے زبردستی بُت پرستی کراتا تھا۔ اُس نے چند خدا پرست نوجوانوں کو بھی جو خدا پر ایمان رکھتے اور اُس وحدہ لاشریک کے سوا کسی کو قابل پرستش نہیں سمجھتے تھے بُت پرستی پر مجبور کیا۔ تو انھوں نے صاف انکار کر دیا اور کہا کہ ہم تو خداؤں آسمان وزمین کے سوا کسی کو معبود نہیں سمجھتے۔ کیونکہ اس کو چھوڑ کر دوسروں کی پرستش کرنی نہایت ظلم و بے انصافی کی بات ہے۔ اور جو لوگ خدا کے سوا اور اور معبود اختیار کرتے ہیں جن کے معبود ہونے کی کوئی بھی دلیل نہیں وہ بڑے ہی ظالم اور خدا پر بہتان باندھنے والے ہیں۔ پھر ان لوگوں نے آپس میں صلاح کی کہ جب ہم ان مشرکوں اور ان کے جھوٹے معبودوں سے کچھ سروکار نہیں رکھتے تو ان میں رہنے کی بھی کیا حاجت

ہے۔ چلو فلاں غار میں چل رہیں وہاں خدا اپنی رحمت ہمارے شامل حال رکھیگا اور ہمارے کانوں میں سہولت پیدا کر دیگا۔ غرض وہ باہم مشورہ کر کے ایک غار میں جا چھپے۔ وہاں اُن کو نیند آ گئی اور برسوں بڑے سوتے رہے۔ مگر اُن کی حالت عجیب تھی کہ تھے تو سوتے۔ لیکن اگر اُن کو کوئی جھانک کر دیکھتا تو یہ خیال کرتا کہ جاگ رہے ہیں۔ اور شکل و صورت میں ایسا تغیر ہو گیا تھا کہ دیکھنے والا مارے دہشت کے اُلٹے پاؤں بھاگ جاتا۔ ان لوگوں کے ساتھ ایک کتا بھی تھا جو چوکھٹ پر دونوں ہاتھ پھیلائے بیٹھا تھا۔ آخر خدا نے ان کو جگا اٹھایا تو ایک دوسرے سے پوچھنے لگے کہ بھلا اس غار میں ہم کتنی مدت رہے ہونگے۔ جواب دینے والے نے کہا کہ زیادہ سے زیادہ ایک دن یا اس سے بھی کم۔ آخر سب نے کہا کہ ہم مدت کی تعیین نہیں کر سکتے۔ جتنی مدت ہم یہاں رہے ہیں خدا ہی اس کو خوب جانتا ہوگا۔ اب ان کو بھوک محسوس ہوئی تو اپنے میں سے ایک شخص کو روپیہ دے کر شہر کو بھیجا۔ کہ اچھا سا کھانا لائے اور تاکید کی کہ چپکے سے لے کر لاتے تاکہ کسی کو خبر نہ ہو جائے۔ کیونکہ اگر ہماری قوم کے لوگوں کو ہماری خبر مل گئی تو یا تو وہ ہم کو سنگسار کر دینگے یا پھر اپنے دین میں کر لینے کی کوشش کریں گے اور اگر ہم مرتد ہو گئے تو پھر ہم کو کبھی فلاح نہیں ہونے کی۔ خیر یہ شخص جب شہر میں پہنچا تو چونکہ اس کی شکل بہت کچھ بدلی ہوئی تھی اور اس کے پاس روپیہ بھی بڑا نے وقتوں کا تھا۔ اس لئے لوگ اُس سے اس کے مہلات پوچھنے لگے۔ اور لوگوں میں اس کا اس قدر تذکرہ ہوا کہ بادشاہ کے کانوں

تک بھی اُس کی خبر جا پہنچی۔ اس وقت بادشاہ اور اس کی رعایا کا مذہب عیسائی تھا۔ جب اُس شخص نے اپنے حالات بیان کئے تو تمام خدا پرست لوگ پکار اُٹھے کہ خدا کا وعدہ سچا ہے۔ اور قیامت کے برحق ہونے میں کچھ بھی شک نہیں۔ یہ اُن لوگوں کا قصہ ہے۔ جن کو اصحاب کف (یعنی غار والے لوگ) کہتے ہیں۔

## حکایت

حضرت سلیمان علیہ السلام ایک دفعہ اپنے سرداران لشکر سے رنجیدہ ہو گئے اور کہنے لگے کہ میری سو بیبیاں ہیں سب سے مباشرت کروں تو سولہ لڑکے ہوں۔ جو بڑے شہسوار اور ہوشیار اور لشکر کے سردار ہوں اور مجھ کو ان لوگوں کی ناز برداری نہ کرنی پڑے۔ مگر انشاء اللہ کہنا بھول گئے کہ خدا چاہیگا تو یہ سب کچھ ہوگا۔ تو خدا نے ان کو اس طرح پر متنبہ کیا کہ اول تو ایک بی بی کے سوا کوئی بار دار نہ ہوئی۔ اور بچا بھی پیدا ہوا تو ناقص الخلق۔ لوگوں نے وہ بچہ سلیمان علیہ السلام کے تحت پر لار کھا تب سلیمان علیہ السلام اسے رجوع کر کے التجا کرنے لگے کہ میرے پروردگار میری خطا معاف فرما۔ اور مجھے ایسی بادشاہت عطا کر کہ میرے سوا کسی کو زیب نہ دے۔

## بنی اسرائیل کی گوسالہ پرستی کا قصہ

حضرت موسیٰ علیہ السلام کو خدا نے فرمایا کہ تم چالیس شب کوہ طور پر آکر ٹھہرو

ہم تمہیں تورات عنایت کرینگے۔ اس حکم کے مطابق موسیٰ علیہ السلام کوہ طور پر چلے گئے اور اپنے بھائی ہارون کو وصیت کر گئے کہ میرے بعد بنی اسرائیل کی نگرانی کرنا اور ان میں بے اتفاقی نہ ہونے دینا اور مفیدہ پر دازوں کے طریق پر نہ چلنا۔ بعد میں سامری نے اُن سے کہا کہ لاؤ میں تمہیں ایک خدا بنا دوں اس کی پرستش کیا کرنا۔ چنانچہ اُس نے سونے چاندی کا بہت سا زیور فراہم کر کے اور اس کو گلا کر پچھڑے کی صورت کا ایک بُت بنا کھڑا کیا اور اجمعی بنی اسرائیل اس کی پرستش کرنے لگے +

خدا نے موسیٰ علیہ السلام سے فرمایا کہ موسیٰ! ہم نے تمہارے بعد تمہاری قوم کو ایک ابتلا میں ڈال دیا یعنی سامری نے ان کو گمراہ کر دیا ہے موسیٰ علیہ السلام بڑے غم و غصے میں واپس آئے اور بنی اسرائیل سے کہنے لگے کہ کیا خدا نے تم سے ایک نیک وعدہ نہیں کیا تھا؟ تم نے جو پچھڑے کی پرستش شروع کر دی تو کیا تم کو وعدے کی مدت دراز معلوم ہوئی اور تم اُکتا گئے یا تم نے یہ چاہا کہ تم پر خدا کا غضب نازل ہو۔ اور اسی سبب سے وہ عہد توڑ دیا جو خدا کی پرستش کے بارے میں تم نے مجھ سے کیا تھا۔ انھوں نے کہا کہ ہم نے دیدہ و دانستہ عہد کا خلاف نہیں کیا۔ بلکہ سامری نے ہم کو بہکا دیا کہ ہم سے بہت سا زیور لے کر آگ میں ڈھال دیا۔ اور اس سے ایک پچھڑے کا بُت بنا دیا جو بھائیں بھائیں کرنے لگا۔ اور لوگ بھی کہنے لگے کہ موسیٰ تو بھول گئے ہیں اصل میں تمہارا اور موسیٰ کا خدا یہی ہے +

موسیٰ علیہ السلام کے واپس آنے سے پہلے حضرت ہارون بھی اُن کو



سمجھاتے رہے کہ یہ بچھڑا تمہارے لئے موجب آزمائش ہے اور تمہارا پروردگار تو خدا ہے واحد ہے جو قابل ستائش ہے تو تم سامری کے کہنے پر نہ چلو اور میری اطاعت کرو۔ اُنھوں نے کہا کہ جب تک موسے نہ آئینگے ہم اسی بچھڑے کی پرستش کرتے رہیں گے۔ مگر موسے علیہ السلام کو اس بات کی خبر نہ تھی کہ ہارون علیہ السلام اُن کو سمجھاتے اور پرستش کو سالہ سے منع کرتے رہے تھے۔ اس لئے موسے علیہ السلام غصے میں ایک ہاتھ سے بھائی کی ڈاڑھی اور دوسرے سے سر کے بال پکڑ کر کہنے لگے کہ جب تم نے دیکھا تھا کہ یہ کج بخت گمراہ ہو گئے ہیں۔ تو تم نے میری وصیت پر کیوں عمل نہ کیا اور اُن کو اس فعل سے کیوں نہ روکا؟ حضرت ہارون علیہ السلام نے کہا کہ بھائی میری ڈاڑھی اور سر کے بال نہ پکڑیئے۔ میں نے انکو نصیحت تو بہت کر دی تھی۔ مگر خدا کی پرستش پر مجبور اس لئے نہ کیا تھا کہ آپ آکر یہ نہ فرمائیں کہ تم نے میری نصیحت کو ملحوظ نہ رکھا اور بنی اسرائیل میں تفرقہ ڈال دیا۔ پھر موسے علیہ السلام نے سامری سے فرمایا کہ تو نے یہ کیا کام کیا۔ اس نے کہا کہ میں نے ایک ایسی چیز دیکھی جو اُور لوگوں کو نظر نہیں آتی تھی۔ یعنی جبرئیل علیہ السلام کو دیکھا کہ گھوڑی پر سوار چلے جا رہے ہیں تو میں نے ان کے پاؤں کے نیچے سے مٹی کی ٹمٹھی بکھری اور اس کو بچھڑے میں ڈال دیا اور وہ بولنے لگا اس وقت میرے جی نے مجھ کو یہی مصلحت بتائی۔ موسے علیہ السلام نے کہا دور ہو مردود۔ تجھ کو زندگی میں یہ سزا ہے کہ ہمیشہ کشتارہیگا کہ کوئی مجھے ہاتھ نہ لگائے۔ اور آخرت کا

عذاب الگ رہا۔ پھر موسیٰ علیہ السلام نے اس پتھر کو جسے سامری نے  
معبود بنا رکھا تھا۔ اور جس کی پرستش کیا کرتا اور کرایا کرتا تھا جلا کر راکھ کر دیا  
اور راکھ کو بکھر کر دریا میں بہا دیا۔

## حضرت شعیب علیہ السلام کا قصہ

جب خدا نے حضرت شعیب علیہ السلام کو پیغمبر بنا کر بھیجا تو انھوں نے  
اپنی قوم کے لوگوں سے کہا۔ کہ بھائیو خدا کے سوا کوئی معبود نہیں۔ اُسی  
کی عبادت کیا کرو۔ اور جو چیزیں تم نیچتے ہو وہ کم نہ دیا کرو یعنی ماپ او  
تول پوری پوری کیا کرو۔ کیونکہ لوگوں کی حق تلفی بہت بُری بات ہے۔  
اور اگر تم لوگ ان باتوں سے باز نہ آؤ گے تو اندیشہ ہے کہ تم پر خدا کا عذاب  
آنازل ہو۔ وہ کہنے لگے۔ کہ شعیب معلوم ہوتا ہے کہ تمھاری نماز کا یہ  
مقتضا ہے کہ ہم اپنے باپ دادوں کے معبودوں کی پرستش چھوڑ دیں  
یا اپنے مال میں جو تصرف کرنا چاہیں اُس سے رُک جائیں۔ بس دنیا میں  
تو تمہیں ایک استیاز اور نرم دل رہ گئے ہو۔ شعیب علیہ السلام نے کہا  
میں تو اپنے پروردگار کے سیدھے رستے پر ہوں۔ وہ مجھ کو رزق  
طیب عطا فرماتا ہے۔ اور جو فضیحت میں تم کو کرتا ہوں اُس سے مقصود  
تمھاری اصلاح حالت ہے۔ اور تمھاری حرام کی کمائی سے مجھے سخت  
نفرت ہے اور دیکھنا میری مخالفت میں کوئی ایسی حرکت نہ کر بیٹھنا جس کی

وجہ سے تم پر اس طرح کی مصلحت آنازل ہو جس طرح کی قوم نوح یا قوم ہود یا قوم صلح پر نازل ہوئی تھی۔ اور قوم لوط کے کھنڈر تو تم سے دور نہیں ہیں۔ ان کو تم اپنی آنکھوں سے دیکھ رہے ہو۔ تمہارے حق میں یہی بہتر ہے کہ خدا سے اپنے گناہوں کی معافی مانگو۔ اور آئندہ کے لئے توبہ کرو۔ وہ بولے شعیب! اول تو تم ہمیں دیوانے اور مجھوٹے معلوم ہوتے ہو اور تمہاری بہت سی باتیں ہمارے سمجھ میں نہیں آتیں اس کے علاوہ تمہاری کچھ حقیقت بھی نہیں۔ اگر تمہاری برادری کے لوگ نہ ہوتے تو ہم تم کو سنگسار کر دیتے شعیب نے کہا کیا خوب۔ میری برادری کے لوگوں کا رعب خدا سے بڑھ کر ہوا۔ اور خدا کچھ چیز نہ ہوئی۔ تو خیر تم اپنے کام کئے جاؤ۔ میں اپنے کام کئے جاتا ہوں۔ عنقریب تم کو معلوم ہو جائیگا۔ کہ ذلت کا عذاب کس پر نازل ہوتا ہے اور جھوٹا کون ہے۔ آخر ایک روز بادل سائبان کی طرح ان پر چھا گیا اور اس میں سے نہایت کڑک کے ساتھ بجلی اُن پر آگری تو خدا نے حضرت شعیب اور اُن کے ساتھ کے ایمان والوں کو اس عذاب سے بچالیا۔ اور نافرمان لوگ اپنے گھروں میں بیٹھنے کے بیٹھے رہ گئے۔ اور ایسے فنا ہوئے۔ کہ گویا ان میں کبھی آباد ہوئے ہی نہ تھے۔

## حکایت

یہودی میں ایک شخص کو کسی نے قتل کر دیا۔ قاتل کا پتہ نہیں چلتا تھا۔

اور لوگ اُس کے بارے میں جھگڑا کرتے تھے۔ خدا منظور ہوا کہ قاتل کا پتا لگا دیا جائے تو موسیٰ علیہ السلام نے اُن سے کہا کہ خدا تم کو ارشاد فرماتا ہے کہ ایک بیل ذبح کرو۔ وہ کہنے لگے کیا تم ہم سے تسخیر کرتے ہو؟ مرے تو آدمی اور فوج کریں بیل۔ اس کے کیا معنی؟ موسیٰ علیہ السلام نے کہا نفوذ باللہ میں نادانی کی بات نہیں کرتا۔ تو وہ کہنے لگے کہ اچھا خدا سے یہ دریافت کیجئے کہ کس طرح کا بیل ذبح کیا جائے۔ موسیٰ نے کہا کہ وہ نہ تو سمجھتا ہو نہ بوڑھا۔ بلکہ اس کے درمیان یعنی جوان ہو۔ پھر اُنھوں نے کہا کہ یہ بھی دریافت کیجئے کہ اُس کا رنگ کیسا ہو۔ موسیٰ علیہ السلام نے کہا خدا فرماتا ہے کہ اُس کا رنگ گہرا زرد ہو کہ دیکھ کر جی خوش ہو جائے۔ اُنھوں نے کہا کہ اس رنگ کے بیل تو بہت سے ہیں۔ اب کے یہ بھی دریافت کر لیجئے کہ اُس بیل میں اور صفات مابہ الاغتیاز کیا ہوں۔ اُس نے یہ بات پوچھ دیجئے۔ پھر انشاء اللہ ہم کو ٹھیک بات معلوم ہو جائیگی۔ اور اُوپر تکلیف آپ کو نہ دی جائیگی۔ موسیٰ علیہ السلام نے کہا خدا فرماتا ہے کہ وہ ایسا بیل ہو۔ کہ نہ تو ہل جوتا ہو اور نہ کھینتی کو پانی یعنی رہٹ اور چرس کا کلام دیتا ہو۔ اور بالکل صحیح و سالم اور بے داغ ہو۔ اُنھوں نے کہا اب ٹھیک بات معلوم ہو گئی۔ اور اُنھیں صفات کا بیل ذبح کیا تو خدا نے فرمایا کہ اس کے گوشت کا کوئی ٹکڑا مقتول پر دے مارو۔ وہ زندہ ہو جائیگا۔ اُنھوں نے ایسا ہی کیا تو مردہ زندہ ہو گیا اور اُس نے اپنا قاتل بتا دیا۔

## حضرت یوسف علیہ السلام کا قصہ

حضرت یوسف علیہ السلام نے آیام طفلی میں خواب دیکھا کہ گیارہ ستارے اُسے سوج اور چاند اُن کو سجدہ کر رہے ہیں۔ یہ خواب اُنھوں نے اپنے والد حضرت یعقوب سے بیان کیا۔ تو اُنھوں نے فرمایا کہ بیٹا! جیسا تم نے خواب میں دیکھا ہے خدا تم کو نعمت و محنت مقرر و ممتاز کرے گا۔ اور خوابوں کی تعبیر بھی کھائیکا اور جس طرح اُس نے اپنے انعامات سے تمھارے دادا پر دادا اسحاق اور ابراہیم کو بہرہ مند کیا تھا۔ اسی طرح تم کو اور نسل یعقوب کو بہرہ ور کرے گا۔ مگر دیکھنا یہ خواب اپنے بھائیوں سے بیان نہ کرنا ورنہ وہ تم کو آفت میں پھنسانے کی کوشش کریں گے۔

یوسف علیہ السلام حضرت یعقوب کو اپنی اولاد میں سب سے زیادہ عزیز تھے اُن کے بھائی ان سے حسد کرتے اور جلتے۔ ایک دن اُنھوں نے باہم صلح کی کہ والد صاحب یوسف کو ہم سے زیادہ عزیز رکھتے ہیں۔ یہ بات ہم سے گوارا نہیں ہو سکتی تو یا تو یوسف کو جان سے مار ڈالنا چاہئے یا کہیں پھینک آنا چاہئے۔ ایک نے کہا جان سے مارنا مناسب نہیں۔ بہتر یہ ہے کہ کسی کو ہم میں ڈال دیا جائے۔ کوئی آتا جاتا مسافر نکال کر لے جائیگا۔ یہ مشورہ کر کے وہ حضرت یعقوب علیہ السلام کے پاس آئے اور کہنے لگے کہ حضرت قبلہ! کیا سبب ہے کہ آپ یوسف کے بارے میں ہمارا اعتبار نہیں کرتے۔ حالانکہ

لہ علائی بھائی مراد ہیں۔

ہم اُس کے خیر خواہ ہیں۔ ہمارا ارادہ ہے کہ کل کو جنگل کی سیر کریں۔ تو آپ یوسف کو ہمارے ساتھ جانے کی اجازت دیں گے وہاں چل کر خوب میوے کھائے اور کھیل کود کر جی خوش کرے۔ اور آپ اس کی نسبت کسی طرح کا اندیشہ نہ فرمائیں ہم اُس کی حفاظت کی ذمہ دار ہیں۔ یعقوب علیہ السلام نے کہا کہ ایک تو اُس کا بھد سے بھدا ہونا مجھے غمناک کر دیگا۔ دوسرے یہ بھی ڈر ہے کہ مبادا تم اسے تنہا چھوڑ کر اُس سے غافل ہو جاؤ اور اُسے بھیریا کھا جائے وہ کہنے لگے نہایت تعجب کی بات ہے۔ کہ ہماری موجودگی میں کہ بفضل خدا جماعت کی جماعت ہیں اس کو بھیریا کھا جائے۔ اگر خدا نخواستہ ایسا وقوع میں آیا تو ہمارے لئے دُوب کرنے کا مقام ہو گا۔ ان لوگوں نے اس قسم کی تسلی بخش باتیں کیں تو حضرت یعقوب علیہ السلام نے یوسف کو ساتھ لے جانے کی اجازت دیدی۔ جب وہ ان کو ساتھ لیکئے تو سب نے بالاتفاق یہی بات پھیرائی کہ ان کو کسی کوئیں میں ڈال دینا چاہئے اُس وقت خدا نے حضرت یوسف علیہ السلام کی طرف وحی بھیجی کہ یوسف گھبرانا مت۔ عنقریب وہ وقت آنے والا ہے۔ کہ تم ان کو ان کے سلوک سے آگاہ کرو گے اور یہ اپنی اس حرکت پر سخت متفعل ہونگے۔ غرض برادران یوسف نے یوسف کو ایک اندھے کوئیں میں گرا دیا اور رات کو باب پاس روتے ہوئے آئے اور کہنے لگے کہ حضرت سخت افسوس ہے کہ ہم جنگل میں یوسف کو اپنے اسباب پاس چھوڑ کر کھیلنے اور دوڑ دوڑ کر ایکڑ و سرے سے آگے نکل جانے میں مصروف ہو گئے۔ اور ہماری غیبت میں بھیریا کھا کر

اس کو کھا گیا۔ یہ بات حقیقت میں بالکل سچ ہے۔ مگر امید نہیں کہ آپ اس کو باور کتریں۔ ان لوگوں نے ایک بڑی چالاکی یہ کی کہ یوسف علیہ السلام کے کُرتے پر جھوٹ موٹ کا لہو بھی لگا لائے۔ یعقوب علیہ السلام نے بھی دھوب میں بال سفید نہیں کئے تھے۔ سمجھ گئے کہ یہ سب جھوٹ ہے اور فرمانے لگے کہ یوسف کو نہ تو بھیڑیئے نہ کھایا نہ اس کے کُرتے پر اس کا خون ہے۔ بلکہ تم الزام سے بچنے کے لئے اپنے جی سے یہ بات بنا لائے ہو۔

ایچھا صبر ۛ

ادھر یوسف علیہ السلام کوئیں میں پڑے خدا کی قدرت کا تماشا دیکھ رہے تھے کہ وہاں ایک قافلہ آوارہ ہوا۔ اور انھوں نے سقے کو پانی لانے کے لئے کوئیں پر بھیجا۔ سقے نے کوئیں میں ڈول لٹکایا تو یوسف علیہ السلام اُس میں ہو بیٹھے۔ جب اُس نے ڈول نکالا تو دیکھا کہ ایک نہایت بد بیع الحال لڑکا اُس میں بیٹھا ہے۔ بہت خوش ہوا اور کہنے لگا کہ آما یہ تو لڑکا ہے اور ان کو خوشی خوشی قافلے والوں کے پاس لے گیا۔ قافلے والے بھی بہت خوش ہوئے کہ مفت کا مال تجارت لاتے آیا۔ چنانچہ مصر میں جا کر یوسف کو فروخت کر ڈالا۔ تو خریدار یوسف یعنی عزیز مصر نے اپنی عورت سے جس کا نام زلیخا تھا کہا کہ اس کی اچھی طرح سے پرداخت کیجو۔ عجب نہیں کہ یہ ہمارے کام آئے یا شاید ہم اسے بیٹا ہی بنا لیں۔ القصہ یوسف زلیخا کے پاس پرورش پاتے رہے۔ جب جوان ہوئے تو ایسا جوان نکالا کہ زلیخا اُن کے حسن و جمال پر فریفتہ ہی تو ہو گئی۔ اور اس فکر میں ہوئی کہ اُن سے

نا جائز مطلب حاصل کرے +

چنانچہ ایک دن مکان کے دروازے بند کر کے یوسف علیہ السلام کو اپنے پاس بلانے لگی یوسف علیہ السلام نے کہا۔ معاذ اللہ ایسا نہیں ہو سکتا۔ تمہارے میاں میرے آقا ہیں۔ اور اُنھوں نے میرے ساتھ بہت اچھا سلوک کیا ہے۔ میں ایسی ننگھرا می نہیں کر سکتا کہ اُن کی امانت میں خیانت کروں +

وہ تو خدا کو منظور تھا کہ یوسف علیہ السلام کا دامن عصمت گناہ کی آلائش سے داغ دار نہ ہو ورنہ زلیخا ارادہ بد کر بھی چکی تھی۔ غرض یوسف علیہ السلام زلیخا کی خواہش کو پورا نہ کر کے اور اس کو صاف جواب دے کر باہر کو بھاگے۔ زلیخا اُنکے پکڑنے کے لئے تیچھے دوڑی۔ آگے وہ تیچھے یہ۔ اس دوادوش میں زلیخا نے جو یوسف علیہ السلام کو کرتے سے پکڑنا چاہا تو کڑتہ تیچھے سے پھٹ گیا۔ جب دونوں بھاگا بھاگ دروازے پر پہنچے تو کیا دیکھتے ہیں کہ زلیخا کا خاوند دروازے کے پاس کھڑا ہے۔ ذرا عورتوں کے چہرہوں کو دیکھنا اس وقت کیا بات بنائی ہے کہ اس شخص نے میرے ساتھ ارادہ بد کیا تھا۔ میں نے چاہا کہ اس کو پکڑ لوں۔ یہ بھاگ چلا اور مجھ کو اُس کے پکڑنے کے لئے دروازے تک دوڑ کر آنا پڑا۔ ایسے خائن کو یا تو قید کر دینا چاہئے یا کوئی اور سخت سزا دینی چاہئے۔ حضرت یوسف علیہ السلام نے کہا۔ یہ بالکل غلط کنتی ہے۔ میں نے اس کے ساتھ ہرگز ارادہ بد نہیں کیا بلکہ اس نے میرے ساتھ ارادہ بد کیا تھا۔ چونکہ میں ایسی حرکت کرنی نہیں چاہتا تھا۔ اس لئے میں نے چاہا کہ بھاگ کر بچ نکلوں +



زلیخا کا شوہر دونوں کے ایک دوسرے کے خلاف قول سُن کر حیران تھا کہ کس کو سچا سمجھے کس کو جھوٹا۔ اتنے میں زلیخا کے خاندان میں سے ایک شخص نے کہا کہ یوسف کا کرتہ دیکھنا چاہئے۔ اگر آگے سے پھٹا ہے تو زلیخا سچی اور یوسف جھوٹا اور اگر پیچھے سے پھٹا ہے تو یوسف سچا اور زلیخا جھوٹی۔ جب کرتہ دیکھا گیا تو پیچھے سے پھٹا ہوا۔ تب اس کو یقین ہو گیا۔ کہ یوسف علیہ السلام سچے ہیں۔ اور اُس نے زلیخا سے کہا کہ بیوی صاحبہ! یہ تو تمہارے ہی چتر ہیں۔ اور کچھ شک نہیں کہ عورتوں کے چتر بڑے غضب کے ہوتے ہیں۔ یہ ماجرا شہ کی عورتوں کے کانوں میں پہنچا تو انھوں نے بڑا چرچا کیا کہ عزیز مصر کی عورت عجب نالائق اور بد عقل ہے کہ اپنے غلام پر فریفتہ ہو رہی ہے اور اُس سے ناجائز مطلب حاصل کرنے کے درپے ہے۔

زلیخا نے جب ان عورتوں کی اس کی طرح کی باتیں سُنیں تو اُس نے اُن کا منہ بند کرنا چاہا اور ایک محفل طیار کر کے اُن کو اپنے ہاں بلوا بھیجا۔ اور پھل تراش تراش کر کھانے کے لئے ایک ایک چھری ہر ایک کے حوالے کی۔ وہ پھل کاٹ کاٹ کر کھانے لگیں۔ تو زلیخا نے یوسف علیہ السلام سے کہا۔ کہ یوسف ذرا باہر آکر ان کو اپنی شکل تو دکھاؤ۔ جب یوسف علیہ السلام باہر نکلے تو وہ دیکھیں اُن کے دیدار میں ایسی محو ہو گئیں کہ پھل کاٹتے کاٹتے اپنے ہاتھ کاٹ لئے اور میساختہ بول اُٹھیں کہ اللہ اللہ یہ حسن و جمال۔ یہ آدمی تو نہیں ایک بزرگ فرشتہ ہے۔ اس وقت زلیخا نے کہا کہ یہ وہی تو ہے جس کے بارے میں

خدا تعالیٰ فرمایا تھا کہ میں نے یہ تم کو دکھایا تھا کہ تم کو ملے گا۔

تم مجھ کو طعن و تشنیع کیا کرتی تھیں۔

اسیں شک نہیں کہ میں نے اس سے مطلب حاصل کرنا چاہا۔ مگر یہ بھاگ نکلا اور اگر میرا کہا نہیں مانے گا تو اس کو قید کر اگر رہو گی اور بہت ذلیل کرونگی۔ یہ سن کر یوسف علیہ السلام نے خدا سے عرض کی کہ اے میرے پروردگار مجھ کو قید منظور لیکن جو کام یہ عورتیں چاہتی ہیں اس کا کرنا منظور نہیں اور یہ استقلال محض تیری مدد پر منحصر ہے۔ اگر تو نے مجھ کو ان کے مکروں سے نہ بچایا تو عجب نہیں کہ مجھ سے بہت قصاصے بشریت نادانی ہو جائے۔ اور میں انکی طرف مائل ہو جاؤں۔ شاعر

ان بلاؤں سے خدایا میری عصمت محفوظ  
تو ہی رکھے تو رہے ورنہ بھروسا کیا ہے

خدا نے یوسف علیہ السلام کی التجا قبول فرمائی اور ان کو عورتوں کے دام تزیور میں نہ پھنسنے دیا۔ لیکن باد صغیر لوگوں نے حضرت یوسف علیہ السلام کی عصمت کی نشانیاں دیکھ لیں اور ان کی بیگناہی کا یقین کر لیا۔ پھر بھی ان کو کچھ مینا کے لئے قید کر دینا ہی قرین مصلحت سمجھا۔ اب یوسف علیہ السلام کو ناجائز زندان کی مصیبت جھیلی پڑی۔

جب یوسف علیہ السلام جیل خانے میں داخل ہوئے۔ تو کیا اتفاق ہوا کہ ان کے ساتھ دو اور جوان آدمی بھی داخل زندان ہوئے اور دونوں نے خواب دیکھے تو انھوں نے حضرت یوسف علیہ السلام سے کہا کہ

یا پل کے دکھا دے دہن ایسا کراہی  
تھر درویش بجان درویش

۱۵ یا تنگ نہ کرنا صبح ناداں مجھے اتنا  
۱۶ کون ستاہے فغان درویش

یوسف ہم نے خواب دیکھے ہیں۔ اور آپ کے پہرے میں بزرگی اور تقدس کے آثار دکھائی دیتے ہیں۔ تو آپ ہمارے خوابوں کی تعبیر بتائیں۔ ایک نے بیان کیا کہ میں کیا دیکھتا ہوں کہ شراب بنانے کے لئے انگور پھونچ رہا ہوں۔ دوسرے نے کہا کہ میں ایسا دیکھتا ہوں کہ اپنے سر پر روٹیاں اٹھا رہے ہوئے ہوں۔ اور جانور ہیں کہ ان میں سے کھا کھا جاتے ہیں۔ یوسف علیہ السلام نے کہا کہ جو کھانا تم کو ملنے والا ہے وہ تم تک آئے گا۔ نے نہیں پائے گا۔ کہ میں تم کو تمھارے خوابوں کی تعبیر بتا دوں گا۔ کیونکہ تعبیر خواب منجملہ ان باتوں کے ہے جو مجھ کو میرے پروردگار نے تعلیم فرمائی ہیں۔ اور ساتھ ہی توحید اور خدا پرستی کے بارے میں بھی یوں ارشاد کیا کہ دوستو! میں خاندان نبوت میں سے ہوں اور شریعت ہی سے خدا پر ایمان رکھتا ہوں۔ اور جو لوگ اس پر ایمان نہیں رکھتے اور آخرت کے بھی قائل نہیں۔ اُن کے مذہب سے کچھ سروکار نہیں رکھتا۔ اور میں اپنے باپ دادوں یعنی ابراہیم اور اسحاق اور یعقوب کے دین پر چلتا ہوں۔ اور ہمیں ہرگز شایانہ نہیں کہ خدا کے ساتھ کسی چیز کو شریک بنائیں۔ خدا پرستی خدا کا ایک بڑا فضل ہے جو اس نے ہم پر اور اُن لوگوں پر بھی کیا ہے۔ مگر اکثر آدمی اس کی اس نعمت کا شکر نہیں کرتے میرے جیل خانے کے رفیقو بھلا دیکھو تو سہی کہ خدا اُجدامعہ اچھے یا ایک زبردست خدا۔ تم لوگ خدا کے سوا جن چیزوں کی پرستش کرتے ہو وہ تو صرف نام ہی نام ہیں جو تم نے اور تمھارے باپ دادوں نے اپنے دل سے گھڑ رکھے ہیں۔ اور خدا نے تو اُن کے معبود ہونے کی کوئی دلیل نازل نہیں کی۔

تمام زمین و آسمان میں صرف خدا ہی کی حکومت ہے۔ اور اس نے ارشاد فرمایا ہے کہ اس کے سوا کسی کی عبادت نہ کرو۔ یہی دین کا سیدھا راستہ ہے۔ لیکن افسوس کہ اکثر لوگ نہیں جانتے۔ اچھا اب اپنے خوابوں کی تعبیر سنو۔ تم میں سے پہلا شخص جس نے اپنے تئیں انگور پھوٹتے دیکھا ہے وہ اپنے آقا کا ساتھی بن کر اُسے شراب پلایا کر بیگا اور دوسرا جس نے اپنے سر پر روٹیاں دیکھی ہیں سولی دیا جائیگا اور جاؤ اس کا سر فوج فوج کر کھا جائیگا۔ یہ امر خدا کے ہاں سے فیصل ہو چکا ہے۔ اور اسی طرح ہو کر رہیگا۔ یہ تعبیر دے کر یوسف علیہ السلام نے جس شخص کی نسبت خیال کیا تھا کہ رہائی پابائیگا اُس سے کہا کہ جب تم اپنے آقا یعنی بادشاہ کے پاس جاؤ تو اس سے میرا حال بھی بیان کرنا اور کہنا کہ میں بے جرم و بے خطا قید ہوں۔ مگر جب وہ جیل خانے سے رہا ہو کر پلا گیا تو اُس کو بادشاہ سے ان کا ذکر کرنا مطلق یاد نہ رہا اور یوسف علیہ السلام اسی طرح تسی برس جیل خانے میں رہے۔ اس اثنا میں کیا اتفاق ہوا کہ بادشاہ نے بھی ایک خواب دیکھا کہ سات گائیں موٹی تازمی ہیں اور سات سُوکھی دُہلی۔ یہ سُوکھی دُہلی گائیں اُن موٹی تازمی گایوں کو کھا رہی ہیں۔ اور نیز سات خوشے ہرے ہیں اور سات سوکھے۔ بادشاہ نے یہ خواب اپنے درباریوں سے بیان کیا اور اُس کی تعبیر پوچھی۔ انھوں نے کہا کہ حضور یہ تو پریشان سے خواب ہیں۔ اور ایسے خوابوں کی تعبیر ہم کو نہیں آتی۔ اس موقع پر اس شخص کو جو رہائی پا کر پلا گیا تھا حضرت یوسف علیہ السلام یاد آ گئے اور اُس نے کہا کہ اگر مجھ کو اجازت ہو تو میں یوسف سے اس خواب کی تعبیر پوچھ لاؤں۔

بادشاہ نے اس کو اجازت دی اور جیل خانے میں حضرت یوسف کے پاس گیا۔ اور کہا کہ یوسف! بادشاہ نے خواب دیکھا ہے۔ کہ سات موٹی گایوں کو سات دبلی گائیں کھا رہی ہیں۔ اور سات خوشے سبز ہیں اور سات خشک۔ آپ اس کی تعبیر بتائیں۔ یہ خدا کی طرف سے بادشاہ کو آپ کا حال معلوم ہونے کی خود بخود سبیل پیدا ہو گئی ہے۔ امید ہے کہ اب آپ رہائی پا جائیں گے۔ یوسف علیہ السلام نے کہا کہ خواب کی تعبیر یہ ہے کہ تم لوگ متواتر سات برس تک کھیتی کرتے رہو گے تو یوں کرنا کہ جتنا غلہ کاٹا کرو اُس کو خوشوں ہی میں رہنے دیا کرنا اور جس قدر تمھارے کھانے کے کام میں آئے اتنا خوشوں سے نکال لیا کرنا۔ اس کے بعد بڑی سختی کے سات برس آئیں گے۔ اور اُن میں جتنا ذخیرہ تم نے پہلے سے جمع کر رکھا ہو گا سب کو کھا جاؤ گے۔ لیکن قدرِ قلیل غلہ جو تم احتیاط سے بچا رکھو گے وہ بیج رہیگا۔ پھر اس کے بعد ایسا برس آئیگا جس میں خوب بارشیں ہوں گی اور خوب سماں ہو گا۔ یہ تعبیر ساقی نے بادشاہ سے جا کر بیان کی تو بادشاہ نے حکم دیا۔ کہ یوسف کو ہمارے حضور میں لے آؤ۔ شاہی چوہدار یوسف علیہ السلام کے پاس حکم طلب لے کر پہنچا۔ تو انھوں نے کہا کہ بادشاہ کی خدمت میں واپس جاؤ اور عرض کرو۔ کہ پہلے حضور ان عورتوں کے بارے میں دریافت فرمائیں۔ جنھوں نے مجھ کو دیکھ کر اپنے ماتھے کاٹ لئے تھے کہ آیا میں اُن سے ناجائز مطلب حاصل کرنے کا خواستگار تھا۔ یا وہ مجھ سے اپنا مطلب حاصل کرنا چاہتی تھیں۔ بادشاہ نے ان عورتوں کو طلب کر کے اُن سے پوچھا۔ کہ جس وقت تم نے یوسف سے اپنا مدعا حاصل کرنا چاہا تو تم کو یوسف

کی نسبت کیا بات معلوم ہوئی۔ آیا اُس میں تم نے کسی طرح کی بُرائی دیکھی۔  
 اُنھوں نے کہا واللہ ہم نے یوسف میں کسی طرح کی بُرائی نہیں دیکھی زلیخا بول  
 اُٹھی کہ اب سچی بات تو ظاہر ہو ہی چکی ہے۔ حقیقت الحال یہ ہے کہ میں نے  
 یوسف سے اپنا نڈعا حاصل کرنا چاہا تھا۔ مگر اس نے اپنے تئیں بچائے  
 رکھا وہ بیشک بے جرم ہے اور اس بارے میں وہ جو کچھ کہتا ہے۔  
 سچ کہتا ہے یہ حالات سن کر بادشاہ نے یقین کیا۔ کہ یوسف محض  
 بے گناہ قید ہیں۔ اور حکم دیا کہ یوسف کو آزاد کر کے ہمارے پاس لے آؤ  
 ہم اس کو خاص اپنی مصاحبت سے ممتاز کریں گے۔ یہ ماجرا چوہدری یوسف  
 علیہ السلام سے جا کر بیان کیا تو اُنھوں نے کہا کہ میں نے اس معاملے کو  
 بادشاہ کے حضور میں اس لئے پیش کیا ہے کہ عزیز مصر یعنی زلیخا کے شوہر  
 کو جو میرے آقائے محسن ہیں معلوم ہو جائے کہ میں نے اُن کی غیبت میں  
 اُن کی امانت میں خیانت نہیں کی اور یوں میں اپنی نسبت نہیں کہتا کہ میں  
 پاک صاف ہوں کیونکہ نفس سرکش انسان کو برائی کی طرف راغب کرتا رہتا ہے  
 اور خدا ہی مہربانی کرے تو انسان بُرائی سے بچ سکتا ہے۔ ورنہ اس کے  
 ظلم و جہول ہونے میں کچھ بھی شک نہیں +

الغرض یوسف علیہ السلام قید سے مخلصی پا کر دربار شاہی میں حاضر  
 ہوئے اور ایسی خوبی اور قابلیت سے گفتگو کی کہ بادشاہ نہایت خوش  
 ہوا اور یوسف علیہ السلام سے کہا کہ تم آج سے ہمارے حضور میں بڑے  
 معزز اور صاحب اعتبار ہوئے۔ یوسف علیہ السلام نے کہا کہ حضور

نے مجھے ایسی عزت بخشی ہے تو مجھ کو بادشاہی خزانوں پر مسلط فرما دیجئے  
کیونکہ میں خزانے کا کام اور اس کی نگرانی بہت اچھی طرح سے کر سکتا ہوں  
بادشاہ نے اس درخواست کو منظور فرمایا اور یوسف علیہ السلام شاہی خزانوں  
کے افسر مقرر ہو گئے۔

اب وہ وقت آیا کہ جیسا یوسف علیہ السلام نے بادشاہ کے خواب کی تعبیر میں بیان کیا  
تھا۔ تمام ملک میں بڑا سخت قحط پڑا اور لوگ پریشان خاطر ہو گئے۔ یوسف  
علیہ السلام نے مصر میں یہ انتظام کیا تھا۔ کہ سلطنت کی طرف سے بہت سا  
غلہ جمع کر رکھا تھا اور لوگوں کی ضرورت کے مطابق اس کو فروخت کرتے  
تھے۔ یہ خبر سن کر یوسف علیہ السلام کے بھائی بھی کنعان سے مصر میں غلہ  
خریدنے آئے۔ یوسف علیہ السلام نے ان کو دیکھتے ہی پہچان لیا لیکن  
وہ یوسف کو مطلق نہ پہچان سکے۔ یوسف علیہ السلام نے دیکھا کہ ان  
کے حقیقی بھائی بن یامین ان میں نہیں ہیں تو انجان بن کر ان سے ان کے  
خاندان کے حالات دریافت کئے۔ معلوم ہوا کہ ان کا ایک بھائی اور بھی  
ہے جس کو وہ گھر پر چھوڑ آئے ہیں۔ یوسف علیہ السلام نے چاہا کہ  
کسی تدبیر سے بن یامین کو اپنے پاس بلوائیں تو انھوں نے یہ تدبیر کی  
کہ جب اپنے بھائیوں کو غلہ دلوائے تو ان سے کہا۔ کہ اب کے آنا تو  
اپنے بھائی کو جسے گھر چھوڑ آئے ہو۔ اپنے ساتھ لیتے آنا۔ تم دیکھتے  
ہو۔ کہ ہم مہمانوں کی کیسی مدارات کرتے ہیں۔ اور ان کو اپنے ہاں کیسی  
عزت سے رکھتے ہیں۔ اور اگر تم اس کو ہمارے پاس نہ لائے تو ہم تمہیں

غلہ نہیں دینگے اور اس صورت میں یہاں آنے کا قصد ہی نہ کرنا۔ اُنھوں نے  
 کہا کہ ہم جانتے ہی والد صاحب سے اس کے بارے میں عرض کرینگے  
 اور ان سے اجازت لے کر اُس کو ضرور ساتھ لائینگے۔ جب وہ چلنے لگے  
 تو یوسف علیہ السلام نے کیا کام کیا کہ اُن کا رویہ جس کے بدلے میں اُنھوں  
 نے غلہ خریدا تھا اُن کی خرجیوں میں رکھوا دیا۔ مگر اس لالچ سے وہ پھر  
 بھی غلہ لینے آئیں۔ جب یہ لوگ اپنے والد کے پاس لوٹ کر گئے تو کہا  
 قبلہ! اب کے تو ہم غلہ لے آئے ہیں لیکن آگے کو جب تک ہم اپنے  
 بھائی بن یامین کو ساتھ نہ لے جائیں ہمیں غلے کی ممانعت کر دی گئی ہے۔  
 تو آپ بن یامین کو ہمارے ساتھ جانے کی اجازت بخشیں تاکہ ہم پھر  
 غلہ لائیں اور ہم اس کی حفاظت کے ذمہ دار ہیں۔ یعقوب علیہ السلام  
 نے کہا میں اس کے بارے میں تمھارا اعتبار ہرگز نہیں کرتا ایک دفعہ تم پر  
 اعتبار کر کے دھوکا کھا چکا ہوں۔ اور تم اس کی دیسی ہی حفاظت  
 کرو گے۔ جیسے اس کے بھائی یوسف کی کی تھی۔ اور حقیقت میں تو  
 خدا ہی حافظ و نگہبان ہے اور وہی سب سے زیادہ مہربان ہے۔  
 جب ان لوگوں نے اپنا اسباب کھولا تو دیکھتے کیا ہیں کہ ان کا رویہ  
 بھی اس میں موجود ہے۔ سمجھ گئے کہ یہ رویہ ہم کو عہدِ واپس کر دیا گیا  
 ہے۔ اور بائیس کہنے لگے کہ حضرت! دیکھئے اُنھوں نے ہم کو غلہ بھی  
 دیا اور اس کی قیمت بھی واپس کر دی ہے۔ اب ہم کو ضرور اجازت دیجئے  
 کہ بن یامین کو ساتھ لے جائیں۔ اور پھر غلہ لائیں۔ اب کے ہم اُس کے



حصے کا ایک بار شتر غلہ اور لائینگے۔ کیونکہ جو غلہ ہم لائے ہیں بہت کم اور  
 ناکافی ہے۔ باپ نے کہا جب تک تم خدا سے عزوجل کی قسم کھا کر عہد و اثن  
 نہ کر دگے کہ تم اس کو کسی سخت ناپاری کے سوا ضرور میرے پاس واپس  
 لے آؤ گے تب تک میں اس کو تمہارا سے ساتھ ہرگز نہیں بھیجے گا۔  
 بیٹوں نے پکا قول دیا تو باپ نے بن یا مین کو ساتھ جانے کی اجازت  
 دی اور چلتے وقت نصیحت کی کہ لڑکوں کو دیکھو جب وہاں پہنچو تو شہر میں ایک  
 ہی دروازے سے داخل نہ ہونا بلکہ علیحدہ علیحدہ دروازوں سے داخل  
 ہونا۔ اور یہ بھی یاد رکھو کہ یہ بات میں نے احتیاطاً کہی ہے ورنہ حکم  
 قضا تم پر سے ہرگز نہیں ٹل سکتا اور جو کچھ خدا کو منظور ہے وہ سو کر ہی  
 رہیگا۔

جب یہ لوگ مصر میں پہنچے تو باپ کے ارشاد کے مطابق عبد اجداد وازوں  
 سے داخل ہوئے۔ اور غلہ لینے کے لئے یوسف علیہ السلام پاس گئے  
 اور اپنے بھائی بن یا مین کو پیش کیا۔ یوسف علیہ السلام نے بن یا مین  
 کو اپنے پاس بٹھالیا۔ اور آہستہ سے کہا کہ میں تمہارا بھائی یوسف  
 ہوں۔ تم ہر طرح تسلی رکھنا۔ اور میں ایسی تدبیر کرتا ہوں کہ تم میرے  
 پاس رہو۔ چنانچہ انھوں نے بھائیوں کو غلہ دلوا دیا تو بن یا مین کی  
 شہرچی میں پانی پینے کا گلاس رکھوا دیا اور کو تو ال سے کہا کہ چوری کے  
 شبے میں ان کی خوجیوں کی تلاشی لے۔ اس نے اس ایما کے مطابق  
 قافلہ والوں سے کہا کہ تم تو چور ہو حضرت یوسف کے بھائی متعجب

ہوئے اور پوچھنے لگے کہ آپ کی کیا چیز گم ہو گئی ہے۔ اس نے کہا کہ  
 بادشاہ کے پانی پینے کا گلاس چرایا گیا ہے۔ جو اس کو موجود کر دیگا اس کو  
 ایک بار شتر عمدہ انعام دیا جائیگا اور میں اس کا ضامن ہوں۔ انھوں نے  
 کہا واللہ ہم یہاں کسی طرح کی خرابی کرنے کی غرض سے نہیں آئے اور  
 نہ چوری ہمارا شیوہ ہے۔ گلاس کے ڈھونڈنے والوں نے کہا  
 کہ اگر تم جھوٹے نکلے تو چور کی کیا سزا؟ وہ کہنے لگے کہ چور کی سزا یہ کہ  
 جس کی خرجی میں سے گلاس نکلے اُس کو بادشاہ کا غلام بنالیا جائے۔  
 کیونکہ ہمارے ہاں چوروں کی یہی سزا ہے۔ یوسف علیہ السلام نے اس بات  
 کو منظور کیا اور اُن کی خرجیوں کی تلاشی بوانی شروع کی پہلے اپنے علاقے  
 بھائیوں کی خرجیوں کی تلاشی لی تو گلاس نہ نکلا۔ جب بن یامین کی خرجی  
 کی تلاشی لی تو گلاس نکل آیا۔ اُس وقت بھائی کہنے لگے کہ اگر اس نے  
 چوری کی ہو تو عجب نہیں۔ کیونکہ اس سے پہلے اس کا حقیقی بھائی یوسف  
 بھی چوری کر چکا ہے۔ یوسف نے کہا کہ ظالمو! اس کے بھائی پر کیوں  
 چوری کی تہمت لگاتے ہو۔ اور اگر اس نے چوری کی ہوگی تو اُس کو خدا ہی خوب  
 جانتا ہوگا۔ غرض اس تدبیر سے یوسف علیہ السلام نے بن یامین کو اپنے پاس رکھ لیا  
 ورنہ مصر کے قانون شاہی کے رو سے وہ اس کو روک لینے کے مجاز نہ تھے۔  
 اب یوسف علیہ السلام کے بھائیوں کو یہ مشکل پیش آئی کہ بن یامین کو چھوڑ کر  
 کیونکر جائیں۔ یہاں یہ معاملہ پیش آیا اور وہاں والد سے اقرار حلفی کر چکے ہیں کہ  
 بن یامین کو سلامت ان کے پاس واپس لائیں گے۔ تو وہ یوسف علیہ السلام سے

التجا کرنے لگے کہ اے عزیز بن یامین کے والد بہت بوڑھے آدمی ہیں اور وہ  
 اس کو نہایت عزیز رکھتے ہیں۔ آپ ابراہم ربانی اس کو بانے دیں اور  
 اس کی جگہ ہم میں سے جس کو آپ چاہیں اپنی خدمت میں رکھ لیں۔ یوسف  
 علیہ السلام نے کہا معاذ اللہ ہم ایسا ظلم نہیں کر سکتے کہ جس کے پاس ہم نے  
 اپنی چیز پائی ہے اُس کو چھوڑ دیں اور اُس کی جگہ کسی دوسرے شخص کو پکڑ کر  
 روک لیں۔ یہ جواب سن کر وہ ناامید ہو گئے اور باہم مشورت کرنے لگے۔ کو اب کیا  
 کرنا چاہیئے۔ سب سے بڑے بھائی نے کہا تم جانتے ہو کہ والد صاحب ہم  
 سے بن یامین کے بارے میں خدا کی قسم دے کر پکا قول لے چکے ہیں۔ اور  
 اس سے پہلے یوسف علیہ السلام کے بارے میں بھی ہم سے خطا ہو چکی ہے۔  
 تو جب تک مجھ کو والد صاحب اجازت نہ دیں یا خدا کوئی اور سبیل نہ کرے  
 میں تو یہاں سے جانے کا نہیں۔ ہاں تم سب والد صاحب کی خدمت میں  
 لوٹ جاؤ اور ان سے جا کر کہو کہ مصر میں جا کر بن یامین نے چوری کی اور اُس کی  
 سزا میں وہ وہیں روک لیا گیا۔ اور ہم بے شک اس کی حفاظت کے ذمہ دار  
 ہوئے تھے۔ لیکن ہم کو غیب کی کیا خبر تھی کہ چوری کریگا اور پکڑا جائیگا۔  
 ہم اس بارے میں بالکل سچ کہتے ہیں۔ آپ اس بستی کے لوگوں سے  
 جہاں ہم تھے اور نیز اس قافلے سے جس میں ہم آئے ہیں دریافت فرمائیں اور  
 اس کی تصدیق کر لیں۔ جب انھوں نے جا کر یعقوب علیہ السلام سے یہ  
 حال بیان تو انھوں نے کہا کہ بن یامین نے ہرگز چوری نہیں کی۔ یہ بات  
 محض تم اپنے دل سے بنا لائے ہو۔ خیر صبر و شکر۔ لیکن مجھ کو خدا سے

امید ہے کہ وہ میرے فرزندوں کو جو اس وقت مجھ سے جدا ہیں میرے پاس پہنچا دیگا۔ کیونکہ وہ تمام باتوں کی حقیقت سے واقف اور صاحب حکمت ہے۔ حضرت یعقوب کو یوسف کی جدائی کا رنج تو تھا ہی بن یا مین کے فراق کا رنج پر رنج ہوا۔ اور ان کی جدائی سے یوسف کا غم فراق متاثر ہو گیا۔ اس رنج میں اپنے بیٹوں کے پاس سے اٹھ کر الگ جا بیٹھے اور یوسف کو یاد کر کے رونے لگے اور غم فرقت میں اس قدر روتے رہے کہ آنکھیں سفید پڑ گئیں اور ابصار ترائل ہو گئی۔ یہ حال دیکھ کر بیٹے کہنے لگے کہ آبا جان آپ یوسف کی یاد اور اُس کی جدائی کے غم میں اسی طرح روتے رہیں گے۔ تو یا تو بیمار ہو کر از کار رفتہ ہو جائیں گے یا ہلاک ہو کر رہ جائیں گے۔ حضرت یعقوب نے کہا میں تم سے تو کچھ نہیں کہتا جو پریشانی و غم اور رنج و الم مجھ کو ہے اُس کی فریاد خدا ہی سے کرتا ہوں۔ حضرت یعقوب فرزندوں کی جدائی میں جیسے بیقرار و غمناک تھے ویسے ہی اس بات کا یقین رکھتے تھے۔ کہ خدا کسی وقت باپ بیٹے کو ضرور ملا دیگا۔ تو انھوں نے اپنے بیٹوں سے کہا کہ لڑکوں کو ایک بار پھر مصر جاؤ اور یوسف اور اُس کے بھائی کی تلاش کرو۔ اور دیکھو خدا کی رحمت سے ناامید نہ ہونا۔ کہ اس کی رحمت سے ناامید ہونا کافروں کا کام ہے۔ باپ کے کہنے کے مطابق بیٹے پھر مصر کو گئے اور یوسف علیہ السلام پاس جا کر منتیں کرنے اور کہنے لگے کہ اے عزیز! ہم کو اور ہمارے اہل و عیال کو قحط کی وجہ سے بڑی تکلیف ہو رہی ہے۔ اور ہمارے پاس سرمایہ بہت تنھوڑا ہے۔ اب اس کے سوا کچھ چارہ نہیں کہ آپ ہمارے

دل ہی تو ہے سنگ دشتِ نردت بھرتے کیوں روئیں گے ہم ہزار بار کوئی ہمیں ستائے کیوں

حال پر رحم کریں اور ہم کو پورا غلہ دلوائیں۔ خدا آپ کو جزائے خیر دیگا۔ اب تو یوسف علیہ السلام سے بھی نہ رہا گیا تو ان سے کہنے لگے کہ تمہیں کچھ یاد ہے۔ کہ جب تم نادانی میں پھنسے ہوئے تھے تو تم نے یوسف اور اس کے بھائی کے ساتھ کیا کیا سلوک کئے تھے؟ یمن کو بھائی حیران سے ہو گئے اور کہنے لگے کیا تم ہی یوسف ہو؟ انھوں نے کہا ہاں میں ہی یوسف ہوں اور یہ بن یامین میرا ہی بھائی ہے۔ خدا نے ہم پر بڑا احسان و کرم کیا۔ اور جو لوگ اس سے ڈرتے اور مصیبت میں صبر کرتے ہیں۔ ان کو وہ ایسا ہی بدلہ دیا کرتا ہے۔ وہ بولے واللہ بے شک تم کو خدا نے ہم پر فضیلت بخشی ہے اور بیشک ہم قصور والے تھے۔ یوسف علیہ السلام نے کہا کہ ہمارا ہی طرف سے تمہارے قصور معاف اور خدا بھی تمہارے قصور معاف کرے۔ اس کے بعد ان کو اپنا گرت دیا اور کہا کہ یہ کرتے لے جاؤ اور اس کو والد صاحب کے منہ پر ڈال دو۔ خدا ان کی آنکھیں روشن کر دیا۔ اور اپنے تمام کنبے کو میرے پاس لے آؤ۔ کہ یہاں امن چین سے رہیں گے۔ خدا کی قدرت دیکھو کہ ابھی قافلہ مصر سے چلا ہی تھا کہ کنعان میں یوسف کی مہک آنے لگی اور ان کا دل یلغ بلغ ہو گیا۔ جب خوشخبری دینے والا ان کے پاس آ پہنچا اور آتے ہی یوسف علیہ السلام کا کرتہ ان کے منہ پر ڈالا تو آنکھیں روشن ہو گئیں۔ اس وقت یعقوب علیہ السلام نے بیٹوں سے کہا کہ لڑکوں کیوں میں تم سے نہیں کہا کرتا تھا کہ میں خدا کی طرف سے وہ باتیں جانتا ہوں جو تم نہیں جانتے۔ وہ بولے حضرت بیشک ہم قصور وار تھے۔ آپ خدا سے ہمارے قصوروں کی معافی مانگئے یعقوب نے

کہا کہ اچھا میں تمہارے لئے عفو و تقصیرات کی دعا کروں گا۔ وہ بخشنے والا مہربان  
 ہے۔ اب یہ سب لوگ مصر کو روانہ ہوئے۔ جب یوسف علیہ السلام پاس پہنچے  
 تو انہوں نے اپنے والدین کی تعظیم کی اور اُن کو تخت پر بٹھایا۔ اس کے بعد یہ  
 سب لوگ تعظیماً حضرت یوسف کے آگے سجدے میں گر پڑے۔ اس وقت  
 یوسف علیہ السلام کو اپنا وہ خواب یاد آگیا جو لڑپن میں دیکھا تھا۔ اور اپنے  
 والد سے کہنے لگے کہ ابا جان! وہ جو میں نے بچپن میں خواب دیکھا تھا کہ  
 گیارہ ستارے اور سورج اور چاند مجھ کو سجدہ کر رہے ہیں یہ اُس کی تعبیر ہے  
 میرے پروردگار نے خواب کو سچ کر دکھایا اور اُس نے مجھ پر اور بھی بہت  
 سے احسان کئے ہیں کہ مجھ کو قید خانے سے نکالا۔ اور شیطان نے جو مجھ  
 میں اور میرے بھائیوں میں فساد ڈلوادیا تھا وہ دور کر دیا۔ اور آپ کو مجھ سے  
 یہاں لا کر ملا دیا۔ یہ کام جو میں نے بیان کئے ہیں خدا نے عجیب تدبیروں  
 کئے ہیں اور اس کو جو کام کرنا منظور ہوتا ہے وہ اس کی تدبیر خوب جانتا ہے۔  
 جب یہ سب باتیں ہوئیں تو یوسف علیہ السلام نے خدا سے دعا کی کہ اے  
 میرے پروردگار تو نے مجھ پر بہت احسان کئے۔ مجھ کو مصر کی حکومت بخشی  
 اور خوابوں کی تعبیر سکھائی میں تیرے احسانات کا شکر ادا نہیں کر سکتا۔ اے  
 آسمان وزمین کے پیدا کرنے والے دنیا اور آخرت دونوں میں تو ہی میرا  
 کارساز ہے۔ تو مجھ کو دنیا سے اپنی اطاعت کی حالت میں اٹھا لیو اور آخرت  
 میں اپنے نیک بندوں میں داخل کیجو۔

# مصباح القواعد

اس کتاب کے بارے میں ہمیں اپنی طرف سے کچھ کہنے کی ضرورت نہیں۔ انجمن ترقی اردو اور دیگر اہل علم و فضل کی رائیں لکھ دیتی کافی ہیں جن سے ظاہر ہو گا کہ یہ کتاب کس پائے کی ہے۔ اور ملک کو جس کی کس قدر ضرورت تھی۔ مولانا شبلی صاحب سسٹری انجمن ترقی اردو سالانہ انجمن میں اس کا اس طرح پر ذکر فرماتے ہیں :-

”مصباح القواعد۔ انجمن کا ایک مقصد یہ بھی ہے کہ اردو زبان کے قواعد پر ایک مکمل اور بے غلط کتاب طیار کرے۔ چنانچہ جلد انتظامی منعقدہ ۱۹۰۳ء میں یہ طے ہو گیا کہ اس غرض کے لئے شمس العلماء مولوی تنذیر احمد صاحب آل آل۔ دہلی اور مولوی علی حیدر صاحب طباطبائی پروفیسر نظام کان سے درخواست کی جائے۔ اسی اثنا میں مولوی فتح محمد خان صاحب جالندھر سریانی ایک کتاب اسی مضمون پر انجمن میں آئی۔ یہ کتاب تمام اور کتابوں کی نسبت نہایت مفصل اور مبسوط و لاجی تھی ہے۔ اور مولوی صاحب موقوفہ اس کی ترتیب و تالیف میں ایک مدت صرف کی ہے۔ انجمن نے ارادہ کیا کہ اسی کتاب کو اضافہ اور ترمیم اور اصلاح کر کے اپنے مقصد کے موافق درست کر لیا جائے۔ چنانچہ مولوی علی حیدر صاحب موصوف مولوی عبد الحمید صاحب شرر مولوی عبدالغنی صاحب بھارسی عمدہ نظام اور خود سکرٹری نے فوریّت سے اس کتاب کو غور و تحقیق کی نظر سے دیکھا اور اکثر تجدید و اصلاح کی گئی۔

جناب مولوی علی حیدر صاحب موصوف اس پر ریویو کرتے ہوئے فرماتے ہیں کہ ”غنی کتابیں خواہ دو کی مدراس و پنجاب و اوحد وغیرہ میں تالیف ہوئیں ان کے سب سے یہ کتاب چھٹی ہے۔ موقوفہ کا بیان بہت مناسب ہوا۔ اس کتاب کا استفادہ خوب کیا ہے۔ محاورے میں خوب کو لکھا ہے۔“

جناب مولوی عبدالغنی صاحب اپنی رائے میں لکھتے ہیں کہ ”میں نے کتاب مصباح القواعد کو ایسے بہم نہ سے تاکہ تمت تکمیل الکار دیکھا۔ نہایت ناشکری ہوگی۔ اگر میں لائق و قابل مصنف کی تلاش و جستجو اور سعادت فلو و نظری و ادب دونوں میں کچھ نہ کہیں کہ بہترین مصنف کو ایسے ارادے میں بہت کچھ کامیابی ہوئی ہے۔ اور انھوں نے بہت کچھ تالیف و تصنیف کا حق ادا کیا ہے۔ اس کتاب کو ختم کرنے کے بعد خواہ میرے ذہن پر ہوا وہ یہ تھا کہ اگر غنی مصنف نے بڑا کام کیا اور ترقی محنت و جانفشانی و دیدہ ویرسی کے ساتھ ایک ایسے نقد کو لکھا کیا ہے۔ یہ کتاب پورے پنجاب و دکن اور مدراس یعنی تیس سال باہر و اسکے لوگوں کے لئے نہایت مفید ثابت ہوگی۔ اور ہندوستان کے وہ تمام تعلیم یافتہ جو اپنی زبان کے غیر مستند ہونے کے باعث اردو زبان میں تصنیف و تالیف کرتے دہشت میں جان و دل سے شکر گزار و ممنون ہونگے۔“

جناب مولوی سید ممتاز علی صاحب جہتم دار الاشاعت پنجاب لکھتے ہیں۔ ”مذمت سے اس بات کی سخت ضرورت تھی کہ اردو زبان کی صرف و نحو کوئی مکمل و جامع کتاب زبان اردو کے اصلی اسلوب پر لکھی جائے اس لئے میں نے مصباح القواعد کو بڑے شوق اور غور سے پڑھا میں بلا تامل کہہ سکتا ہوں کہ سروسٹ چینی کتابیں صرف و نحو اردو کی درسی یا غیر درسی ہماری زبان میں موجود ہیں ان میں کوئی کتاب بھی اس تحقیق و جامعیت کے ساتھ نہیں لکھی گئی جو مصباح القواعد میں پائی جاتی ہے۔ یقین ہے کہ یہ کتاب پنجاب کے جدا امتحانات کی ضرورتوں کے پورا کرتے لئے کافی ہوگی اور اہل علم میں مقبول ہوگی۔“

رے بہادر لالہ پیارے لال صاحب دہلوی سابق انچیکر مدارس پنجاب تحریر فرماتے ہیں کہ میں بلا تامل کہہ سکتا ہوں کہ اس کتاب کی تصنیف سے آپ نے زبان اردو پر بہت بڑا احسان کیا، اردو کی ایسی جامع اور دلچسپ قواعد اب میری فکر سے نہیں گزری۔ اس کتاب کی تالیف میں جو لیاقت اور محنت صرف ہوئی ہے۔ اس کی داد وہی شخص خوب دے سکتا ہے۔ جو ایسی کتاب تصنیف کر کے رکھ دے۔ کالیوں کے طلباء کے واسطے اور اُن طالب علموں کے لئے جو انٹرنش کے امتحان کی تیاری کر رہے ہیں۔ آپ کی کتاب نہایت مفید ثابت ہوگی۔“

عالی جناب مولوی سید کریمت حسین صاحب قیو الہ آباد یونیورسٹی پریسٹریٹ لا (مائل نچ ہائی کورٹ) اپنے خیالات یوں ظاہر فرماتے ہیں کہ جناب خان صاحب مولوی فتح محمد خان جالندھر کابینہ تدوین سے شکر گزار ہوں کہ جناب موصوف نے مصباح القواعد کا ایک نسخہ مجھ کو عنایت فرمایا کتاب کے دیکھنے سے ظاہر ہے کہ وہ اپنی قسم کی کم سے کم یکے از بہترین ہے۔ اردو کو ایسی کتاب کی جرمی ضرورت تھی اور جناب مصنف نے اردو پر یہ بڑا احسان فرمایا۔ اس کا ہر صفحہ اس بات کی شہادت دیتا ہے کہ کتاب کے مستند اور سودمند کرنے میں جناب مصنف نے بقدر امکان کوئی دقیقہ نہیں اٹھا رکھا۔ امید ہے کہ یہ کتاب بہت مفید ثابت ہوگی۔“

اور تحریریں جن میں نوبس ان سے بھی زیادہ عجیب میں کتاب میں دیکھنی چاہئیں۔ خصوصاً وہ چٹھی جولا لہ شیو لال صاحب بی اے انسپیکٹر مدارس حلقہ ملتان نے اس کتاب کی قدر دانی کے بارے میں ڈاکٹر صاحب سررشتہ تعلیم پنجاب کی خدمت میں لکھی۔ وہ اس چٹھی میں اس کتاب کا بے نظیر ہونا اور مڈل اور انٹرنش کی جماعتوں کے لئے اس کا بہت نافع ہونا اور نصاب تعلیم میں داخل کیا جانا بہت ضروری بیان فرما کر لکھتے ہیں۔ ”کہ میں بڑے زور سے سفارش کرتا ہوں کہ اس کتاب کی ایک ایک کاپی ان افسران معائنہ کنندہ اور ٹریننگ انسٹیٹیوشنوں اور مڈل سکولوں کی لائبریریوں کے لئے مہیا کی جائے اور مصنف کو جس سے میں بالکل واقف نہیں اس کی محنت و جانفشانی کے صلے میں گورنمنٹ سے انعام عطا فرمایا جائے۔“



# قرآن مجید مع ترجمہ جدید مسما بہ فتح الحمید

تمام ہندوستان کے مسلمان بدلتوں سے اپنی زبان میں قرآن مجید کے ایک ایسے ترجمے کے نہایت آرزو مند تھے اور ان کی آنکھیں ایسے ترجمے کو کمال شوق سے ڈھونڈتی تھیں جو بالکل اور برجستہ اور دل آویز یعنی نہایت فصیح بھی ہو اور مطالب قرآنی کو صحت کے ساتھ ادالھی کرے یعنی مستند اور صحیح بھی ہو۔ خدا کا لاکھ لاکھ شکر ہے کہ ان کی یہ آرزو پوری ہو گئی اور ایک نیا ترجمہ فتح الحمید نام جس میں یہ سب اوصاف علیٰ وجہ الکمال پائے جاتے ہیں شائع ہو گیا۔ خدا نے اس ترجمے کو ایسی قبولیت بخشی ہے کہ شائع ہوتے ہی اس کی تمام ملک میں دھوم مچ گئی جس نے سادیکھنے کا شائق ہوا اور جس نے دیکھا ہش عیش کرنے لگا۔ اس کے مترجم جناب مولوی فتح محمد خان صاحب جالندھری ہیں جن کی تصنیفات کی تمام سربراہ اور وہ اہل زبان حیرت انگیز تعریف کرتے ہیں۔ کچھ خاص ہی اس کے مطالعے سے لطف پے پایاں حاصل نہیں کرتے بلکہ عوام بھی اس کو پڑھ کر بے انتہا خوش ہوتے ہیں۔ ایک ادشنا س شاعر کہتا ہے۔ شاعر ز فرق تا بقدم ہر کجا کہ مے محرم کر شرمہ دامن دل میکند کہ جا بجا است اس ترجمے کے پڑھنے والا اس کے ایک ایک لفظ میں وہ کرشمہ دیکھتا ہے جو دامن دل کو زور سے بکھینچے لیتا ہے۔

جناب مولوی سید ممتاز علی صاحب منتم دار الاشاعت پنجاب جن کی رائے طبقہ اہل علم میں بہت بڑی وقعت رکھتی ہے تحریر فرماتے ہیں کہ قرآن مجید کے جتنے ترجمے اس وقت تک ہوئے ہیں وہ سب ہماری نظر سے گزرے ہیں۔ مگر جس ترجمے کو ہم نے زیادہ پسند کیا اور جس میں نے الواقع سب سے بڑھ کر خوبیاں ہیں وہ فتح الحمید ہے۔ ایسے ہی ترجمے کی مسلمانوں کو سخت ضرورت تھی۔ زبان کی نفاست اور سلاست اور مناسبت جو اس ترجمے میں ہے اور وہاں نہیں۔ آسان ایسا کہ بچے اور عورتیں بھی مطالب قرآنی کو نہایت سہولت سے سمجھ سکتی ہیں۔ بالکل اور ایسا کہ پڑھنے والا بے ساختہ لکھتا

ہے کہ کسی نہایت فصیح اللسان دہلی نژاد کا کیا ہوا ہے۔ مترجم نے جس قدر قریزی اس کے  
 با محاورہ اور معنی خیز کرنے میں کی ہے اس سے زیادہ اہتمام اس کی صحت میں کیا ہے۔ یعنی ایک ایک  
 لفظ معتبر اور مستند تقاسیر کی کسوٹی پر پرکھ کر لکھا ہے۔ غرض یہ ترجمہ تمام موجودہ تراجم سے ممتاز  
 ہے اور ان سب پر فوقیت رکھتا ہے۔

جناب مترجم سلمہ نے دیباچے میں شاہ عبدالقادر صاحب حمزہ علیہ کے ترجمہ قرآن کی بہت تعریف  
 لکھی ہے لیکن اسکی ان باتوں کے لحاظ سے جن کے سبب فہم معانی میں کچھ دقت واقع ہوتی ہے اور اپنے ترجمے  
 کے آسانی کے ساتھ سمجھ میں آ جانے کے اعتبار سے لکھا ہے کہ ”شاہ صاحب کا ترجمہ  
 اگر مصری کی ڈولیاں ہیں تو یہ شربت کے گھونٹ“ کچھ شک نہیں کہ یہ ترجمہ واقع میں ایسا ہی شاہ صاحب  
 کے ترجمے کے بعد جس ترجمے کو علمائے اہل تفسیر نے نہایت پسند فرمایا اور جس کی خوبیوں کو بالاتفاق  
 تسلیم کیا ہے وہی ہے۔ یہی ایک ترجمہ ہے جس کی فصاحت و بلاغت مسلم اور جس کی ایک ایک  
 غنی قابل داد ہے اور جس کے مغیر اور مستند ہونے پر سب کا اصاد ہے۔ مختصر یہ کہ یہ ایک بے نظیر  
 ترجمہ ہے اور مسلمانوں کے لئے نعمت عظمیٰ ہے۔

جن اہل ایمان کو خدا کی باتیں سننے اور ان سے مستفید و مستفیض ہونے کا شوق ہو اور ان کے  
 کانوں میں اب تک اس ترجمے کی آواز نہ پہنچی ہو ہم ان کو اس کی بشارت سناتے ہیں اور کہتے ہیں کہ شکر  
 اللہ الحمد ہر آن نقشب کہ خاطر منو بہت آمد آخر زبیں پر وہ تقدیر پدید  
 ہم دیکھتے ہیں کہ ہمارے سخن ہم موطن ایسے فصیح و بلیغ اور لا جواب نہیجے کے پنجاب سے شائع ہونے  
 سے بہت خوش ہو رہے ہیں لیکن یہ امر ان کے لئے خاصہ موجب مسرت ہو گا کہ اس میں اردو کے  
 بعض دوسرے ترجموں کے سے مشکل اور غیر مانوس الفاظ جن سے وہ بہت گھبرائے ہیں اور جن سے  
 ان کو انجھن ہوتی ہے مطلق نہیں +

اگر اس کی عام پسندیدگی پر نظر کی جائے تو اس میں کلام نہیں کہ یہ مقبول ہندوستان بھی ہے  
 اور مقبول پنجاب بھی مگر بہت سے وجہ سے اہل پنجاب کے ہاں اس کی قبولیت کا درجہ خصوصیت  
 کے ساتھ بڑھا ہوا ہے اور حقیقت میں وہ اس کو اپنے لئے مخصوص کو لینے میں حق بجانب بھی ہیں  
 ہدیہ تین روپے (سے) ہے +

نذیر محمد خان - شہر جالندھر - کوٹ اچھی  
 کتابیں اس پتے سے طلب کیجئے  
 (پنجاب)





سید بن ابی طالب  
 جامعہ اسلامیہ  
 ۱۔ اراکین  
 ۲۔ دانشجوین  
 ۳۔ اساتذہ  
 ۴۔ اراکین  
 ۵۔ دانشجوین  
 ۶۔ اساتذہ  
 ۷۔ اراکین  
 ۸۔ دانشجوین  
 ۹۔ اساتذہ  
 ۱۰۔ اراکین  
 ۱۱۔ دانشجوین  
 ۱۲۔ اساتذہ  
 ۱۳۔ اراکین  
 ۱۴۔ دانشجوین  
 ۱۵۔ اساتذہ  
 ۱۶۔ اراکین  
 ۱۷۔ دانشجوین  
 ۱۸۔ اساتذہ  
 ۱۹۔ اراکین  
 ۲۰۔ دانشجوین  
 ۲۱۔ اساتذہ  
 ۲۲۔ اراکین  
 ۲۳۔ دانشجوین  
 ۲۴۔ اساتذہ  
 ۲۵۔ اراکین  
 ۲۶۔ دانشجوین  
 ۲۷۔ اساتذہ  
 ۲۸۔ اراکین  
 ۲۹۔ دانشجوین  
 ۳۰۔ اساتذہ  
 ۳۱۔ اراکین  
 ۳۲۔ دانشجوین  
 ۳۳۔ اساتذہ  
 ۳۴۔ اراکین  
 ۳۵۔ دانشجوین  
 ۳۶۔ اساتذہ  
 ۳۷۔ اراکین  
 ۳۸۔ دانشجوین  
 ۳۹۔ اساتذہ  
 ۴۰۔ اراکین  
 ۴۱۔ دانشجوین  
 ۴۲۔ اساتذہ  
 ۴۳۔ اراکین  
 ۴۴۔ دانشجوین  
 ۴۵۔ اساتذہ  
 ۴۶۔ اراکین  
 ۴۷۔ دانشجوین  
 ۴۸۔ اساتذہ  
 ۴۹۔ اراکین  
 ۵۰۔ دانشجوین  
 ۵۱۔ اساتذہ  
 ۵۲۔ اراکین  
 ۵۳۔ دانشجوین  
 ۵۴۔ اساتذہ  
 ۵۵۔ اراکین  
 ۵۶۔ دانشجوین  
 ۵۷۔ اساتذہ  
 ۵۸۔ اراکین  
 ۵۹۔ دانشجوین  
 ۶۰۔ اساتذہ  
 ۶۱۔ اراکین  
 ۶۲۔ دانشجوین  
 ۶۳۔ اساتذہ  
 ۶۴۔ اراکین  
 ۶۵۔ دانشجوین  
 ۶۶۔ اساتذہ  
 ۶۷۔ اراکین  
 ۶۸۔ دانشجوین  
 ۶۹۔ اساتذہ  
 ۷۰۔ اراکین  
 ۷۱۔ دانشجوین  
 ۷۲۔ اساتذہ  
 ۷۳۔ اراکین  
 ۷۴۔ دانشجوین  
 ۷۵۔ اساتذہ  
 ۷۶۔ اراکین  
 ۷۷۔ دانشجوین  
 ۷۸۔ اساتذہ  
 ۷۹۔ اراکین  
 ۸۰۔ دانشجوین  
 ۸۱۔ اساتذہ  
 ۸۲۔ اراکین  
 ۸۳۔ دانشجوین  
 ۸۴۔ اساتذہ  
 ۸۵۔ اراکین  
 ۸۶۔ دانشجوین  
 ۸۷۔ اساتذہ  
 ۸۸۔ اراکین  
 ۸۹۔ دانشجوین  
 ۹۰۔ اساتذہ  
 ۹۱۔ اراکین  
 ۹۲۔ دانشجوین  
 ۹۳۔ اساتذہ  
 ۹۴۔ اراکین  
 ۹۵۔ دانشجوین  
 ۹۶۔ اساتذہ  
 ۹۷۔ اراکین  
 ۹۸۔ دانشجوین  
 ۹۹۔ اساتذہ  
 ۱۰۰۔ اراکین









